



18.01.2021 திங்கட்கிழமை

கடற்படைக்கு காணி சுவீகாரம்:

மண்டைதீவில் இன்று மண்கும்பானில் நாளை மக்கள் போராட்டம்

யாழ்ப்பாணம், ஜன. 18

மண்டைதீவு, மண்கும்பானில் கடற்படை முகாம்கள் அமைப்பதற்காக காணிகளை சுவீகரிப்பதற்காக நில அளவீடு செய்யும் பணி முன்னெடுக்கப்படவுள்ளது. இந்த நடவடிக்கைகளுக்கு எதிர்ப்பு தெரிவிக்கும் பொருட்டு மக்கள் போராட்டம் இரு இடங்களிலும் இடம்பெறவுள்ளன. 02

வடக்கில் நேற்றும் 8 பேருக்கு தொற்று

யாழ்ப்பாணம், ஜன. 18

வடக்கு மாகாணத்தில் நேற்று 8 பேருக்கு கொரோனா தொற்று உறுதிப்படுத்தப்பட்டதாக யாழ்ப்பாணம் போதனா வைத்தியசாலையின் பணிப்பாளர் மருத்துவர் த. சத்தியமூர்த்தி தெரிவித்தார். யாழ்ப்பாணம் போதனா வைத்தியசாலையின் ஆய்வு கூடத்தில் நேற்று 420 பேரின் மாதிரிகள் பி.சி.ஆர். பரிசோதனைக்கு உட்பட்டன. 02

தொற்று மரணம்: 8ஆல் அதிகரிப்பு

கொழும்பு, ஜன. 18

நாட்டில் மேலும் 8 பேர் கொரோனா வைரஸ் தொற்றால் உயிரிழந்தனர் என அரசாங்கத் தகவல் திணைக்களம் தெரிவித்துள்ளது. இந்த மரணங்களால் கொரோனா தொற்றால் உயிரிழந்தோரின் எண்ணிக்கை 264 ஆக அதிகரித்துள்ளது. கடந்த 13 ஆம் திகதி தொடக்கம் நேற்று வரை இந்த மரணங்கள் இடம்பெற்றுள்ளன. 02

சிங்கள - பௌத்த மயமாகும்

குருந்தூர் மலைக்கு முன்னணி கூட்டமைப்பு எம்.பிக்கள் விஜயம்

முல்லைத்தீவு, ஜன. 18
தொன்மை கிராமமான முல்லைத்தீவு குருந்தூர் மலை சிங்கள - பௌத்த மயமாக்கப்படும் சூழ்நிலையில், தமிழ்த் தேசிய மக்கள் முன்னணியின் தலைவரும் பாராளுமன்ற உறுப்பினருமான கஜேந்திரகுமார் பொன்னம்பலம், செயலாளர் செ. கஜேந்திரன் தமிழ்த் தேசியக் கூட்டமைப்பின் பங்காளி கட்சித் தலைவரும் பாராளுமன்ற உறுப்பினருமான செல்வம் அடைக்கலநாதன், 02



ஒரு இலட்சம் கொரோனா தடுப்பூசி ஒரு வாரங்களில் நாட்டுக்கு வரும்! சுகாதார அமைச்சர் தகவல்

கொழும்பு, ஜன. 18

எதிர்வரும் இரண்டு வாரங்களில், இந்தியாவிலிருந்து ஒக்ஸ்போர்ட் - அஸ்டாசனிக் கொரோனா வைரஸ் தடுப்பூசிகள் இலங்கைக்கு எடுத்து வரப்படவுள்ளன என்று சுகாதார அமைச்சர் பவித்ரா வன்னியராச்சி தெரிவித்துள்ளார். நாட்டின் கொரோனா நிலைமைகள் தொடர்பில் அவர் இவ்வாறு கருத்து 02

வவுனியா வைத்தியசாலை ஊழியர்கள் இருவருக்கு கொரோனா தொற்று உறுதி

வவுனியா, ஜன. 18
வவுனியா வைத்தியசாலை ஊழியர்கள் இருவருக்கு கொரோனா வைரஸ் தொற்று உறுதி செய்யப்பட்டுள்ளது. வவுனியா வைத்தியசாலையில் சேர்க்கப்பட்ட நோயாளர் ஒருவருக்கு கொரோனா தொற்று இருப்பது அண்மையில் உறுதி செய்யப்பட்டிருந்தது. இந்நிலையில் அவர்களுடன் தொடர்புகளைப் பேணிய வைத்தியசாலை ஊழியர்களுக்கு நேற்று முன் 02

பாணின் விலை அதிகரிக்கும்?



கொழும்பு, ஜன.18
வெதுப்பக உற்பத்திகளுக்கான, மூலப் பொருள்களின் விலையில் ஏற்பட்டுள்ள அதிகரிப்பால் பாண், பணில் உள்ளிட்டவை, குறைந்தபட்சம் 10 ரூபாவால் அதிகரிக்கப்பட வாய்ப்புள்ளது என வெதுப்பக உரிமையாளர் சங்கத் தலைவர் எம்.கே.ஜெயவர்த்தன தெரிவித்துள்ளார். பாண் எண்ணெய்க்கு ஒரு லீற்றருக்கு 250 ரூபா வரி அறவிடப்படும் நிலையில் அதன் விலை 500 02

செய்தியாளர்களுக்கு தடை: கஜேந்திரன் எம்.பி. கண்டனம்

முல்லைத்தீவு, ஜன. 18
சிங்கள - பௌத்த மயமாக்கப்படும் தொன்மை கிராமமான குருந்தூர் மலை பகுதிக்கு சென்ற தமிழ் பாராளுமன்ற உறுப்பினர்களுடன் சென்ற செய்தியாளர்களுக்கு அனுமதி மறுக்கப்பட்டது. சிங்கள - பௌத்த மயமாக்கப்படும் குருந்தூர் மலைப் பகுதிக்கு தமிழ்த் தேசிய மக்கள் முன்னணியின் பாராளுமன்ற உறுப்பினர்களான கஜேந்திரகுமார் பொன்னம்பலம், செயலாளர் செ. கஜேந்திரன் தமிழ்த் தேசியக் கூட்டமைப்பின் பங்காளி கட்சித் தலைவரும் பாராளுமன்ற உறுப்பினருமான செல்வம் அடைக்கலநாதன், 02

கொரோனா தொற்று தடுப்பூசி இலவசமாகவே வழங்கப்படும் இராஜாங்க அமைச்சர் அறிவிப்பு

கொழும்பு, ஜன. 18
ஒக்ஸ்போர்ட் - அஸ்ட்ராலெனெக்கா கொரோனா தடுப்பூசியை பெற்றுக் கொள்வதற்கு தீர்மானிக்கப்பட்டுள்ளது. இதனை இலவசமாக வழங்கத் திட்டமிடப்பட்டுள்ளது என்று ஆரம்ப சுகாதார பராமரிப்பு, தொற்றுநோய் மற்றும் 02

மனித உரிமைகள் கவுன்சிலுக்கு இணை அனுசரணை வழங்குதல்

கொழும்பு, ஜன.18
"ஐக்கிய நாடுகள் மனித உரிமைகள் கவுன்சிலில் கொண்டு வரப்படவுள்ள புதிய தீர்மானத்திற்கு இலங்கை இணை அனுசரணை வழங்காது. மனித உரிமைகள் கவுன்சிலின் தீர்மானத்தில் இருந்து வெளியேறிய 02

மண்டைதீவில்...

மண்டைதீவில் இன்று திங்கட் கிழமை காலை 8.30 மணிக்கும், மண்கும்பாளில் நாளை செவ்வாய்க்கிழமை காலை 8.30 மணிக்கும் இடம்பெறவுள்ளன. இந்தப் போராட்டங்களில் கட்சி பேதமின்றி அனைத்து அரசியல் கட்சிகளும், தமிழ்த் தேசிய உணர்வாளர்களும், மக்களும் பங்கேற்க வேண்டும் என்று ஏற்பாட்டாளர்களும் முன்னாள் வடக்கு மாகாண சபை உறுப்பினர் ப. கஜேதீபன், வேலணை பிரதேச உறுப்பினர் கருணாகரன் நாவலன் ஆகியோர் அழைப்பு விடுத்துள்ளனர்.

மண்டைதீவு கிழக்கில் 18 ஏக்கருக்கும் மேற்பட்ட நிலப்பரப்பை வெலுசுமண கடற்படை முகாம் அமைக்கப்பட்டுள்ளது. நன்னீர் வளமும் - தோட்டங்களும் வீடுகளும் அமைந்த இந்தப் பகுதி நீண்ட காலமாக கடற்படையினரின் பிடியில் இருந்து வருகின்றது. இந்நிலையில் இந்தக் காணிகளை சவீகாரம் செய்வதற்கு இன்றைய தினம் அரசு நில அளவையாளர்கள் காலை 9 மணிக்கு செல்லவுள்ளனர். இதைத் தடுத்து நிறுத்துவதற்காக அரசியல் கட்சியினர், உணர்வாளர்கள், மக்கள் அனைவரும் பங்கேற்க வேண்டும் என்று அழைப்பு விடுக்கப்பட்டுள்ளது.

வெளியேறிய...

முடிவில், இலங்கை உறுதியாக உள் எது”, என்று வெளிவிவகார அமைச்சின் செயலாளர் அட்மிரல் ஜயனத் கொலம்பகே தெரிவித்துள்ளார்.

இதையடுத்து, இலங்கையின் தீர்மானத்திற்கு பிரதான அனுசரணை வழங்கிய ஐந்து நாடுகளான, கனடா, ஜேர்மனி, பிரித்தானியா, வடமேசிடோனியா, மொண்டிளேக்ரோ ஆகிய நாடுகள், புதிய தீர்மானத்தை கொண்டு வரவுள்ளன.

இந்த நிலையில், புதிய தீர்மானத்தின் உள்ளடக்கங்கள், சமரசு போக்கை வெளிப்படுத்துபவையாக காணப்படலாம் என்று சிவில் சமூக பிரதிநிதிகள் தெரிவித்துள்ள போதும், “ஒருமித்த தீர்மானமொன்றை ஏற்றுக்கொள்வது கூட இலங்கைக்கு அரசியல் ரீதியில் சவாலான விடயமாக அமையலாம்”, எனவும் ஜயனத் கொலம்பகே தெரிவித்தார்.

மேலும், “இவ்வாறான தீர்மானம் ஒன்றை நாம் ஏற்றுக்கொண்டால், அது, இலங்கை, ஐக்கிய நாடுகள் மனித உரிமைகள் கவுன்ஸிலின் தீர்மானத்தை எதிர்க்கவில்லை என்ற கருத்தை உருவாக்கும். தீர்மானம் ஒன்றுக்கு இணை அனுசரணை வழங்குவது குறித்த கேள்விக் கே இடமில்லை. அவ்வாறான தீர்மானமே, அரசாங்கத்தின் வீழ்ச்சிக்கு காரணமாக அமைந்தது. அது அரசமைப்புக்கும் இறைமைக்கும் மக்களுக்கும் எதிராகக் காணப்பட்டது.

“கருத்தொருமைப்பாட்டுடனான தீர்மானம் என்பது கூட, சாத்தியமா இல்லையா என்பதை, என்னால் தெரிவிக்க முடியவில்லை. ஆனால், அரசியல் ரீதியில், இது ஒரு பெரும் சவாலாக காணப்படும். மனித உரிமைகள் கவுன்ஸிலின் தீர்மானத்தில் இருந்து வெளியேறிய முடிவில், இலங்கை உறுதியாகவுள்ளது.

“2019 ஜனாதிபதி தேர்தலில், முன்னாள் பாதுகாப்பு செயலாளரான, தற்போதைய ஜனாதிபதி கோட்டாபய ராஜபக்ஷ முன்னைய இணை அனுசரணை வழங்கப்பட்ட ஆணை குறித்து, மறுபரிசீலனை செய்வதற்கு மக்கள் ஆணை வழங்கியுள்ளனர்”, என்றும் அவர் தெரிவித்தார்.

இதேவேளை, முன்னைய தீர்மானத்திற்கு பிரதான அனுசரணை வழங்கிய 5 நாடுகளும், புதிய தீர்மானத்தை உருவாக்குவதில், தீவிரமாக ஈடுபட்டுள்ள நிலையில், இலங்கை அரசாங்கம் ஆதரவளித்தாலும் ஆதரவளிக்காவிட்டாலும், அந்த தீர்மானம் சமர்ப்பிக்கப்படும் என, சிவில் சமூகப் பிரதிநிதிகள் குறிப்பிட்டனர். (ஐ - எ)

டும் என்று அழைப்பு விடுக்கப்பட்டுள்ளது.

இதேபோன்று நாளை செவ்வாய்க் கிழமை மண்கும்பாள் சாட்டி வீதியில் அமைக்கப்பட்டுள்ள கடற்படை முகாமுக்காக 15 ஏக்கர் நிலப்பரப்பை சவீகரிக்க நடவடிக்கை எடுக்கப்பட்டுள்ளது. செவ்வாய்க்கிழமை காலை 9 மணிக்கு முன்னெடுக்கப்படும் இந்தத் திட்டத்தை முறியடிப்பதற்காக மக்கள், உணர்வாளர்கள், அரசியல் கட்சியினர் என அனைவரும் நாளை மண்கும்பாள் முகாமுக்கு முன்பாக அணிதிரளுமாறு அழைப்பு விடுக்கப்பட்டுள்ளது. (ஐ - எ)

வவுனியா...

எனடுக்கப்பட்ட பி. சி. ஆர். பரிசோதனையிலும் தொற்று உறுதி செய்யப்பட்டுள்ளதுடன் கந்தசாமி கோவில் வீதியைச் சேர்ந்த இளைஞர் ஒருவருக்கும் தொற்று உறுதி செய்யப்பட்டுள்ளது.

இந்த எண்ணிக்கையுடன் வவுனியாவில் நேற்று 28 தொற்றாளர்கள் அடையாளம் காணப்பட்டுள்ளதுடன் கடந்த ஒரு வாரத்தில் மாத்திரம் 205 தொற்றாளர்கள் அடையாளம் காணப்பட்டுள்ளனர். (எ)

குருந்தூர்...

பாராளுமன்ற உறுப்பினருமான வினோ நோகராதலிங்கம் ஆகியோர் நேற்று சென்றனர்.

குருந்தூர் மலையை தொல்லியல் இடமாக அறிவித்த தொல்பொருள் திணைக்களத்தினர் அந்தப் பகுதியில் கட்டடம் ஒன்றை நிர்மாணிக்கப்பட்டுள்ளது. இந்தக் கட்டடத்தை திறந்து வைக்கும் நோக்குடனும், அடுத்த கட்டத்துக்கு கொண்டுசெல்லும் நோக்குடனும் இன்றைய தினம் அப்பகுதிக்கு இராஜாங்க அமைச்சர் விதுர விக்ரமநாயக்க ஒருவர் செல்கிறார். இந்நிலையிலேயே அப்பகுதிக்கு தமிழ்த் தேசிய மக்கள் முன்னணி, தமிழ்த் தேசியக் கூட்டமைப்பின் மக்கள் பிரதிநிதிகள் நேற்று சென்று பார்வையிட்டனர்.

இதன்போது அவர்களுடன் ஊடக வியலாளர்கள் செல்வதற்கு அனுமதி மறுக்கப்பட்டது.

இந்த விடயம் குறித்து ஈழநாடுவுக்கு கருத்து வெளியிட்ட பாராளுமன்ற உறுப்பினர் செ. கஜேந்திரன் கருத்து வெளியிடுகையில்:

“குருந்தூர் மலை தொன்மை நிலத்தை 1932 ஆம் ஆண்டே தொல்லியல் இடம் என்று குறிப்பிட்டு வர்த்தமானி வெளியிட்டதாக இங்குள்ள திணைக்களங்களுக்கு அறிவித்தல் விடுக்கப்பட்டது. ஆனால், இங்குள்ள தரவுகளின்படி அக்காலத்தில் குருந்தூர்மலைக் காடுகள் என்றே குறிப்பிடப்பட்டுள்ளது. தமிழர் பிரதேசங்களை சிங்கள - பௌத்த மயமாக்குவதன் திட்டமே இது.

இப்போது அங்குள்ள மரங்கள் எல்லாம் வெட்டி அழிக்கப்பட்டு பெரும் எடுப்பில் விழா ஏற்பாடுகள் செய்யப்படுகின்றன. ஆனால், இது பற்றி இங்குள்ள திணைக்களங்களில் உள்ளவர்களுக்கு எதுவும் தெரியாது. ஆனால், இது தொடர்பில் 2018ஆம் ஆண்டு நடந்த வழக்கில் “இங்குள்ள அதிகாரிகளுக்கு தெரியாமல் எந்த நிகழ்வும் நடத்தக் கூடாது. யாழ். பல்கலைக்கழகத்தை சேர்ந்தவர்கள் - மாணவர்களை கொண்டே ஆய்வுகள் நடத்தப்பட வேண்டும் என்று உத்தரவிட்டுள்ளது.

இந்த நடவடிக்கைகளை சிங்கள - பௌத்த மயமாக்கும் வலுவான நடவடிக்கை என்றே நாம் சந்தேகிக்கிறோம். இங்கு முறையான ஆய்வு எதுவும் முன்னரே - இப்போதோ நடத்தப்படவில்லை. சிங்கள - பௌத்த மயமாக்க எடுக்கப்படும் இந்த நடவடிக்கைகள் உடனடியாக நிறுத்தப்பட வேண்டும். இது மக்கள் விரோத நடவடிக்கை”, என்றார். (ஐ)

செய்தியாளர்களுக்கு...

னம்பலம், செ. கஜேந்திரன், தமிழ்த் தேசியக் கூட்டமைப்பின் வன்னி மாவட்ட பாராளுமன்ற உறுப்பினர்களான செல்வம் அடைக்கலநாதன், வினோநோகராதலிங்

பாணின் விலை...

ரூபாவாகவும், மாஜரின் ஒரு கிலோவுக்கு 600 ரூபா வரி அறவிடப்படும் நிலையில் ஆயிரம் ரூபாவாகவும் உயர்வடைந்துள்ள நிலையில் வெதுப்பக உற்பத்திகளின் விலையை அதிகரிக்காமல் இருப்பது சாத்தியமற்றது.

இந்த நிலையில் வெதுப்பக உற்பத்திகளின் விலையை அதிகரிக்காமல் இருக்க, சலுகைகளைக் கோரி, ஜனாதிபதிக்கும், பிரதமருக்கும் கோரிக்கைகளை முன்வைத்த போதும் எந்தப் பதில்களும் கிடைக்காத நிலையில், வெதுப்பக உற்பத்திகளின் விலைகளை அதிகரிக்க வேண்டிய நிலை ஏற்பட்டுள்ளது- என்றார். (ஐ - எ)

கொரோனா தொற்று...

றும் கொவிட் - 19 நோய் கட்டுப்பாட்டு இராஜாங்க அமைச்சர், விசேட வைத்திய நிபுணர் சுதர்ஷனி பெர்னாண்டோ புள்ளே தெரிவித்துள்ளார்.

இந்த தடுப்பூசியை அடுத்த மாதம் நடுப்பகுதி முதல் நாட்டு மக்களுக்கு வழங்குவதற்கு திட்டமிட்டுள்ளதாக அவர் கூறினார்.

ஒக்ஸ்போர்ட் - அஸ்ட்ராலெனெக்கா கொரோனா தடுப்பூசியை மக்களுக்கு இலவசமாக வழங்கவுள்ளது. இதனை தவிர கொவெக்ஸ் சலுகை ஊடாக, கொரோனா எதிர்ப்பு சக்திக்கான தடுப்பூசியும் இலவசமாக கிடைக்கவுள்ளது என்றும் அவர் குறிப்பிட்டார்.

ஒரு இலட்சம்...

வெளியிட்டார்.

உலக சுகாதார ஸ்தாபனத்துடன், நாம் செய்துள்ள உடன்படிக்கைக்கு அமைய, இலங்கைக்கு கொரோனா வைரஸ் தடுப்பூசிகளை வழங்கும் வேலைத்திட்டத்தில், உலக சுகாதார ஸ்தாபனம், பூரண இணக்கத்தை ஏற்கவே வெளியிட்டது. அதற்கமைய, உலக நாடுகளுக்கு வழங்கப்படவுள்ள கொரோனா வைரஸ் தடுப்பூசிகளில், இலங்கைக்கும், முதற் கட்டமாக ஒரு இலட்சம் தடுப்பூசிகளை வழங்கவுள்ளதாக, உலக சுகாதார ஸ்தாபனம், அரசாங்கத்திற்கு அறிவித்துள்ளது.

அதனால், எதிர்பாரும் பெப்ரவரி மாத நடுப்பகுதியில், எமக்கு, உலக சுகாதார ஸ்தாபனம் மூலம், ஒரு இலட்சம் தடுப்பூசிகள் கிடைக்கும்.

இந்தியா, தற்போது இரண்டு கோடி ஒக்ஸ்போர்ட் - அஸ்டாசனிக் கொரோனா வைரஸ் தடுப்பூசிகளை, தமது நேச நாடுகளுக்கு வழங்க தீர்மானித்துள்ள நிலையில், இலங்கைக்கும் இந்த தடுப்பூசிகளை வழங்க இணக்கம் வெளியிட்டுள்ளனர். அதற்கமைய, இரண்டு இலட்சம் தடுப்பூசிகள், எதிர்பாரும் இரண்டு வாரங்களில் இலங்கைக்கு கிடைக்கும். அதன் பின்னர் மேலதிகமாக எம்மால் கொள்வனவு செய்து கொள்ள முடியும். இலவசமாக இவை கிடைக்கவில்லை. அதற்கான நிதியை, இலங்கை அரசாங்கம் வழங்க வேண்டியுள்ளது.

அவசியத்தை பொறுத்தே, அடுத்த கட்டத்தில், எவ்வளவு தடுப்பூசிகளை பெற்றுக்கொள்வது என்பது தீர்மானிக்கப்படும். விமான நிலையம் திறக்கப்படுவதனால், நாட்டுக்குள் எந்த பாதிப்பும் வரப்போவதில்லை.

இப்போது, எவ்வாறு சுகாதார வழி முறைகளுடன் சுற்றுலாப்பயணிகள் வருகின்றனரோ, அதேபோல், எதிர்காலத்திலும் சுற்றுலாப்பயணிகள் வருவார்கள். குறிப்பாக, ஒரு நாளைக்கு 3 ஆயிரம் சுற்றுலாப்பயணிகளை, நாட்டுக்குள் அழைத்துவர நடவடிக்கை எடுக்கப்படும்.

எனினும், பிரித்தானிய சுற்றுலாப் பயணிகள் தவிர்ந்து, ஏனைய நாட்டவர்கள் வர முடியும் என்றார். (ஐ - எ)

கம் மற்றும் இரு கட்சிகளினதும் பிரதேச சபை உறுப்பினர்கள் அங்கு நேற்று சென்றனர். அவர்களுடன் செய்தி சேகரிப்பதற்காக செய்தியாளர்களும் சென்றிருந்தனர். எனினும், அங்கு நின்றிருந்த பொலிஸார் செய்தியாளர்களை தடுத்து நிறுத்தினர். இது தொடர்பில் இரு தரப்பினரிடையேயும் வாக்குவாதம் இடம்பெற்றபோதும் பொலிஸார் அனுமதியளிக்கவில்லை.

பொலிஸாரின் இந்த செயலுக்கு இரு கட்சிகளும் கடும் கண்டனத்தை வெளியிட்டுள்ளன.

இது தொடர்பில் தமிழ்த் தேசிய மக்கள் முன்னணியின் செயலாளரும் பாராளுமன்ற உறுப்பினருமான செ. கஜேந்திரன் கூறுகையில், “ஊடகவியலாளர்களை அவர்களின் பணியை செய்ய விடாது தடுத்துள்ளார்கள். இது ஓர் மோசமான செயல். இதனை தமிழ்த் தேசிய மக்கள் முன்னணி வன்மையாகக் கண்டிக்கிறது.”, என்று கூறினார். (ஐ)

வடக்கில்...

படுத்தப்பட்டன. மன்னார், வவுனியா மாவட்டங்களில் தலா மூன்று பேராக ஆறு பேரும் கிளிநொச்சி மாவட்டத்தை சேர்ந்த இருவருமாக வடக்கு மாகாணத்தில் மொத்தம் 8 பேர் தொற்றாளர்களாக இனங்காணப்பட்டனர் என்றும் மருத்துவர் தெரிவித்தார். (ஐ)

தொற்று மரணம்...

இதேவேளை நேற்று 749 புதிய தொற்றாளர்கள் இனங்காணப்பட்டுள்ளனர்.

இதற்கமைய நாட்டில் மொத்த கொரோனா தொற்றாளர்களின் எண்ணிக்கை 53 ஆயிரத்து 62 ஆக உயர்வடைந்துள்ளது.

நாட்டில் இனங்காணப்பட்ட மொத்த தொற்றாளர்களில் நேற்று மாலை வரை 45 ஆயிரத்து 171 பேர் குணமடைந்துள்ளதோடு 7207 தொற்றாளர்கள் தொடர்ந்தும் சிகிச்சை பெற்று வருகின்றனர். (எ)

உலகின் முதல்...

போதிலும் ஒரு நல்ல ஒழுக்கசீலராக இருந்ததன் காரணமாகவே பலமிக்க ஓர் ஆயுதப் போராட்ட அமைப்பை நீண்ட கால யுத்தத்தில் அவரால் பயன்படுத்தக் கூடியதாக இருந்ததென குறிப்பிட்டிருந்தார்.

பீல்ட் மார்ஷலின் கணிப்பு
அத்துடன் பிரபாகரனின் பலம் மிக்க போராட்ட அமைப்பை வெற்றிகொண்டதன் மூலமே தமக்கு இராணுவத்தின் அதியுயர் தகைமையான பீல்ட் மார்ஷல் தரத்தையும் பெறமுடிந்ததென சரத் பொன்சேகா குறிப்பிட்டிருந்தார்.

பீல்ட் மார்ஷல் சரத் பொன்சேகா மாத்திரமல்ல. வேறு சிரேஷ்ட படைத் தளபதிகளும், இந்தியாவின் இலங்கை அமைதிப் படையில் அங்கம் பெற்ற இராணுவத் தளபதிகளும் தமிழீழ விடுதலைப் புலிகள் தலைவர் வே. பிரபாகரனின் போராட்ட திறனை வியந்து பாராட்டியுள்ளனர்.

இந்நிலையில் ஜனாதிபதி கோட்டாபய ராஜபக்ஷ ஒரு முன்னாள் இராணுவ அதிகாரியாக இருந்த நிலையில், பிரபாகரன் குறித்து காட்டமாக கூறியிருப்பது ஒரு யுத்த நாகரிகமற்ற கருத்து என்றே பலதரப்பட்டவர்களாலும் விமர்சிக்கப்பட்டுள்ளது. ஜனாதிபதி கோட்டாபய ராஜபக்ஷ, ஜனாதிபதியாக பதவியேற்றுக் கொண்ட அநுராதபுரத்தை ஆண்ட துட்டகைமுழு மன்னர் எல்லாள் மன்னனை போரில் வெற்றி பெற்றிருந்தார்.

அதன்பின்னர், இறந்த எல்லாள் மன்னனின் உடலை தகுந்த மரியாதையோடு அடக்கம் செய்ததோடு அவ்விடத்தில் ஒரு சமாதியையும் கட்டி அச்சமாதியை கடந்து செல்பவர்கள் அதற்கு அஞ்சலி செலுத்த வேண்டும் எனவும் குறிப்பிட்டிருந்தார்.

எனவே எதிரி எவ்வகையிலும் மோசமானவகையில் இருந்தபோதிலும் அவனை தோற்கடித்த பின்னர் ஏனாமையாவோ, அவதூறாகவோ பேசாது ஒரு யுத்த வெற்றியையும் நல்ல மனப்பக்குவத்தோடு பணிவாக ஏற்றுக்கொள்வதே சிறந்த யுத்த நாகரிகமாக இருக்கமுடியும்.



சார்வரி, தை 05

“ஏசுவார்கள், எரிப்பார்கள், அஞ்சவேண்டாம் உண்மையை எழுதுங்கள்; உண்மையாய் எழுதுங்கள்”
- யோகர் சுவாமிகள்.

e-mail: editor@eelanadu.lk
தொலைபேசி : 021 730 1370

அரசாங்கத்தின் மல்யுத்தத்திற்கான தெரிவு

எதிர்வரும் மாசி மாதம் இடம்பெறவுள்ள ஐக்கிய நாடுகள் சபையின் மனித உரிமைகள் பேரவையின் கூட்டத் தொடரில், இலங்கையின் மீது புதிய பிரேரணையொன்றை கொண்டுவருவதற்கான முயற்சிகள் இடம் பெற்று வருகின்றன. இந்த நிலையில் இதற்கான இணையனுசரணை வழங்குமாறு முன்வைக்கப்பட்ட கோரிக்கையை பொதுஜன பெரமுன அரசாங்கம் நிராகரித்திருக்கின்றது. இது எதிர்பார்க்கப்பட்ட ஒன்றுதான்.

இலங்கையின் இறுதி யுத்தத்தின்போது இடம்பெற்றதாக கூறப்படும் மனித உரிமைகள் மீறல் தொடர்பில் பொறுப்புக் கூறலை வலியுறுத்தி, 2012இல் அமெரிக்கா மனித உரிமைகள் பேரவையில் பிரேரணை யொன்றை முன்வைத்திருந்தது. அப்போதிருந்த மஹிந்த ராஜபக்ஷ அரசாங்கம் அதனை முற்றிலுமாக நிராகரித்திருந்தது. இதன் காரணமாகவே, மேலும் இரண்டு பிரேரணைகள் முன்வைக்கப்படுவதற்கான சூழ்நிலை உருவாகியது. இவ்வாறானதொரு பின்புலத்தில்தான், 2015இல் இடம்பெற்ற ஆட்சி மாற்றத்தை தொடர்ந்து ரணில் - மைத்திரி அரசாங்கம் (நல்லாட்சி அரசாங்கம்) குறித்த பிரேரணைக்கு அனுசரணை வழங்கி பொறுப்புக் கூறலுக்கான பொறுப்பை ஏற்றுக் கொண்டது. இதனடிப்படையில் சில விடயங்களும் முன்னெடுக்கப்பட்டன. இதனடிப்படையில்தான் புதிய அரசியல் யாப்பிற்கான முயற்சியொன்றும் மேற்கொள்ளப்பட்டது. அந்த முயற்சி முடிவடையும் நிலையில் இருப்பதான தோற்றமும் தெரிந்தது - ஆனால், 2018இல் இடம்பெற்ற உள்நாட்டுத் தேர்தல் முடிவுகளைத் தொடர்ந்து அனைத்தும் தலைகீழானது. மீண்டும் பழைய நிலைக்கு நாடு திரும்பியது.

தற்போதுள்ள பொதுஜன பெரமுன அரசாங்கம் மீளவும் ஐ.நா மனித உரிமைகள் பேரவையின் பொறுப்புக்கூறல் தொடர்பான கோரிக்கையை, முற்றிலுமாக நிராகரித்திருக்கின்றது. இவ்வாறானதொரு நிலையில் எவ்வாறானதொரு பிரேரணை இலங்கையின் மீது முன்வைக்கப்படவுள்ளது என்பதையே, தமிழர் தரப்பினர் எதிர்பார்த்து காத்திருக்கின்றனர். முன்னைய அரசாங்கம் இணையனுசரணை வழங்கியதன் மூலம் இலங்கையின் மீதான மேற்குலக அழுத்தங்களை வலுவிழக்கச் செய்தது. உண்மையில் இந்த அரசாங்கமும் ஒருவேளை இணையனுசரணை வழங்கினால் மேற்குலகின் அழுத்தங்களை முடிவுக்கு கொண்டுவரலாம். ஆனால் அவ்வாறானதொரு முடிவை எடுப்பதற்கு இந்த ஆட்சியாளர்கள் தயாராக இல்லை. மேற்குலகுடன் மல்யுத்தம் செய்யும் முடிவையே அரசாங்கம் தெரிவு செய்திருக்கின்றது.

யுத்தத்தை வழிநடத்திய ஒருவர் அரசு தலைவராக இருக்கின்ற நிலையில், பொறுப்புக் கூறலை ஏற்றுக்கொள்வதற்கான சாத்தியங்கள் மிகவும் குறைவுதான் ஆனால், மேற்குலகுடன் மோதும் முடிவை எடுக்கும் போது, நிச்சயம் அழுத்தங்கள் அதிகரிக்கவே செய்யும். இவ்வாறான அழுத்தங்கள்தான் பிறிதொரு புறம் தமிழர் பிரச்சனைக்கான நெருப்பை அணைந்து போகாமல் பாதுகாக்கப் போகின்றது. ஏனெனில், இலங்கையின் மீதான மனித உரிமைகள்சார் அழுத்தங்கள் என்பதே, தமிழர்களின் பிரச்சனைதான். இம்முறை, முஸ்லிம் புத்திஜீவிகள் தரப்பொன்றும் ஜெனிவாவிற்கு செல்லவுள்ளது. அவர்களும் இலங்கையில் வாழும் முஸ்லிம் மக்களின் உரிமைகள் மறுக்கப்படுகின்றன என்று வாதிடப் போகின்றனர்.

இப்போது இலங்கையின் மீதான மனித உரிமைகள் சார் பார்வை இரட்டிப்பாகப் போகின்றது. இவற்றை அரசாங்கம் எவ்வாறு சமாளிக்கப் போகின்றது என்பதில்தான் ஒருவேளை, இந்த ஆட்சியாளர்களின் எதிர்காலம் தீர்மானிக்கப்படலாம். எதிர்ப்பு வாதங்கள் மீது அத்தீ நம்பிக்கை கொண்டிருந்ததன் காரணமாகவே, 2015இல் மஹிந்த ராஜபக்ஷ ஆட்சியதிகாரத்தை இழக்க நேர்ந்தது என்பதே படிப்பினை. ஆனால், அந்த படிப்பினையிலிருந்து எந்தவொரு பாடத்தையும் கற்கும் நிலையில் இப்போதைய ஆட்சியாளர் இல்லை. இதுதான் இந்த நாட்டின் துரதிர்ஷ்ட வசமான வரலாறு? கடந்த காலத்திலிருந்து கற்றுக்கொண்டால், இந்த நாட்டை அனைவருக்குமான ஒரு சிறந்த இலங்கையாக கட்டியெழுப்பலாம்!

உலகின் முதல் மிருக வைத்தியசாலையை அமைத்த அசோக சக்கரவர்த்தி!

ஆயுதப்படைகள், பொலிஸ் படை என்பவற்றில் குதிரைகள், நாய்கள் என்பவை விசேடமான முறையில் சோக்கப்பட்டுள்ளன. இந்திய ஆயுதப்படைகளில் ஓட்டகங்கள், யானைகளை உள்ளடக்கிய படைப்பிரிவு ஒன்றும் காணப்படுகின்றது. விலங்குகளும் படைப் பிரிவுகளில் காணப்படுகின்றமையால் அவற்றைப் பராமரிக்க மிருக வைத்தியத்துறையும் பல்வேறு நாடுகளின் ஆயுதப்படைகளில் இருக்கின்றன. பண்டைய காலத்தில் யானைப்படை, குதிரைப்படை என்பவையே யுத்தங்களின் போது ஆயுதப்படைகளில் முக்கிய பங்காற்றியிருந்தன. அசோகச் சக்கரவர்த்தியின் கலிங்கப் போரில் ஏராளமான உயிரிழப்புகள் காணப்பட்டன. இந்த உயிரிழப்புகளை கண்டு அசோகச் சக்கரவர்த்தி கதிகலங்கி நின்ற சமயத்திலேயே யுத்த களத்துக்கு வந்திருந்த பௌத்த பிக்கு ஒருவரின் அமைதி, சமாதானம் என்பவை குறித்த போதனைகளைக் கேட்டு அசோகச் சக்கரவர்த்தி பௌத்த மதத்தை தழுவினார் என்பது வரலாறு.

பௌத்த மதத்தை தழுவியது மட்டுமல்லாது, தான் நடத்திய கோரத்தனமான யுத்தத்தில் படுமோசமாக காயப்பட்டோரையும் காப்பாற்றி சிகிச்சை வழங்கியிருந்தார். கலிங்க யுத்தத்தில் காயமுற்று உயிருக்காக போராடிய படை வீரர்களுக்கு மட்டுமல்ல, யானைகள், குதிரைகள் போன்ற விலங்குகளுக்கும் சிகிச்சையளித்து அவற்றை அசோக சக்கரவர்த்தி காப்பாற்றினார்.

உலகின் முதல் மிருக வைத்திய சாலை!
போரில் காயப்பட்ட விலங்குகளுக்கு சிகிச்சையளிக்க அசோக சக்கரவர்த்தியால் கட்டப்பட்ட மிருக வைத்தியசாலையே உலகில் முதலாவதாக விலங்குகளுக்கு என அமைக்கப்பட்ட வைத்தியசாலை என்பது குறிப்பிடத்தக்கது.

ஆகவே, ஆயுதப்படைகளில் விலங்குகளும் சேர்க்கப்பட்டு அவற்றையும் உரிய முறையில் பராமரிப்பதோடு மாத்திரமின்றி அவை இறக்கும் பட்சத்தில் படை வீரர்களுக்கு வழங்கப் படுவது போன்ற மரியாதைகளும் வழங்கப்படுகின்றன.

இலங்கையில் கூட பொலிஸ் படையில் நாய்களின் விசேட பிரிவும் காணப்படுவதோடு அவை பெரும்பாலும் மோப்ப நாய்களாகவே, குற்றச்செயல்களை துப்புத்துலக்கவும், குற்றவாளிகளை கண்டுபிடிக்கவும் பயன்படுத்தப்படுகின்றன.

இலங்கையில் தற்போது பொலிஸ் படையில் மட்டுமல்ல, ஆயுதப்படைகளிலும் மோப்ப நாய்கள் சேர்க்கப்பட்டு அவை பெரும்பாலும்



- அலகுவது இராஜதந்திரி -

போதைவஸ்து கடத்தல் நடவடிக்கைகளை முறியடிக்கும் விதத்திலேயே பயிற்சியளிக்கப்பட்டு பயன்படுத்தப்பட்டு வருகின்றன. இவ்வாறு ஆயுதப்படைகள், பொலிஸ் படை என்பவற்றில் மிருகங்கள் பயன்படுத்தப்பட்டு வருகின்ற நிலையில் அண்மையில் ஜனாதிபதி கோட்டாபய ராஜபக்ஷ “தமிழீழ விடுதலைப் புலிகள் இயக்க தலைவர் வே. பிரபாகரனை நாயைப்போல சுட்டுக்கொன்று இழுத்து வந்திருந்தேன்”, எனக் கூறியிருப்பது சர்ச்சையைக் கிளப்பிவிட்ட ஒரு கூற்றாகவே இருக்கின்றது.

மாவையின் கண்டனம்
இக்கூற்று குறித்து தமிழ்த் தேசியக்கூட்டமைப்பின் முன்னாள் பாராளுமன்ற உறுப்பினர் மாவை எஸ். சேனாதிராசா தமது கடுமையான கண்டனத்தை வெளியிட்டுள்ளதோடு, ஜனாதிபதி கோட்டாபய ராஜபக்ஷவின் கூற்று போர் குற்றம் சம்பந்தப்பட்ட ஒன்றெனவும் தெரிவித்துள்ளார்.

எதிரிகளாக இருப்போர் எத்தகைய மோசமானவர்களாக இருந்தபோதிலும் அவர்களைத் தோற்கடித்ததைப் பற்றியோ அல்லது வெற்றி கொண்டது பற்றியோ மார்தட்டிப் பேசுவதை குறை கூற முடியாது.

தமக்கு கிடைத்த யுத்த வெற்றி பற்றி எத்தரப்பினரும் தம்மைப் புகழ்ந்து கொள்ளலாம். ஆனால், மறுபுறத்தே தோற்கடிக்கப்பட்டவர் கைதியாக இருந்தாலும் அல்லது கொல்லப்பட்டு விட்டாலும் அவர் குறித்து மரியாதையுடன் பேசப்படுவதே சிறப்பான யுத்த நாகரிமாதக் கருதமுடியும்.

இளைப்பாறிய இராணுவத் தளபதியான பீல்ட் மார்ஷல் சரத்பொன்சேகா தற்போது பாராளுமன்ற உறுப்பினராக இருக்கின்ற நிலையில் அண்மையில் தமிழீழ விடுதலைப் புலிகள் இயக்க தலைவர் வே. பிரபாகரனை வாயார புகழ்ந்து பேசியிருந்தார். அவர் ஒரு நாட்டைப் பிளவுபடுத்தும் தவறான யுத்தத்தை மேற்கொண்டிருந்த (02ஆம் பக்கம் பார்க்க)

அப்படிக்குட்டி அண்ணையின் ‘டவுட்’



தமிழ்த் தேசியக் கூட்டமைப்பிலிருந்து ரெலோ வெளியேறியுள்ளதாக வெளியான செய்திகள் உண்மைக்குப் புறம்பானவை.

வெளியேறிவிட்டது எண்டு வந்த செய்தியை நாங்கள் எல்லாம் நம்பியிற்றம் எண்டதுபோல எல்லோ இருக்குது உங்கட கதை! இப்பிடி எத்தனை கதைகளை கேட்டிட்டம்... முடிஞ்சால் ஒரு தேர்தலை தனிய போட்டியிட்டு வெண்டு உங்கட பலத்தை காட்டிப்போட்டு வாங்கோ எண்டு இப்ப சம்பந்தன் ஐயா சொன்னால் ரெலோவின் நிலை என்ன எண்டதையும் சொல்லியிருக்கலாமே தம்பி!

வான்பாய்கின்றன நாகபடுவான் பல்லவராயன்கட்டுக் குளங்கள்

3 கிராமங்களுக்கான போக்குவரத்து பாதிப்பு

கிளிநொச்சி, ஜன.18
கிளிநொச்சி கரியாலை நாகபடுவான், ஜெயபுரம் பல்லவராயன்கட்டு குளம் என்பன தொடர்ந்து வான் பாய்கிறது. இதனால் வேரவில், கிராஞ்சி, வலைப்பாடு உள்ளிட்ட கிராமங்களுக்கான போக்கு வரத்துக்கள் பாதிக்கப்பட்டுள்ளன.

கடந்த சில நாட்களாக பெய்த கன மழையால் குளங்கள் நிரம்பியுள்ளன. இதையடுத்து வெளியேறும் அதிகளவான வெள்ளநீர் வேரவில் - கிராஞ்சி வீதியை

குறுக்கறுத்து இரண்டு இடங்களில் நான்கு அடிக்கு மேல் வெள்ள நீர் பாய்ந்த வண்ணம் உள்ளது. கடந்த ஆறு நாட்களுக்கு



மேலாக பேருந்து போக்குவரத்துச் சேவைகள் யாவும் நிறுத்தப்பட்டுள்ளன.

இதையடுத்து இந்தப் பிரதேசத்தில் உள்ள மக்களுடைய போக்கு

வரத்து தேவைகளை கருதி பூநகரி பிரதேச சபையால் உழவு இயந்திரத்தில் பயணிகளை ஏற்றி இறக்கும் செயல்பாடு முன்னெடுக்கப்பட்டு வருகின்றமை குறிப்பிடத்தக்கது. (ஐ)

யாழ்ப்பாணம் - கொழும்பு ரயில்சேவை இன்று ஆரம்பம்

கொழும்பு, ஜன. 18
யாழ்ப்பாணம் - கொழும்பு இடையேயான ரயில் சேவைகள் இன்று திங்கட்கிழமை தொடக்கம் மீள ஆரம்பிக்கப்படுகின்றது என்று யாழ்ப்பாணம் பிரதான ரயில் நிலைய அதிபர் ரி. பிரதீபன் தெரிவித்தார்.

கொரோனா தொற்று அச்சம் காரணமாக ரயில் சேவைகள் இடைநிறுத்தப்பட்டன. இந்நிலையில், இன்று காலை 5.30 மணிக்கு காங்கேசன்துறையிலிருந்து புறப்படும் ரயில், யாழ்ப்பாணம் பிரதான ரயில் நிலையத்தை அடையும். அங்கிருந்து 6.10 மணிக்கு சேவை ஆரம்பமாகும். உத்தரதேவி கடுகதி ரயில் காங்கேசன்துறையிலிருந்து 9 மணிக்கு புறப்பட்டு, யாழ்ப்பாணம் பிரதான ரயில் நிலையத்தை அடைந்து, அங்கிருந்து

9.45 மணிக்கு புறப்படும்.

இதேபோன்று, கல்கிசையில் இருந்து அதிகாலை 5.55 மணிக்கும் கொழும்பு புறக்கோட்டையில் 6.35 மணிக்கு புறப்படும் யாழ்ப்பாணம் ரயில் முற்பகல் 11.50 மணிக்கு புறக்கோட்டையிலிருந்து புறப்படும் உத்தரதேவி தொடருந்து சேவையும் இன்று முதல் சேவையை மீள ஆரம்பிக்க இருக்கின்றன.

மேலதிக விபரங்கள், 021 222 2271 என்ற தொலைபேசி இலக்கங்களுக்கு தொடர்பை மேற்கொண்டு அறிந்துகொள்ள முடியும்.

பயிற்சிகள் சுகாதார நடைமுறைகளை பின்பற்றி தொடருந்தில் பயணத்தினை மேற்கொள்ளுமாறு கேட்டுக் கொள்ளுகின்றோம்- என்றார். (ஐ)

சுகாதார விதிகளை மீறி இயங்கிய மற்ஹொரு திரையரங்குக்கும் 'சீல்'

வடமராட்சி, ஜன. 18
சுகாதாரப் பணிப்பாளரின் எச்சரிக்கையை மீறியதுடன், கொரோனா கட்டுப்பாட்டு விதிகளை மீறி இயங்கிய குற்றச்சாட்டில் பருத்தித்துறையில் இயங்கிவரும் திரையரங்கு நேற்று மூடப்பட்டது.

பருத்தித்துறை சுகாதார மருத்துவ அதிகாரியின் முன் அனுமதி பெறாமலும், கொரோனா தொற்று கட்டுப்பாட்டு விதிகளை பின்பற்றாமலும் இயங்கிய திரையரங்கு ஒன்றுக்கே சீல் வைக்கப்பட்டது.

பருத்தித்துறை பொதுச் சுகாதார பரிசோதகர் ஆ. ஜென்சன் றொனால்ட் தலைமையிலான குழுவினர் இதற்கான நடவடிக்கையை முன்னெடுத்தனர்.

பருத்தித்துறையில் இரண்டு கொரோனா தொற்றாளர்கள் அண்மையில் இனங்காணப்பட்டு அவர்

களுடன் நேரடித் தொடர்பைப் பேணிய இருபத்தைந்துக்கு மேற்பட்டவர்கள் அவரவர் வீடுகளில் தனிமைப்படுத்தப்பட்டு கண் காணிக்கப்பட்டு வருகிறார்கள். அவர்களுக்கான பிசிஆர் முடிவுகள் இன்னும் வெளியாகவில்லை.

இந்நிலையில் இன்று திங்கட்கிழமை வரை திரையரங்கை திறக்க வேண்டாம் என்று குறித்த திரையரங்கின் உரிமையாளருக்கு மாகாண சுகாதார சேவைகள் பணிப்பாளரின் ஆலோசனைபெற்று பருத்தித்துறை சுகாதார மருத்துவ அதிகாரியாலும் பொதுசுகாதார பரிசோதகராலும் அறிவுறுத்தப்பட்டிருந்தது.

இந்த அறிவுறுத்தலை மீறி நேற்று சனிக்கிழமை இரவு 9.30 காட்சி குறித்த திரையரங்கில் நடத்தப்பட்டதாகவும், இதன்போது சமூக இடைவெளி பேணப்பட

உணவு நஞ்சாதல்: இருவருக்கு வழக்கு

வடமராட்சி, ஜன. 18
உணவு நஞ்சாதல் சாத்தியம் காரணமாக கைது செய்யப்பட்ட இருவருக்கு எதிராக வழக்கு தொடரப்பட்டுள்ளது.

வடமராட்சி - நெல்லியடியில் இந்தச் சம்பவம் தொடர்பாக மேலும் தெரிய வருவதாவது:

மீன்களை சரியான குளிர்நட்டல் வசதிகள் எதுவும் இல்லாமல் படிபட வாகனத்தில் வைத்து, விற்பனை செய்த இருவர் நெல்லியடி பொலிஸாரால் கைது செய்யப்பட்டனர். இவ்வாறு கைது செய்யப்பட்டவர்கள் நெல்லியடி பொதுச் சுகாதார பரிசோதகர் சு.ரவிவர்மாவிடம் ஒப்படைக்கப்பட்டனர். இது தொடர்பில் பருத்தித்துறை நீதிமன்றில் வழக்கு தாக்கல் செய்யப்பட்டது.

இந்த வழக்கை விசாரித்த நீதிவான் குளிர்நட்டல் வசதிகள் இல்லாமல் மீன்கள் விற்பனை செய்யக் கூடாது என எச்சரித்தார். அத்துடன் பறிமுதல் செய்யப்பட்ட சுமார் 7 இலட்சம் ரூபா பெறுமதியான கட்டாப்பரை மீன்களை கருவாட்டுக்குப் பயன்படுத்தலாம் என்ற காரணத்தால் மீண்டும் உரியவர்களிடமே ஒப்படைக்குமாறு உத்தரவிட்டார். அத்துடன் இதற்காகப் பயன்படுத்திய வாகனமும் உரிமையாளரிடம் கையளிக்க மாறு பணித்தார்.

அத்துடன், சாரதி, மற்றும் வியாபாரிக்கு எதிரான வழக்கை எதிர்வரும் பெப்ரவரி 18 ஆம் திகதிக்கு ஒத்திவைத்தார். (ஐ)

முல்லைத்தீவில் விவரம் திரட்டல்

முல்லைத்தீவு, ஜன. 18
முல்லைத்தீவு மாவட்டத்தில் பெய்த அடை மழை காரணமாக, உப உணவுப் பயிர்களுக்கு ஏற்பட்ட அழிவுகள் தொடர்பாக விவரங்களை மாவட்ட விவசாயத் திணைக்களம் திரட்டி வருகின்றது. கடந்த காலங்களில் உப உணவுப் பயிர்கள் அழிவடைந்தபோது, அது தொடர்பான பதிவுகளை மேற்கொண்ட அதிகாரிகள், அவற்றுக்கான இழப்பீடுகளைப் பெற்றுக் கொடுக்கவில்லை எனவும், அப்பகுதி செய்கையாளர்கள் தெரிவித்தனர்.



வில்லை எனறும் முகக்கவசங்களை சரியாக அணியாமல் பெருமளவானோர் ஆபத்தான நிலையில் ஒன்று கூட இடமளிக்கப்பட்டுள்ளது. அதனாலேயே திரையரங்கு சீல் வைத்து மூடப்பட்டதாக பொதுச் சுகாதார பரிசோதகர் ஆ. ஜென்சன் றொனால்ட் தெரிவித்தார். (ஐ-2)

இன்றைய ராசிபலன்

18.01.2021

மேடம்

தொட்ட காரியங்கள் வெற்றிபெறும். இல்லம்தேடி இனிய செய்திகள் வந்து சேரும். பிள்ளைகள் மூலம் வருமானம். உத்தியோக வாய்ப்பு உறுதியாகும்.

இடம்

கனிவாகப்பேசிக் காரியங்களைச் சாதிக்க வேண்டிய நாள். பக்கத்தில் உள்ளவர்களின் ஆதரவு. வெளிநாட்டிலிருந்து வருடம் செய்தியால் வியப்படைவீர்கள்.

மிதுனம்

பெரியவர்களின் ஆலோசனை கைகொடுக்கும். குடும்ப வாழ்வில் சிறு சிறு சலசலப்புகள் ஏற்படக்கூடும். அன்பு குறையாது. முயற்சியால் ஆதாயங்கள்.

கட்கம்

யோகங்கள் வந்து சேரவேண்டிய நாள். கொடுக்கல்-வாங்கல்களில் விழிப்புணர்ச்சி நல்லது. பிறருக்காக பொறுப்புடன் சொல்வதைத் தவிர்க்கவும்.

சிங்கம்

உன்னதமான வாழ்விற்கு அடித்தளம் அமையும். வருங்கால நலன் கருதி சேமிக்கத் தொடங்கு வீரர்கள். அலைச்சலுக்கேற்ற ஆதாயம். தகராறுகள் அகலும்.

கன்னி

மனதிற்கினிய சம்பவங்கள் நடைபெறும். உடன் பிறப்புகளின் உதவியால் மகிழ்ச்சி. கொடுத்த பணம் மீளும். பிள்ளைகளின் உடல் நலத்தில் கவனம்.

துலாம்

திறமையையும், உழைப்பையும் பயன்படுத்தி வெல் வீரர்கள். பல நாள் தீராத பிரச்சனைகளுக்கு தீர்வு. அலுவலகத்தில் ஓரளவு நன்மைகளை எதிர்பார்க்கலாம்.

விருச்சிகம்

தொட்ட காரியங்களில் வெற்றிபெறும் நாள். பணத்தேவைகள் பூர்த்தியாகும். பகைவர்கள் நண்பர்களாகிப் பாசம் காட்டுவர். வியாபார விருத்தி உண்டு.

தனுசு

சகோதரர்களால் நன்மை கிட்டும். பயணத்தால் பலன் கிடைக்கும். விருந்தினர் வருகையால் திடீர் செலவுகள் அதிகரிக்கும். சிலகுழப்பங்கள் ஏற்படலாம்.

மகரம்

ஆதாயம் அதிகரிக்கும். அடுத்தவர் நலனில் அதிக அக்கறை எடுத்துக் கொள்வீர்கள். அலுவலகப் பணிகளில் இருந்த தாமதம் அகலும். கூட்டாளிகள் வந்திணைவர்.

கும்பம்

ஆதாயம் உண்டு. சுக ஊழியர்களால் ஏற்பட்ட தடை விலகி, அங்கீகாரம் கிடைக்கும். சிரமத்திலிருந்து விடுபட உங்களின் தன்னம்பிக்கை உதவும்.

மீனம்

எதிர்பார்த்த உதவி கிடைக்கும். அடிப்படை வசதியை பெருக்கிக் கொள்ளுவீர்கள். பிறரிடம் ஒப்படைத்த பொறுப்புகள் மீண்டும் உங்களிடமே வந்துசேரும்.

சட்டத்தரணிகளான சம்பந்தன், விக்னேஸ்வரன், கஜேந்திரகுமாருக்கு எதுவும் தெரியவல்லையாம்

வெளிவிவகார அமைச்சர் தினேஷ் சொல்கிறார்

கொழும்பு, ஜன.18

சம்பந்தன், விக்னேஸ்வரன், கஜேந்திரகுமார் ஆகியோர் இந்த நாட்டில் சிரேஷ்ட சட்டத்தரணிகள் இருந்தும் கூட நாட்டின் சட்ட கட்டமைப்புக்குள் அப்பால் சர்வதேசத்தை கொண்டிருப்பதையும், சர்வ தேசத்துக்கு அனுப்பிக் கொண்டிருப்பதையும் புரிந்து கொள்ள முடியவில்லை இவ்வாறு வெளிவிவகார அமைச்சர் தினேஷ் குணவர்த்தன தெரிவித்துள்ளார்.

இலங்கையை சர்வதேசநீதிமன்றத்திற்கு கொண்டு செல்ல வேண்டும் என்றும் இலங்கையில் பொறுப்புக்கூறல் செயல்பாட்டை முன்னெடுப்பதில் ஐக்கிய நாடுகள் மனித உரிமைகள் ஆணையாளர் கண்காணிப்பை செய்ய வேண்டும் என்றும் கோரி தமிழ்த் தேசிய கட்சிகளின் மூன்று தலைவர்களும் கையொப்பமிட்டு ஐ.நா. மனித உரிமைகள் பேரவைக்கு கடிதம் ஒன்றை அனுப்பியிருந்தனர்.

அது தொடர்பில் கருத்து வெளியிடுகையில் இவ்வாறு தெரிவித்தார்.

அவர் மேலும் தெரிவிக்கையில் - சம்பந்தன் விக்னேஸ்வரன் கஜேந்திரகுமார் ஆகியோர் இந்த நாட்டின் பாராளுமன்ற உறுப்பினர்களாக இருப்பதுடன் அரசமைப்புக்கு உட்பட்டு சத்தியபிரமாணம் செய்திருக்கிறார்கள். சட்டத்தரணிகளாக இருக்கின்ற இந்த மூவருக்கும்

நாட்டின் அரசமைப்பு எவ்வாறான விடயங்களை அனுமதிக்கும் எவ்வாறான விடயங்களை அனுமதிக்காது என்பதும் உயர்நீதிமன்றம் இந்த நாட்டின் சகல பிரஜைகளும் அடிப்படை உரிமையை உறுதிப்படுத்தும் ஒரு நிறுவனமாக செயல்படுகிறது என்பதும் நன்றாக தெரியும்.

அவ்வாறு இலங்கையின் அரசியலமைப்பை நன்றாக தெரிந்திருந்தும் கூட இவர்கள் இவ்வாறு சர்வதேசத்திற்கு கடிதங்களை அனுப்பிக் கொண்டிருப்பதை என்னவென்று கூறுவது. ஒவ்வொரு வருடமும் மார்ச் மாதம் இந்த தமிழ் கட்சிகள் இதனைத்தான் செய்துகொண்டிருக்கின்றனர். இலங்கையின் அரசியலமைப்பின் பிரகாரம் நாட்டு மக்களின் அடிப்படை உரிமையை உறுதிப்படுத்துவதற்கு உயர்நீதிமன்ற காண்ப்படுகின்றது.

நாட்டின் எந்தவொரு பிரஜையும்

தனக்கு இழைக்கப்பட்ட அடிப்படை மனித உரிமைமீறல் தொடர்பாக இலங்கை உயர் நீதிமன்றத்தில் மனு தாக்கல் செய்ய முடியும். அடிப்படை உரிமை இலங்கையின் அரசமைப்பின் ஊடாக மக்களுக்கு உறுதிப்படுத்தப்பட்டுள்ள நிலையில் அதனைச் செய்யாமல் சம்பந்தன், விக்னேஸ்வரன், கஜேந்திரகுமார் போன்றோர் ஏன் இப்படி சர்வதேசத்திற்கு கடிதம் அனுப்பிக் கொண்டிருக்கிறார்கள் என்பது தெரியவில்லை.

ஆனால், இவர்கள் இவ்வாறு செய்வது ஒரு புதிய விடயமல்ல. ஒவ்வொரு வருடமும் அவர்கள் இதனைத்தான் செய்து கொண்டிருக்கின்றனர். அரசாங்கத்தை சர்வதேசத்தின் மத்தியில் கெட்டதாக காட்ட முயற்சிக்கின்றனர்.

முக்கியமாக கோட்டாபய ராஜபக்ஷ அரசாங்கம் தமிழ் மக்களுக்கு எந்த அளவு



நல்ல வேலைத்திட்டங்களை செய்தாலும் அவற்றை மாற்றியே சர்வதேசத்திற்கு காட்டுவதையே இவர்கள் மூன்று தலைவர்களும் வழக்கமாகக் கொண்டிருக்கிறார்கள்.

சட்டத்தரணிகளாக இருக்கும் இவர்கள் அரசியலுக்கு வந்தவுடன் நாட்டில் அரசமைப்பு பற்றி தெரியாத வகையில் செயற்படுகின்றனர். ஒரு கட்டத்தில் அரசமைப்பில் அனுமதி இல்லை என்று தெரிந்தும் வெளிநாட்டு நீதிபதிகள் இலங்கையில் நீதிமன்ற செயல்பாட்டில் ஈடுபட வேண்டும் என்று அவர்கள் கோரிக்கை விடுத்தனர். எப்போதும் சாத்தியமற்ற விடயங்களையே இவர்கள் சர்வதேசத்திற்கு கடிதம் அனுப்பி கோரிக்கொண்டிருக்கின்றனர் - என்றார். (ஐ)

வடமராட்சியில் வீதி மூடப்பட்டது

வடமராட்சி, ஜன. 18

யாழ் - பருத்தித்துறை வீதியையும், உடுப்பிட்டி - வதிரி வீதியையும் இணைக்கும் இமையாணன் - புறாப்பொறுக்கி வீதி (வெள்ளை ரோட்) மூடப்பட்டுள்ளதாக அறிவிக்கப்பட்டுள்ளது.

இந்த வீதியில் திருத்தப் பணிகள் இடம்பெறுவதாலேயே வீதி மூடப்பட்டதாகத் தெரிவிக்கப்பட்டது. இந்த வீதிக்கு மாற்று வழியாக குஞ்சர்கடை சந்திக்கு அருகாமையிலுள்ள கரணவாய் மத்தி குறுக்கு வீதி பயன்பாட்டிற்காக விடப்பட்டுள்ளதாக அறிவிக்கப்பட்டுள்ளது.

மன்னார் ஆடை விற்பனை நிலையத்தில் தொற்றுறுதி

சென்றவர்களை தொடர்புகொள்ள சுகாதாரப் பிரிவு அவசர கோரிக்கை

மன்னார், ஜன. 18

மன்னார் பலாரில் உள்ள ஆடை விற்பனை நிலையத்தை சேர்ந்த ஒருவருக்கு கொரோனா தொற்று உறுதி செய்யப்பட்டுள்ளது. இந்நிலையில் அங்கு சென்று திரும்பியவர்களை சுகாதாரப் பிரிவினரை தொடர்பு கொள்ளுமாறு கோரப்பட்டுள்ளனர்.

மன்னார் பலார்பகுதியில் கடந்த புதன்கிழமை வர்த்தக நிலையங்களில் மேற்கொள்ளப்பட்ட பி.சி.ஆர். பரிசோதனைகளின் போது முதல் கட்டமாக கிடைக்கப் பெற்ற பரிசோதனை அறிக்கையில் ஒருவருக்கு கொரோனா தொற்று உள்ளமை உறுதி செய்யப்பட்டுள்ளது என்று மன்னார் மாவட்ட பொது சுகாதார வைத்திய அதிகாரி வைத்தியர் ரோய் பிரிஸ் தெரிவித்தார். அவர் மேலும் தெரிவிக்கையில்,

மன்னார் பலார்பகுதியில் கடந்த புதன்கிழமை காலை வர்த்தக நிலையங்களின் உரிமையாளர்கள், வர்த்தகநிலையங்களில் வேலை செய்கின்றவர்கள் என அனைவரும் அழைத்துச் செல்லப்பட்டு மன்னார் புதிய பேருந்து நிலைய பகுதியில் வைத்து சுகாதார துறையினரால் பி.சி.ஆர்.பரிசோதனைகள் முன்னெடுக்கப்பட்டது.

மன்னார் பலார்பகுதியில் உள்ள ஆடை விற்பனை நிலையத்தில் ஒருவருக்கு கொரோனா தொற்று உள்ளமை அடையாளம் காணப்பட்டது. மன்னார் பலார்பகுதியில் உள்ள 'வன்மினிர்' ஆடை விற்பனை நிலையத்தில் கடமையாற்றும் ஒரு வருக்கே தொற்று உள்ளமை அடையாளம் காணப்பட்டுள்ளது.

குறித்த நபர் தற்போது சுய தனிமைப்படுத்தப்பட்டுள்ளார். கடந்த 7 ஆம் திகதி முதல் 13 ஆம் திகதி வரை குறித்த ஆடை விற்பனை நிலையத்திற்குச் சென்று மிகவும் நெருக்கமாக நடந்து கொண்ட வாடிக்கையாளர்கள், நண்பர்கள் உடனடியாக தமது பிரதேசத்தில் உள்ள பொது சுகாதார வைத்திய அதிகாரி அல்லது பொது சுகாதார பரிசோதகர்களை தொடர்பு கொண்டு தங்களின் விபரங்களை பதிவு செய்துகொள்ளுங்கள்.

தொடர்பு கொண்டு விபரங்களை பதிவு செய்வதன் ஊடாக பி.சி.ஆர்.பரிசோதனைகளை முன்னெடுக்க முடியும். இதனால் கொரோனா தொற்று பரவலை கட்டுப்படுத்திக் கொள்ள முடியும் என அவர் மேலும் தெரிவித்தார். (ஐ)

இந்திய தூதுவரின் கரிசனையாலேயே தூபி இடிப்பு விவகாரம் சுமுகமானதாம் ஆங்கில வார இதழ் தகவல்

யாழ்ப்பாணம், ஜன. 18
யாழ். பல்கலைக்கழகத்தில் முள்ளிவாய்க்கால் நினைவுத் தூபி அழிக்கப்பட்டதும் இலங்கைக்கான இந்திய உயர்ஸ்தானி கர் கோபால் போக்லே பிரதமர் மஹிந்த ராஜபக்ஷவை சந்தித்து கரிசனை வெளியிட்ட பின்னரே நிலைமையை சுமுகமாவதற்கான நடவடிக்கைகள் இடம்பெற்றன என கொழும்பு ஆங்கில நாளிதழ் ஒன்று தெரிவித்துள்ளது.

"நினைவுத் தூபி அழிக்கப்பட்டது குறித்த தகவல்கிடைத்ததும் இலங்கைக்கான இந்திய தூதுவர் பிரதமர் மஹிந்த ராஜபக்ஷவை தொடர்பு கொள்வதற்கு கடும்த முயற்சிகளை மேற்கொண்டார். அவ்வேளை பிரதமர் குருநாகலில் உள்ள தனது தொகுதியில் மக்களை சந்திப்பதில் ஈடுபட்டிருந்தார்.

ஞாயிற்றுக்கிழமை பகல் பிரதமர் கொழும்பு திரும்பியதும் அவசரமாக அவரை சென்று சந்தித்த இந்திய உயர்ஸ்தானிகர் கோபால் போக்லே யாழ். பல்கலைக்கழகத்திற்குள் அமைக்கப்பட்டிருந்த முள்ளிவாய்க்கால் நினைவுத் தூபி அழிக்கப்பட்டமை குறித்து கடும்த கரிசனை வெளியிட்டார்.

இந்திய வெளிவிவகார அமைச்சரின் வந்து திரும்பியவுடன் முள்ளிவாய்க்கால் நினைவுத் தூபி அழிக்கப்பட்டது. இதனால், தமிழ்நாட்டில் ஆர்ப்பாட்டங்கள் இடம்பெறலாம் என இந்திய உயர்ஸ்தானிகர் பிரதமரிடம் தெரிவித்தார் என அறிய முடிகிறது.

உடனடியாக நடவடிக்கை

எடுத்த பிரதமர் பல்கலைக்கழக மானியங்கள் ஆணைக்குழுவின் தலைவர் பேராசிரியர் சம்பத் அமரதுங்கவையும் யாழ். பல்கலைக்கழக துணைவேந்தர் சிறிசற் குணராஜாவையும் தொடர்பு கொண்டுள்ளார் என்றும் திங்கட்கிழமை அதிகாலை வரை நிலைமையை சுமுகமாக்குவதற்காக பிரதமருடன் உயர்ஸ்தானிகர் தொடர்பிலிருந்துள்ளார்.

இதன்காரணமாக ஆர்ப்பாட்டங்களில் ஈடுபட்டிருந்தவர்களும் இன்னொரு நினைவுத் தூபியை அமைப்பதற்கு அனுமதிக்கப்பட்டனர். திங்கட்கிழமை



அதிகாலை அழிக்கப்பட்ட நினைவுத் தூபியின் கற்களை பயன்படுத்தியே அடிக்கல் நாட்டும் நிகழ்வு இடம்பெற்றது என்றும் அதில் கூறப்பட்டுள்ளது. (ஐ)

உங்கள் துயரங்களை பகிர்ந்துகொள்ள ஒரு தளம்

ஒரு தளம்

- மரண அறிவித்தல்கள்
- நினைவஞ்சலி
- நன்றி நவிலல்
- விளம்பரங்களுக்கு

துயர்

THUYAR.NET

இரு வாரங்களில் மேல் மாகாணத்தில் பாடசாலைகளால் ஆரம்பிக்க முடியும்

கல்வி அமைச்சர் பீரீஸ் அறிவிப்பு

கொழும்பு, ஜன. 18
மேல்மாகாணத்தின் பல பகுதிகளில் பாடசாலைகளை கல்வி நடவடிக்கைகளுக்காக மீண்டும் ஆரம்பிக்க முடியும் என கல்வியமைச்சர் ஜி.எல்.பீரீஸ் தெரிவித்துள்ளார்.

பல பகுதிகளில் கொரோனா பரவல் ஆபத்திலலை என்பதால் பாடசாலைகளை மூடி வைத்திருக்கவேண்டிய அவசியமில்லை என அவர் குறிப்பிட்டுள்ளார்.

அடுத்த இரண்டு வாரங்களிற்குள் மேல்மாகாணத்தில்

பாடசாலை அனைத்து தரங்களையும் சேர்ந்த மாணவர்களிற்கும் ஆரம்பிப்பதற்கான நடவடிக்கைகள் மேற்கொள்ளப்படும் என அமைச்சர் தெரிவித்துள்ளார்.

சுகாதார அதிகாரிகள் கொவிட் 19 தொடர்பான ஜனாதிபதி செயலணியை சேர்ந்தவர்களுடனான கலந்துரையாடல்களின் பின்னர் பாடசாலைகளை மீண்டும் ஆரம்பிப்பதற்கான நடவடிக்கைகள் இடம்பெறும் என அமைச்சர் தெரிவித்துள்ளார். (ஐ)

உயர்தர பெறுபெறு ஏப்ரலில் வெளியாகும்

கொழும்பு, ஜன. 18

நடைபெற்று முடிந்த க.பொ.த உயர்தரப் பரீட்சை பெறுபெறுகளை எதிர்வரும் ஏப்ரல் மாதம் வெளியிட எதிர்பார்த்துள்ளதாக, கல்வி அமைச்சர் பேராசிரியர் ஜி.எல்.பீரீஸ் தெரிவித்துள்ளார்.

பரீட்சை பெறுபெறுகளின் அடிப்படையில், தகுதிபெற்ற மாணவர்கள் செப்ரெம்பர் மாதமளவில் பல்கலைக்கழகங்களுக்கு உள்ளீர்க்கப்படுவார்கள் எனவும் அமைச்சர் தெரிவித்துள்ளார்.

அத்துடன், இம்முறை க.பொ.த சாதாரணதர பரீட்சைக்குத் தோற்றவுள்ள மாணவர்களுக்காக, மேல் மாகாண பாடசாலைகளை இம்மாதம் 25 ஆம் திகதி திறக்க தீர்மானித்துள்ளதாகவும் அமைச்சர் தெரிவித்துள்ளார்.



'தூயகரம் தூய நகரம்' திட்டம் யாழ். மாநகரில் முன்னெடுப்பு

யாழ்ப்பாணம், ஜன. 18
யாழ். மாநகருக்குள் 'தூயகரம் தூய நகரம்' வேலைத்திட்டம் நேற்று ஞாயிற்றுக்கிழமை முன்னெடுக்கப்பட்டுள்ளது.

யாழ். மாநகர சபை முதல்வர் மணியண்ணன் தலைமையில் 'தூய கரம் தூய நகரம்' என்ற தொனிப்பொருளில் யாழ். மாநகரத்தை தூய்மைப்படுத்தும் செயல்பாடு நேற்று

ஆரம்பிக்கப்பட்டது. இந்த வேலைத் திட்டத்தில் யாழ்.மாநகரசபை ஆணையாளர், யாழ். மாநகர சபை சுகாதார ஊழியர்கள், சமூக ஆர்வலர்கள், வர்த்தகர்கள், இளைஞர்கள் மற்றும் பொதுமக்கள் என பலரும் கலந்துகொண்டு யாழ். மாநகரத்தை தூய்மைப்படுத்தும் செயல்பாட்டை முன்னெடுத்தனர். (ஐ - 3)

நீர்கொழும்பில் எகிறும் தொற்று; ஒரேநாளில் 45 பேருக்கு உறுதி

கொழும்பு, ஜன. 18
நீர்கொழும்பு மாநகர சபை பிரிவில் மீனவர்கள் ஐவர் உட்பட 45 பேருக்கு கொரோனா தொற்று உறுதி செய்யப்பட்டுள்ளது.

நீர்கொழும்பு மாநகரசபை பிரிவிற்குட்பட்ட கட்டுவ பேஸ்லைன் சாலையில் அமைந்துள்ள பெட்டெஸ்டா புனர்வாழ்வு மையத்தில் இருந்து 36 பேருக்கு தொற்று உறுதி செய்யப்பட்டது. போதைக்கு அடிமையானவர்கள் மறுவாழ்வுக்காக தங்க வைக்கப்பட்டுள்ள நிலையில், அங்கிருக்கும் 100 பேரில் 50 பேருக்கு பி.சி.ஆர்

பரிசோதனை மேற்கொள்ளப்பட்ட போதே 36 பேர் கொரோனா பாதிக்கப்பட்டமை உறுதிப்படுத்தப்பட்டது. தவிர, ஒரு படகில் மீன்பிடி நடவடிக்கையில் ஈடுபட்டிருந்த ஐந்து மீனவர்களிடம் மேற்கொள்ளப்பட்ட விரைவான ரெபிட் அன்ரிஜென் சோதனையில் குறித்த ஐந்து பேருக்கும் கொரோனா தொற்று உறுதி செய்யப்பட்டதாக நீர்கொழும்பு நிர்வாக பொது சுகாதார ஆய்வாளர் வசந்த சோலங்கா ஆராச்சி தெரிவித்துள்ளார்கள். நீர்கொழும்பு பெரியமுல்லை இ.போ.ச. சாலையின் ஊழியர்



பனை, தென்னை வள சங்க ஊழியர்களின்

உணவு தவிர்ப்புக்கு ஆதரவாக நேற்று கவனவீர்ப்பு போராட்டம்

கிளிநொச்சி, ஜன. 18

கிளிநொச்சி பனை, தென்னை வள அபிவிருத்தி கூட்டுறவுச் சங்கத்தின் அங்கத்தவர்கள் இருவர் முன்னெடுத்து வரும் உணவு தவிர்ப்பு போராட்டத்திற்கு ஆதரவு தெரிவித்து நேற்று பிற்பகல் 3 மணிக்கு கவனவீர்ப்பு போராட்டம் நடத்தப்பட்டது.

இயங்கு நிலையில் இருந்த நிர்வாகத்தை இடைநிறுத்தி 5 பேர் கொண்ட, புதிய இயக்குநர் சபையை கூட்டுறவு அபிவிருத்தி உதவி ஆணையாளர் நியமனம் செய்தமைக்கு எதிராக சங்க அங்கத்தவர்களால் கடந்த 5 ஆம் திகதி முதல் பணிப்புறக்கணிப்பு போராட்டம் நடத்தப்பட்டது. இதைத் தொடர்ந்து கடந்த 8ஆம் திகதி ஆர்ப்பாட்டம் ஒன்று முன்னெடுக்கப்பட்டது. இதற்கும் பதில் எதுவும் கிடைக்கவில்லை.

இந்நிலையில், புதிதாக நியமிக்கப்பட்ட இயக்குநர் சபையை கலைக்க வேண்டும், தொழிலாளர்களின் வாழ்வாதாரம் பாதிக்க

காத வகையில் இயங்கு நிலையில் உள்ள நிர்வாகத்தை செயல்பட அனுமதிக்க வேண்டும், கிளைக்குழு தேர்தலை நடத்தி புதிய நிர்வாகத்தை தெரிவு செய்ய வேண்டும் என்ற கோரிக்கைகளை முன்வைத்து இரு அங்கத்தவர்கள் ஏழாவது நாளாக நேற்றும் உணவு தவிர்ப்பு போராட்டத்தில் ஈடுபட்டு வருகின்றனர்.

சின்னப்பொடியன் புலேந்திரன், மாணிக்கம் தவராசா ஆகிய இரு அங்கத்தவர்களே இவ்வாறு தொடர் உண்ணா விரதப் போராட்டத்தில் ஈடுபட்டு வருகின்றனர். இவர்களின் போராட்டத்துக்கு ஆதவ

ராக நேற்று கவனவீர்ப்பு போராட்டம் முன்னெடுக்கப்பட்டது.

பாராளுமன்ற உறுப்பினர் சிவஞானம் சிறிதரன் மற்றும் பிரதேச சபை உறுப்பினர்கள் தவிசாளர்கள் பொது அமைப்புகளின் பிரதிநிதிகள் எனப் பலர் ஒன்று திரண்டு அடையாள இந்த கவனவீர்ப்பு போராட்டத்தில் ஈடுபட்டனர்.

இதேவேளை உணவு தவிர்ப்பு போராட்டத்தில் ஈடுபடுவோரை, பல தரப்பினரும் சென்று சந்தித்து வருகின்ற போதிலும் இதுவரை தீர்வு கிடைக்கவில்லை சங்க அங்கத்தவர்கள் தெரிவித்தனர். (ஐ)

தொற்றுறுதியான கைதி தப்பியோட்டம்

கொழும்பு, ஜன. 18

பொலநறுவை - வெலிக்கந்தை கொரோனா சிறப்பு சிகிச்சை நிலையத்தில் சிகிச்சை பெற்ற கைதி ஒருவர் நேற்று தப்பிச் சென்றுள்ளார்.

நீர்கொழும்பு சிறைச்சாலையிலிருந்து தொற்றுக்குள்ளாகி கடந்த 7ஆம் திகதி சிகிச்சைக்காக இச்சிகிச்சை மத்திய நிலையத்தில் சேர்க்கப்பட்ட கைதியே இவ்வாறு தப்பியோடியுள்ளார்.

பாராளுமன்றத்தில் ஊழியர்கள் நால்வருக்கு கொரோனா தொற்று

கொழும்பு, ஜன. 18

பாராளுமன்றத்தில் சேவை யாற்றும் ஊழியர்கள் நால்வருக்கு கொரோனா வைரஸ் தொற்று உறுதி செய்யப்பட்டுள்ளது என்று சுகாதார சேவைகள் பணிப்பாளர் அசேல குணவர்த்தன தெரிவித்துள்ளார். அவர்களுக்கு மேற்கொள்ளப்பட்டிருந்த பி.சி.ஆர். பரிசோதனைகளின் முடிவுகளில் தொற்று உள்ளமை உறுதி செய்யப்பட்டது. அண்மையில் அமைச்சர்

வாகதேவ நாணயக்கார, இராஜாங்க அமைச்சர் தயாசிறி ஜெயசேகர மற்றும் பாராளுமன்ற உறுப்பினர் ரஷப் ஹக்கீம் ஆகியோருக்கு கொரோனா வைரஸ் தொற்று உறுதிப்படுத்தப்பட்டதை அடுத்து நாடாளுமன்ற உறுப்பினர்கள் 31 பேரும், பணியாளர்கள் பலரும் தனிமைப்படுத்தப்பட்டிருந்தனர்.

இந்த நிலையில் பாராளுமன்றில் சகலரும் பி.சி.ஆர். பரிசோதனைகளை முன்னெடுக்க வேண்டும் என சபாநாயகர் வலியுறுத்தியிருந்தார். இதற்கமைய கடந்த வியாழக்கிழமை பாராளுமன்ற உறுப்பினர்கள் மற்றும் பணியாளர்களுக்கு பி.சி.ஆர். பரிசோதனைகள் மேற்கொள்ள நடவடிக்கைகள் முன்னெடுக்கப்பட்டிருந்தது. (ஐ)

அந்தவகையில், பாராளுமன்ற உறுப்பினர்கள் மற்றும் அதி காரிகள், பணியாளர்களுக்கு பி.சி.ஆர். பரிசோதனை மேற்கொள்ளப்பட்டிருந்தது. மேலும் 15 பாராளுமன்ற உறுப்பினர்கள் மற்றும் பணியாளர்கள் 463 பேருக்கு மேற்கொள்ளப்பட்ட பி.சி.ஆர். பரிசோதனையில், எந்தவொரு பாராளுமன்ற உறுப்பினருக்கும் கொரோனா வைரஸ் தொற்று இல்லை என்பது உறுதிப்படுத்தப்பட்டது.

எனினும், பாராளுமன்ற பணியாளர்களுடன் பாராளுமன்ற பாதுகாப்பு கடமைகளில் ஈடுபடும் பொலிஸ் அதிகாரிகள் மற்றும் பொலிஸ் விசேட அதிரடிப்படையினர் உள்ளிட்ட 448 பேர் பி.சி.ஆர். பரிசோதனைக்கு உட்படுத்தப்பட்டிருந்த நிலையில் அவர்களில் ஐவருக்கு கொரோனா வைரஸ் தொற்று இருப்பது உறுதிப்படுத்தப்பட்டதாக நேற்றுமுன்தினம் அறிவிக்கப்பட்டிருந்தது.

இந்நிலையில் இன்றும் பாராளுமன்ற ஊழியர்கள் நால்வருக்கு கொரோனா வைரஸ் தொற்று உறுதி செய்யப்பட்டுள்ளதாக சுகாதார சேவைகள் பணிப்பாளர் அசேல குணவர்த்தன தெரிவித்துள்ளமை குறிப்பிடத்தக்கது. (ஐ)



கிளிநொச்சியில் 103 மாணவருக்கு கற்றல் உபகரணங்கள் அன்பளிப்பு

கிளிநொச்சி, ஜன. 18
கருகம்பனை இந்து இளைஞர் கழகமும் சித்திரமேழி பழனியானந்தன் சனசமூக நிலையமும் இணைந்து முன்னெடுக்கும் விதையணைத்தும் விருட்சமே செயல்திட்டத்தின் கீழ் கிளிநொச்சி மாவட்டத்தில் கரைச்சி, கண்டாவளை, பச்சிலைப்பள்ளி பிரதேச செயலக பிரிவுகளில் தெரிவு செய்யப்பட்ட 103 மாணவர்களுக்கு கற்றல் உபகரணங்கள் இன்று நேற்று வழங்கி வைக்கப்பட்டது. யாழ்ப்பாணம், மன்னார், முல்லைத்தீவு, கிளிநொச்சி, மட்டக்களப்பு மாவட்டத்தில் தலா 2ஆயிரம் ரூபா பெறுமதி

யான கற்றல் உபகரணங்களை 1000 மாணவர்களுக்கு வழங்குவதற்கான செயல்திட்டம் முன்னெடுக்கப்படுகின்றது. இதன் ஓர் அங்கமாக, நேற்று கிளிநொச்சி மாவட்டத்தை சேர்ந்த 103 மாணவர்களுக்கு கற்றல் உபகரணங்கள் வழங்கப்பட்டன. இதில், பச்சிலைப்பள்ளி பிரதேச செயலர் பிரிவில் தெரிவு செய்யப்பட்ட 22 மாணவர்களுக்கும், கண்டாவளை செயலர் பிரிவில் 30 மாணவர்களுக்கும், கரைச்சி பிரதேச செயலர் 50 மாணவர்களுக்கும் அந்த தந்த பிரதேசங்களில் கற்றல் உபகரணங்கள் வழங்கி வைக்கப்பட்டன. (ஐ)

கட்டுநாயக்கா விமான நிலையம் 21ஆம் திகதி திறக்கப்படும்

கொழும்பு, ஜன. 18
நாட்டிலுள்ள சர்வதேச விமான நிலையங்கள் எதிர்வரும் 21ஆம் திறக்கப்பட உள்ளதாக ஏற்கனவே அறிவிக்கப்பட்டுள்ளது. இந்நிலையில், சுற்றுலாப் பயணிகளுக்கான சுகாதார நடைமுறைகளை சுற்றுலாத்துறை அமைச்சு வெளியிட்டுள்ளது. இதன்படி, அனைத்து நாடுகளினதும் சுற்றுலா பயணிகள் நாட்டுக்கு வருகை தர முடியும். எனினும், உள்வருகைக்காக முன் அனுமதி உள்ளிட்ட ஒரு சில கட்டுப்பாடுகள் விதிக்கப்படும் என சுட்டிக்காட்டப்பட்டுள்ளது. கடுமையான தனிமைப்படுத்தல் விதிமுறைகள் பயன்படுத்தப்பட்ட மாட்டாது எனவும், அவர்களுக்கு வழங்கப்பட்ட ஹோட்டல்களில் தங்கியிருப்பது அவசியம் எனவும் குறிப்பிடப்பட்டுள்ளது. இதன்படி, முதலாம் கட்ட பாதுகாப்பு அம்சங்கள் கொண்ட 55 ஹோட்டல்கள் 11 மாவட்டங்களில், சுற்றுலாத்துறை அமைச்சினால் பெயரிடப்பட்டுள்ளது. இந்த ஹோட்டல்களில் உள்நாட்டு மக்களுக்கு தங்க அனுமதி வழங்கப்பட மாட்டாது என சுற்றுலாத்துறை அமைச்சு தெரிவித்துள்ளது. அத்துடன், சுற்றுலா பயணிகள் வருகை தர 96 மணி நேரத்துக்கு முன்னதாகவும், வருகை தந்த பின்னரும் கட்டாய பிபரிசோதனையை மேற்கொள்வது அவசியம் என தெரிவிக்கப்பட்டுள்ளது. இதேவேளை, கொரோனா தடுப்பூசி பெற்ற சுற்றுலா பயணிகளுக்கு சிறப்பு சலுகை வழங்கப்படவில்லை எனவும், தெரிவிக்கப்பட்டுள்ளது.

24ஆம் திகதிக்கு முன்பாக அறுவடை செய்யுங்கள் விவசாயிகளுக்கு அறிவுறுத்து

வவுனியா, ஜன. 18
இன்று தொடக்கம் வரையான காலப்பகுதியில் ஏற்படும் மழையற்ற காலத்தில் அறுவடைகளை மேற்கொள்ளுமாறு வவுனியா மாவட்ட கமநல அபிவிருத்தி திணைக்களம் தெரிவித்துள்ளது. இது தொடர்பாக திணைக்களம் மேலும் தெரிவித்த விடயங்கள் வருமாறு: 'வவுனியா மாவட்ட விவசாயிகளே தற்போது பெய்துவரும் மழையுடனான காலநிலை இன்று தொடக்கம் 24ஆம் திகதி வரையான ஒரு வார காலப்பகுதிக்கு பெய்யாது என வளி

மண்டலவியல் திணைக்களம் எதிர்வுகூறியுள்ளது. அதன் பின்னர் 25.01.2021 தொடக்கம் 07.02.2021வரையான காலப்பகுதியில் மழை மீண்டும் பெய்யும் எனவும் எதிர்வுகூறப்பட்டுள்ளது. எனவே, அறுவடைக்கு தயாராக உள்ள பயிர்களை இன்று தொடக்கம் 24ஆம் திகதி வரையிலான காலப்பகுதியில் அறுவடை செய்து இழப்புகளிலிருந்து பாதுகாத்துக்கொள்ள நடவடிக்கை எடுத்துக் கொள்ளுங்கள் என்று தெரிவிக்கப்பட்டுள்ளது. (ஐ)

ஜே. ஆர். பாணியில் மீண்டும் ஆட்சியை பிடித்தே தீருவோம்

ஐ. தே.சுவின் ரணில் உறுதி



கொழும்பு, ஜன. 18
'ஜே.ஆர். ஜெயவர்த்தனவைப் போல் நாம் நாட்டின் ஆட்சி அதிகாரத்தை மீண்டும் கைப்பற்றியே தீருவோம்' என்று முன்னாள் பிரதமரும் ஐக்கிய தேசியக் கட்சியின் தலைவருமான ரணில் விக்கிரமசிங்க தெரிவித்துள்ளார்.

ஐக்கிய தேசியக் கட்சியின் பிரதித் தலைவர் ருவான் விஜயவர்த்தன மற்றும் பொதுச் செயலாளர் பாலித ரங்கே பண்டார உட்பட புதிய பதவிகளுக்குத் தெரிவானவர்களைக் கொழும்பு - கொள்ளுப்பிட்டியிலுள்ள இல்லத்தில் நேற்றுமுன்தினம் சந்தித்துக் கலந்துரையாடிய போதே அவர் மேற்கண்டவாறு கூறினார். மேலும், "1977களில் பெரும் பாண்மையுடன் நாட்டின் அதிகாரத்தைக் கைப்பற்றிய ஜே.ஆர். ஜெயவர்த்தனவின் பயணத்தையே நாம் தொடர வேண்டியுள்ளது. அன்று ஜே.ஆர். உடன் இருந்த அனைவரும் பாராளுமன்ற உறுப்பினர்கள் அல்லர். என்.ஜி.பி. பண்டித ரட்ண, எனது தந்தை எஸ்.மன்ட் விக்கிரமசிங்க, முன்னாள் பாதுகாப்பு அமைச்சின் செயலாளர்

ஜி.பி.சி. சமரசிங்க போன்றவர்கள் சிறந்த நிர்வாக சேவை உத்தியோகத்தர்கள் ஆவர். மறுபுறம் சிறில் மெத்திவ், ஆர்.பிரேமதாஸ், போல் பெரேரா, ஈ.எல். சேனாநாயக, விசன்ட் பெரேரா, காமினி மற்றும் லலித் போன்றவர்களும் இருந்தனர். இவர்கள் அனைவருமே பாராளுமன்றத்தைப் பிரதிநிதித்துவம் செய்யவில்லை. ஆனால், இவர்களை இணைத்துக்கொண்டுதான் 1977ஆம் ஆண்டில் ஜே.ஆர். ஜெயவர்த்தன ஆட்சியைக் கைப்பற்றும் போராட்டத்தைத் தொடங்கினார். எனவே, இவ்வாறான பயணத்தையே நாம் தொடங்க வேண்டியதுள்ளது. அன்றைய சூழலும் இன்றைய நிலைமையும் வெவ்வேறு என்றாலும் சிறந்த திட்டமிடலே எம்மை வெற்றி இலக்கை

நோக்கிக் கொண்டுச் செல்லும். எனவே, கட்சியின் வெற்றி இலக்கை நோக்கிய திட்டத்தை தயாரிக்க அனைவரும் ஒத்துழைப்பு வழங்குங்கள். சாகச ரத்நாயக மற்றும் அனோமா கமகே ஆகியோர் இதற்குத் தலைமை தாங்கி ஆலோசனைகள் பெற்று திட்டத்தை வரைவார்கள். மிகக் குறுகிய காலத்தில் தற்போதைய அரசு மக்கள் மத்தியில் நம்பிக்கை இழந்துள்ளது. எதிர்க்கட்சியும் அதே நிலையில் தான் உள்ளது. ஹரீன் மற்றும் ரஞ்சன் ஆகியோரை ஐக்கிய தேசியக் கட்சி தனிமைப்படுத்திவிடக் கூடாது. அவர்களுக்கு ஏற்படக்கூடிய அநீதிகளின்போது நிச்சயம் குரல் கொடுக்க வேண்டும். தேவைப்படின் நீதிமன்றத்தின் ஊடாகவும் நடவடிக்கை எடுக்க முடியும்" - என்றார்.



காட்டு பறவைகளை விற்பனையாளர்கள் கைதூகினர்

கொழும்பு, ஜன. 18
அநுராதபுரம் - திலோகம வனப் பகுதியில் பறவைகளை பிடித்து விற்பனை செய்ய முயற்சித்த மூவர் கைது செய்யப்பட்டுள்ளனர். மாத்தளை ரஜகம்மன வன ஜீவராசிகள் திணைக்கள அதிகாரிகள் முன்னெடுத்த சுற்றி வளைப்பில் இவர்கள் கைது செய்யப்பட்டுள்ளனர். கண்டி - அக்குரணை பகுதியைச் சேர்ந்த மூவரே சம்பவம் தொடர்பில் கைது செய்யப்பட்டுள்ளனர். 55 கிளிகள் மற்றும் 5 குருவிகள், வனஜீவராசிகள் திணைக்கள அதிகாரிகளால் கைப்பற்றப்பட்டுள்ளன, சந்தேகநபர்கள் கண்டி மேலதிக நீதவான் முன்னிலையில் ஆஜர்படுத்தப்பட்டதை அடுத்து 60,000 ரூபா அபராதம் விதிக்கப்பட்டு பிணையில் விடுவிக்கப்பட்டுள்ளனர். கைப்பற்றப்பட்ட பறவைகள், கிரிதலே மிருக வைத்திய சாலையில் ஒப்படைக்கப்பட்டுள்ளன. (ஐ)

கட்டுறவு சங்கத்தின் ஊழியர்கள் 38 பேருக்கு கொரோனா தொற்று

கொழும்பு, ஜன. 18
நீர்கொழும்பில் உள்ள பல நோக்க கூட்டுறவு தலைமையிலுள்ள 38 பேருக்கு கொரோனா தொற்று உறுதி செய்யப்பட்டுள்ளது. பலநோக்கு கூட்டுறவு ஊழியர்கள் 140 பேரிடம் நடத்தப்பட்ட பி.சி.ஆர் பரிசோதனையின் முடிவுகள் நேற்று ரூயிற்றுக்கிழமை வெளியாகிய நிலையிலேயே அவர்களில் 38 பேர் கொரோனா வைரஸால் பாதிக்கப்பட்டுள்ளனர் என்று தெரிவிக்கப்படுகிறது. 12 பொது சந்தேக நபர்கள் இருப்பதாகவும், அவர்கள் மீது மீண்டும் பி.சி.ஆர். பரிசோதனைகள் நடத்தப்படும் என்றும் தலைமை பொது சுகாதார ஆய்வாளர் என்.கே.யூ.கே குணரத்தன தெரிவித்துள்ளார். கூட்டுறவு தலைமை அலுவலகத்தின் வளாகத்தில் இருந்து

முன்னர் அடையாளம் காணப்பட்ட 5 நபர்களின் நெருங்கிய தொடர்பு வைத்திருந்த நண்பர்களே இவ்வாறு தொற்று உறுதி செய்யப்பட்டவர்கள் ஆவார். நேற்றைய தினமும் நீர் கொழும்பு மாநகர பிரிவில் 45 பேருக்கு கொரோனா தொற்று உறுதிசெய்யப்பட்டிருந்த நிலையில் இன்று மேலும் 36 பேருக்கு தொற்று உறுதி செய்யப்பட்டுள்ளமை குறிப்பிடத்தக்கது. பாதிக்கப்பட்ட மற்றும் தனிமைப்படுத்தப்பட்ட நபர்களை மருத்துவமனையில் சேர்க்க நடவடிக்கை எடுக்கப்பட்டுள்ளதாக நீர்கொழும்பு நிர்வாக பொது சுகாதார ஆய்வாளர் வசந்த சோலங்கா ஆராச்சி தெரிவித்துள்ளார். இதையடுத்து இதுவரை, நீர்கொழும்பில் மொத்தம் கொரோனா தொற்று உறுதியானவர்களது எண்ணிக்கை 472 ஆக அதிகரித்துள்ளது.

பொலநறுவை கிராமத்தவர்களுடன் ஜனாதிபதி கோட்டாபய சந்திப்பு

கொழும்பு, ஜன. 18
'கிராமத்துடன் கலந்துரையாடல்' நிகழ்ச்சித் திட்டத்தின் ஒரு பகுதியாக பொலநறுவை - மெதிரிகிரிய, வெடிகச்சிய கிராமத்தில் நேற்று நடைபெற்றது. ஆறாவது கட்டமாக இடம்பெற்ற கிராம மக்கள் சந்திப்பில் ஜனாதிபதி கோட்டாபய ராஜபக்ஷ பங்கேற்றார். பொலநறுவை மாவட்ட மக்கள் அதிகளவில் யானைகளின் அச்சுறுத்தலை எதிர்நோக்கியுள்ளனர். இவர்களின் பிரச்சனைகளைத் தீர்ப்பதற்கு நடவடிக்கை எடுக்குமாறு இதன்போது ஜனாதிபதி கோட்டாபய ராஜபக்ஷ அதிகாரிகளுக்கு ஆலோசனை வழங்கினார். அத்துடன் மக்களின் விவசாயம், சுய கைத்தொழில், காணி மற்றும் குடிநீர் பிரச்சினைகள் தொடர்பிலும் ஜனாதிபதி கோட்டாபய தொண்டதுடன், அதிகாரிகள் ஊடாக அதற்கு தீர்வுகளைப் பெற்றுக்கொடுக்கவும் நடவடிக்கை எடுத்தார். (ஐ)

முன்னர் அடையாளம் காணப்பட்ட 5 நபர்களின் நெருங்கிய தொடர்பு வைத்திருந்த நண்பர்களே இவ்வாறு தொற்று உறுதி செய்யப்பட்டவர்கள் ஆவார். நேற்றைய தினமும் நீர் கொழும்பு மாநகர பிரிவில் 45 பேருக்கு கொரோனா தொற்று உறுதிசெய்யப்பட்டிருந்த நிலையில் இன்று மேலும் 36 பேருக்கு தொற்று உறுதி செய்யப்பட்டுள்ளமை குறிப்பிடத்தக்கது. பாதிக்கப்பட்ட மற்றும் தனிமைப்படுத்தப்பட்ட நபர்களை மருத்துவமனையில் சேர்க்க நடவடிக்கை எடுக்கப்பட்டுள்ளதாக நீர்கொழும்பு நிர்வாக பொது சுகாதார ஆய்வாளர் வசந்த சோலங்கா ஆராச்சி தெரிவித்துள்ளார். இதையடுத்து இதுவரை, நீர்கொழும்பில் மொத்தம் கொரோனா தொற்று உறுதியானவர்களது எண்ணிக்கை 472 ஆக அதிகரித்துள்ளது.

இறவா புலியின் ஆவியை சீண்டும் முடிவிலி பூச்சாண்டி!

அம்பிகா சற்குணநாதன்
(மனித உரிமைகள் ஆணைக்குழு முன்னாள் ஆணையாளர்)

“அவர்கள் தமிழர்களை மனிதர்களாக மாத்திரம் மதிப்பார்களானால்” - ‘புனர்வாழ்வு பெற்ற’ முன்னாள் போராளியொருவர்.


2009ஆம் ஆண்டு மே மாதம் தாம் தோற்கடித்ததாக மஹிந்த ராஜபக்ஷ, கோட்டாபய ராஜபக்ஷ அரசுகள் கோரும் ஆயுதபாணி இயக்கம்தான் தமிழீழ விடுதலைப் புலிகள். ராஜபக்ஷ குடும்பம் முதன் முதலில் ஆட்சி செய்த சமயத்திலும், அவர்கள் 2019 இல் மீண்டும் ஆட்சிபிடித்த பின்னரும், தமது அரசுகள் இல்லாதொழிந்ததாகக் கூறும் எல்.ரி.ரி.ஈ. இயக்கத்திற்கு எதிரான வெற்றியை வருடம்தோறும் கொண்டாடி மகிழத் தவறியதில்லை. அதேசமயம், ஆயுத முரண்பாடு முடிவடைந்து 11 வருடங்கள் கழிந்த 2021ஆம் ஆண்டிலும் கூட, இதே ராஜபக்ஷ ஆட்சியாளர்களே விடுதலைப் புலிகள் பற்றிய கருத்தாடலை மக்கள் மத்தியில் உயிரோட்டமாக வைத்திருக்கிறார்கள்.

விடுதலைப் புலிகள் பற்றிய நினைவை மறக்கடிக்கச் செய்யவோ அல்லது அதனைக் கைவிடவோ இவர்கள் விரும்பவில்லை. ஏனெனில், புலிகள் இயக்கத்தின் ஆவிக்கு உயிரூட்டி, அதன் பேராற்றலை மக்களுக்கு நினைவுபடுத்தி, நாட்டையும் மக்களையும் பாதுகாக்கக் கூடியவர்கள் ராஜபக்ஷ குடும்பத்தினரே என்பதை வலியுறுத்துவது சிலவேளைகளில் அரசின் நாட்டமாக இருக்கலாம்.

போரில் உயிர்நீத்தவர்களை நினைவுகூர முடியாமல் தமிழர்களுக்குத் தடைவிதித்து, தமிழ் மக்கள் உட்பட மக்கள் புலிகள் இயக்கத்தை மறக்காமல் இருப்பதை உறுதி செய்வதில் அரசாங்கம் ஆற்றும் காரியம் முன்னுக்குப் பின் முரணானது. கடந்த காலத்தை மறந்து விடுங்கள் என்று அரசு புனர்வாழ்வு நிலையங்களில் தமக்கு அறிவுறுத்தப்பட்டதா கா முன்னாள் விடுதலைப் புலிகள் அங்கத்தவர்கள் கூறியதைப் பற்றி நான் எழுதியிருக்கிறேன். எனினும், இலங்கை இராணுவம் இவர்களைத் தொடர்ச்சியாக விசாரணை செய்து, கண்காணித்து, உளவு பார்க்கும் பணியில் ஈடுபட்டிருப்பதால் இவர்களுக்கு கடந்த காலத்தை நினைவுகூரும் நிர்ப்பந்தம் எழுகிறது. “அவர்கள் கடந்த காலத்தை மறக்குமாறு கேட்பார்கள். ஆனால், இயக்கத்தில் இருந்த காலம் எப்படி இருந்ததென தொடர்ச்சியாக கேள்வி எழுப்புவார்கள்” என்று முன்னாள் அங்கத்தவர்கள் சிலர் கூறியிருக்கிறார்கள்.

புலிகள் இயக்கம் உருவாக்கப்பட்ட காலத்திலிருந்து அரசு மற்றும் சிங்கள மக்கள் ஆகிய இரு தரப்புகளும் தமிழர்களை புலிகள் இயக்கத்துடன் சம்பந்தமும் போக்கு வழமையானதாக இருந்தது. இதனைப் பல தடவைகள் எதிர்கொண்டவர்கள் என்ற ரீதியில் எனது சொந்த அனுபவத்தின் மூலமும், எனது பெற்றோர், உறவினர்கள் ஆகியோரினது அனுபவங்களின் மூலமும் நான் சொல்கிறேன். சிலர் புலிகளாக அல்லது புலி ஆதரவாளர்களாக/அனுதாபிகளாக முத்திரை குத்தப்படுவார்கள். இது, ஒருவர் பற்றி சமூகத்தில் சந்தேகத்தை ஏற்படுத்தி, அவரை வில்லத்தனமாக சித்தரிக்கும் சாத்தியத்தை அதிகரித்து, பெரும்பாலும் புறக்கணிக்கத்தக்க ஆதாரங்களின் அடிப்படையிலோ, ஆதாரம் இல்லாமலோ அவரைக் கைது செய்து, தடுத்து வைக்கக்கூடிய அபாயத்தையோ, அதனை விடவும் மோசமான நிலையையோ உருவாக்குகிறது. எனவே, ஒருவரை புலியாக முத்திரை குத்துதல் என்பது சமூக செயல்பாட்டையும், அதிருப்தியையும் கையாளக்கூடிய கருவியாக இருக்கிறது.

ஆட்களை புலிகளாக முத்திரை குத்தினாலும், இரு ராஜபக்ஷ அரசுகளும் போர்க் குற்றங்கள் உள்ளிட்ட பாரதூரமான மனித உரிமைகளை மீறல்களைக் கட்டவிழ்த்து விட்ட கருணா, பிள்ளையான் உள்ளிட்ட மூத்த புலிகளின் அங்கத்தவர்களை தத்தமது அரசுகளில் சேர்த்துக் கொள்வதில் எதுவித மனக்கிலேசத்தையும் அடைவதில்லை. கருணாவும், பிள்ளையானும் யுத்தத்தை வெல்வதற்கு உதவினார்கள் என்று கூறி, ராஜபக்ஷ அரசுகள் தமது செயலை நியாயப்படுத்திக் கொள்வது வழக்கம். இத்தகைய செயல்கள், அவர்கள் கட்டவிழ்த்து விட்டனர் எனக் கூறப்படும் - 2020 பொதுத் தேர்தல் பிரசாரத்தில் கருணா பெருமை



கடந்த காலத்தை மறப்பதன் விளைவுகள்

படப் பேசியவையுமான - மனித உரிமைகள் மீறலை காணாமல் போகச் செய்து விடுமா? நீங்கள் வெற்றி பெற்ற வருடன் சேர்ந்துவிட்டால், மனித உரிமைகள் மீறல் பொருட்படுத்தத் தேவை அற்றவையாக மாறிவிடுமா? வெற்றி என்பது மனித உரிமைகள் மீறல் என்ற கிருமிகளைக் கழுவி விடக்கூடிய கிருமி நீக்கியா?

போரில் உயிர் நீத்தவர்களை ஞாபகப்படுத்துவதற்காக யாழ்ப்பாண பல்கலைக்கழகத்தில் ஸ்தாபிக்கப்பட்டிருந்த நினைவுச் சின்னம் 2021ஆம் ஆண்டு ஜனவரி 8ஆம் திகதி தகர்க்கப்பட்டமைக்கு எதிராக நடந்த ஆர்ப்பாட்டம் பற்றி மறுநாள் ஐ.ரி.என். இணையத் தளத்தில் செய்தியொன்று வெளியாகியிருந்தது. இதற்கு “பயங்கரவாதிகளாக மாறப் போகும் மாணவர்கள் விசேட அதிரடிப்படையினரிடம் மண்டியிட்டனர்” என்று தலைப்பு இடப்பட்டிருந்தது. இது தமிழ் இளைஞர்களை புலிகளாக முத்திரை குத்தும் நடைமுறையின் மூலம் அதிருப்தியை அடக்கும் விதத்தை சித்தரிக்கிறது. அத்துடன், தமிழ் இளைஞர்கள் ஒருக்கு முறைக்கு விடுக்கும் சவாலாக அன்றி, அதாவது தமது அதிகாரத்திற்கான சவாலாக அன்றி, இராணுவம் இளைஞர்களை அடக்கி, அதாவது தமிழ் இளைஞர்களை உரிய இடத்தில் வைப்பதற்குரிய முயற்சியாக சித்திரிப்பதன் மூலம் அரசாங்கமும், அதனைச் சார்ந்தவர்களும் பெறக்கூடிய அதிகாரத்தின் உச்சத்தை வெளிப்படுத்தி நிற்கிறது. இந்தத் தலைப்பில் தவறவிடக்கூடாத இரு காரணிகள் இருக்கின்றன. சக பிரஜைகளான தமிழர்களுக்கு உரிய மரியாதையை வழங்கத் தவறுதல் என்பது முதற்காரணி. அவர்களை பல மிழக்கச் செய்யும் நோக்கம் என்பது இரண்டாம் காரணி.

யாழ்ப்பாண பல்கலைக்கழக நினைவுச் சின்னம் தகர்க்கப்பட்டதால் ஏற்பட்ட எதிர்ப்பை அடுத்து, அந்தத் தகர்த்தலை நியாயப்படுத்தும் வகையில் பல்கலைக்கழக மானிய ஆணைக்குழு 2021ஆம் ஆண்டு ஜனவரி 9ஆம் திகதி ஒரு கடிதத்தையும், கானொலியையும் வெளியிட்டது. முரணாக பற்றிய பிரக்ஞை எதுவும் இன்றி, ஆணைக்குழுவின் தலைவர் நினைவுச் சின்னம் தகர்க்கப்பட்டமை தொடர்பில் தரவுகளுக்கு முரணான கூற்றை வெளியிட்டார். இந்த நினைவுச் சின்னமானது, வடக்குக்கும் தெற்குக்கும் இடையிலான ஐக்கியத்திற்கு குந்தகமாக அமைந்த போருடன் தொடர்புடையது என்பதால், இது சமகாலத்திற்கும் எதிர்காலத்திற்கும் பொருத்தமற்றது என்று அவர் கூறினார். இந்தக் கூற்று இரண்டு காரணங்களின் அடிப்படையில் தவறானதாக இருக்கிறது.

படையினர், துப்பாக்கிகள், கவச வாகனங்கள், ரவைகள் போன்றவற்றின் சிலைகள் வடிவில், போரையும், வன்முறைகளையும், இராணுவ மயமாதலின் கொண்டாட்டத்தையும் சித்தரிக்கும் படிமங்களாக வடக்கின் பல பாகங்களில் காணக்கூடியவாறு நினைவுச் சின்னங்களை ராஜபக்ஷ அரசாங்கமே ஸ்தாபித்தது என்பது முதல் காரணி. பல்கலைக்கழக மானிய ஆணைக்குழுவின் தலைவரது கூற்றுக்கு முரணான வகையில், பூமியில் இருந்து மேலேழும் கைகளை சித்திரிப்பதாக யாழ்ப்பாண பல்கலைக்கழக நினைவுச் சின்னம் அமைந்திருந்தது. இது வேண்டுமென்று காட்டும் அசிரத்தைப் போக்காக இருக்கையில், இந்த விடயம் பற்றி பல்கலைக்கழக மானிய ஆணைக்குழுவினது தலைவரின் போதிய புரிந்துணர்வின்மையானது அதிர்ச்சி தருவதாக இருந்தாலும், இது ஆச்சரியப்படத்தக்கது அல்ல.

தலைவரின் உள்பான்மையானது வெறுமனே அரசாங்கமும், தென்னிலங்கை மக்களின் ஒரு சாராரும் கொண்டிருக்கும் நம்பிக்கையையே பிரதிபலிக்கிறது. இந்த நம்பிக்கை வேறொன்றும் அல்ல. ‘முரண்பாடு என்பது பயங்கரவாத பிரச்சினையே அன்றி, இன நெருக்கடி அல்ல. புலிகள் இயக்கத்தின் தோல்வியுடன் முடிந்து விட்ட பிரச்சினை’ என்பதேயாகும். எனவே, இவர்களைப் பொறுத்தவரையில், தீர்ப்பதற்கு எஞ்சியிருக்கும் பிரச்சனை என்று எதுவும் கிடையாது, ஞாபகப்படுத்த வேண்டிய தேவையும் இல்லை.

யதார்த்தம்யாதெனில், ராஜபக்ஷ அரசாங்கம் அடங்கலாக எவரும் தாம் விரும்பிய வாறு சொல்வதன் மூலம் சில விடயங்களை இல்லாமல் செய்து விட முடியாது. பல தசாப்த காலம் தொடர்ந்த இன முரண்பாடுகளை அடுத்து, சுமார் 30 வருடகாலம் நீடித்த

ஆயுத நெருக்கடியொன்று இலங்கையில் இருந்தது. இந்த இனமுரண்பாட்டின் மூலகாரணிகளான பாரபட்சம், ஓரங்கட்டுதல், வன்முறைகள் போன்ற பிரச்சனைகளைத் தீர்ப்பதில் இன்னமும் முறையாக கவனம் செலுத்தப்படவில்லை. இனவாதம், தப்பெண்ணம், மதவெறி போன்றவை இலங்கை சமூகத்தில் ஆழ வேரூன்றியுள்ளன. இவையும் முறையாக கையாளப்படவில்லை.

எனினும், இவை இனத்துவ-தேசியவாத நிகழ்ச்சி நிரல்களுக்கு பொருந்தும் வகையில் வரலாறு நெடுகிலும் பரவியிருக்கின்றன. இதைச் சொல்வதன் மூலம் நான் புலியாகவோ - தேசத்துரோகியாகவோ மாற முடியாது. ஆம்! தமிழ், முஸ்லிம் சமூகங்களுக்கு உள்ளேயும் தப்பெண்ணம், மதவெறி போன்றவை உள்ளதை நான் அறிந்திருப்பதுடன், அதனை ஏற்றுக்கொள்கிறேன். ஆம்! புலிகள் இயக்கமும் பாரதூரமான மனித உரிமை மீறல்களை மேற்கொண்டுள்ளது. எனினும், தமது மக்கள் தொடர்பில் அரசாங்கம் கொண்டுள்ள பொறுப்புக்கள் பற்றியும் அரசாங்கத்தின் செயல்களும், செயலற்ற தன்மையும் எவ்வாறு சமூக தப்பெண்ணங்களை கட்டமைத்து, அவற்றைத் தீவிரப்படுத்தி, வன்முறைகளுக்கு வித்திடுகின்றன என்பது பற்றியுமான கலந்துரையாடலில் இருந்து நாம் கவனத்தைத் திருப்பாமல் இருக்க வேண்டும்.

போரில் வெற்றி இல்லை என்பதை அரசாங்கம் ஏற்றுக் கொள்ள மறுக்கிறது. ஒரு அரசாங்கத்தின் பிரஜைகள் எந்த இனக்குழுமத்தை சேர்ந்தவர்களாக இருந்தாலும், அந்தப் பிரஜைகளின் மரணத்தில் கொண்டாடுவதற்கு எதுவும் கிடையாது. ஒரு அரசாங்கத்தின் பிரஜைகள் எந்த இனக்குழுமத்தை சேர்ந்தவர்களாக இருந்தாலும், அவர்களது சொத்துக்களும் உடமைகளும் நிர்மூலமாக்கப்படுகையில் சந்தோசப்படுவதற்கு எதுவும் இருக்க முடியாது. போர் என்பது வலிமிக்கது என்பதை நிராகரிப்பதன் மூலம் தமது மக்கள் துயரத்தை உணர்வதற்கும் இடமளிக்க மறுக்கிறது. அதை வெளிப்படுத்த வாழ்ப்பு ஏது? இலங்கையின் ஆயுதப்படகளுக்காக போரிட்டு தம்மை விட்டு நிரந்தரமாக பிரிந்து சென்ற படையினரின் பராக்கிரமங்கள் பற்றி அவர்களின் குடும்பத்தவர்கள் பெருமை பேசலாம், சந்தோசப்படலாம். ஆனால், தாம் அனுபவிக்கும் இழப்பு, தனிமை, துயரங்கள் போன்றவற்றை அவர்கள் வெளிப்படுத்தக்கூடாது.

பல்கலைக்கழக மானியங்கள் ஆணைக்குழுவின் தலைவர் விரும்புவதைப் போன்று, கசப்பானவைகள் மீண்டும் நிகழாதிருப்பதை உறுதிசெய்ய வேண்டுமானால், நாம் கடந்த காலத்தையும் கையாள வேண்டும். இந்த கடந்த காலம் நிகழ்காலத்திலும் வாழ்கிறது. எதிர்காலத்திலும் வளர்ச்சி பெறும். ஒரு விடயத்திற்கு அடிமையானவர்களுக்கான சிகிச்சை முறையில் அனுசரிக்கப்படுவதைப் போன்று, நெருக்கடியின் மூல காரணங்களுக்கு தீர்வுகாண வேண்டுமாயின், முதலில் பிரச்சனை இருப்பதை ஏற்றுக் கொள்ள வேண்டும். பிரச்சினை உள்ளதை மறுத்து, மறந்து விட நிர்ப்பந்தித்தலின் மூலம் மனக்குறைகள் நீறுபுத்த நெருப்பாக அடியில் கனன்று கொண்டிருக்கும். மேலோட்டமான சமாதானமே கட்டியெழுப்பப்படும். இலங்கையர்களாகிய நாம் நிராகரிப்பிற்கும், மாயைக்கும் அடிமையாகி இருக்கிறோம். நாம் அர்த்தமுள்ள சமாதானத்தை அடைய வேண்டுமாயின், அந்த நிராகரிப்பையும், மாயையும் களைவது அவசியம்.

நா.யோகேந்திரநாதன்

அண்மையில் இடம்பெற்ற யாழ்ப்பாண மாநகர சபையின் மேயர் தெரிவில் ஏற்கனவே தமிழ்த் தேசிய மக்கள் முன்னணியிலிருந்து வெளியேற்றப்பட்ட மணிவண்ணன் ஈழமக்கள் ஜனநாயக கட்சியினரதும் சில தமிழ் தேசிய மக்கள் முன்னணி உறுப்பினர்களினதும் ஆதரவுடன் வெற்றி பெற்றுள்ளார். இதுவரை மேயராகப் பதவி வகித்து வந்தவரும் அவரால் சமர்ப்பிக்கப்பட்ட வரவு - செலவுத் திட்டம் தோல்வியடைந்தமையினால் பதவியிழந்தவருமான ஆனல்ட் தமிழ்த் தேசியக் கூட்டமைப்பின் சார்பில் போட்டியிட்டுத் தோல்வியடைந்துள்ளார்.

இவ்விடயம் தொடர்பாக பொதுப்பாதுகாப்பு அமைச்சர் சரத் வீரசேகர ஒரு மாநகர சபையையே நடத்த முடியாதவர்கள் மாகாண சபைத் தேர்தலைக் கோருகின்றனர் எனக் கேலி செய்திருந்தார். வாய் திறந்தால் இனவிரோதக் கருத்துகளைவிட வேறு எதையுமே பேசிய நியாத அந்த முன்னாள் கடற்படைத் தளபதியின் வார்த்தைகளை நாம் பொருட்படுத்த வேண்டியதில்லை என்ற போதிலும் அவர்கூறியதில் உள்ள உண்மையை நிராகரித்து விட முடியாது.

மாகாண சபை, மாநகர சபை, நகர சபை, பிரதேச சபை போன்ற நிறுவனங்களில் அச்சபைகளின் நிர்வாகத் துக்கு எதிராக நம்பிக்கையில்லாத தீர்மானங்களை அவர்களின் கட்சிகளைச் சேர்ந்தவர்களே கொண்டு வருவதும், வரவு செலவுத்திட்டங்களைத் தோற்கடிப்பதும் அடிக்கடி இடம்பெற்ற நிகழ்வுகளாகிவிட்டன. ஒரு கட்சியிலுள்ளவர்களே சபைகளில் தங்கள் கட்சியினருடன் மோதி ஊடகங்களுக்கு பரபரப்புச் செய்திகளை வழங்கும்வாய்ப்புக்களை ஏற்படுத்திவந்தனர்.

இப்படியான சபைகளில் யாழ் மாநகர சபை இன்னுமொரு கட்டத்தை எட்டியுள்ளது. அதுவது, இத் தேர்தல் முடிவின் அடிப்படையில் தமிழரசுக் கட்சியின் தலைவர் மாவை சேனாதிராசாவுக்கும் பாராளுமன்ற உறுப்பினர் ஏ. சுமந்திரனுக்கு மிடையே பகிரங்க மோதல் வெடித்துள்ளது.

மாவை சேனாதிராசாவின் தான்தோன்றித்தனமான நடவடிக்கை காரணமாகவே யாழ்.மாநகர சபை மேயர் தேர்தலில் தமிழ்த் தேசியக் கூட்டமைப்பு தோல்வியடைந்தது எனவும், ஆனல்டைத் தவிர வேறு யார்த. தே.கூட்டமைப்பில் போட்டியிட்டாலும் நாங்கள் ஆதரவு தரத்தயார் எனக்கஜேந்திரகுமார் அறிவித்திருந்தும், வரவு - செலவுத் திட்டத்தால் தோற்கடிக்கப்பட்ட ஆனல்டை போட்டியிட வேண்டாமையாலேயே தோல்வி ஏற்பட்டதெனவும் தாங்கள் சோ.சிறில் அவர்களை வேட்பாளராக நிறுத்தவே முயன்றதாகவும் சுமந்திரன் மாவை சேனாதிராசா மீது பகிரங்கமாகவே குற்றம் சுமத்தியிருந்தார்.

அதேவேளை, மாவை சேனாதிராசா ஆனல்டின் வேட்பாளர் நியமனம் உரிய முறைப்படி தான் இடம்பெற்றதாகவும் சுமந்திரன் கட்சிக்குள் கதைக்க வேண்டியவற்றை பகிரங்கமாக வெளியிடுவதன்மூலம் கட்சிக் கூட்டுப்பாடுகளை மீறுகிறார் எனவும் அவர்தலைமைக்கெதிரான அவதூறுகளை இரண்டாவது முறையாகவும் பகிரங்கமாக வெளியிடுகிறார் எனக் குற்றம் சுமத்தியுள்ளார்.

அதேவேளையில், தமிழ்த் தேசியக் கூட்டமைப்பின் தலைவர் இரா. சம்பந்தன் அவர்கள் ஆனல்ட் வேட்பாளராக நிறுத்தப்பட்டது தொடர்பாகத் தனக்கு எதுவுமே தெரியாதெனப் பகிரங்கமாகத் தெரிவித்துள்ளார்.

தமிழ்த் தேசியக் கூட்டமைப்பின் தலைவர் தமிழரசுக் கட்சியின்தலைவர், தமிழ்த் தேசியக் கூட்டமைப்பின் பேச்சாளர் எனத் தமிழ்த் தேசியக் கூட்டமைப்பின் இயங்கு சக்திகளாக இருப்பவர்கள் ஒரு விடயத்தில் ஒருமித்த நிலைப்பாட்டுக்கு வரமுடியாமல் ஒருவருடன் ஒருவர் பகிரங்கமாக மோதிக் கொண்டிருக்கிறார்கள் என்றால் இவர்கள் தமிழ் மக்களின் உரிமைப் போராட்டத்தை நேர்மையாகவும் உறுதியுடனும் முன்னெடுத்துச் செல்வார்கள் என நம்பமுடியுமா?

கடந்த உள்ளூராட்சி சபைத் தேர்தலிலும், நாடாளுமன்றத் தேர்தலிலும் இவர்கள் மீது தமிழ் மக்கள் நம்பிக்கையிழக்கும் வேகம் அதிகரித்துக்கொண்டு போகிறதென்ற செய்தி

மக்கள் விரோத சக்திகளை கழுவித் துடைக்கும் யோலி தமிழ் தேசியவாதிகள்



தெளிவாகவே வெளிப்படுத்தப்பட்டது. தமிழ் மக்களின் உரிமைப் போராட்டம் தொடர்பான இவர்களின் நிலைப்பாட்டின் மீது தமிழ் மக்களுக்கு வளர்ந்துவரும் நம்பிக்கையின்மீது காரணமாகவே கடந்த பாராளுமன்றத் தேர்தலில் வடபகுதியில் வழமையாக ஒரேயே ஆசனத்தை மட்டும் பெற்று வந்த ஈ.பி.டி.பி.யினர் இரு ஆசனங்களைப் பெறவும், அங்கு இராமநாதன் அதிகூடிய வாக்குகளால் வெற்றி பெறவும் முடிந்தது.

கடந்த உள்ளூராட்சி சபைத் தேர்தலில் தமிழ்த் தேசியக் கூட்டமைப்பு ஒரேயொரு சபையைத் தவிர வடக்கில் ஆட்சியமைக்கு மளவுக்கு எந்தவொரு சபையிலும் அறுதிப் பெரும்பான்மையைப் பெற்றிருக்கவில்லை. எனவே தமிழ்த் தேசியத்துக்காகத் தொடர்ந்து குரல் கொடுத்துவரும் தமிழ்த் தேசிய மக்கள் முன்னணியின் ஆதரவுடன் உள்ளூராட்சி சபைகளில் தமிழ்த் தேசியக் கூட்டமைப்பு ஆட்சியமைக்கும் என்றே தமிழ் மக்கள் எதிர்பார்த்தனர். ஆனால் மாவை சேனாதிராசா சுமந்திரனின் ஆலோசனையின் பேரில் டக்ளஸ் தேவானந்தாவுடன் தொடர்பு கொண்டு தமக்கு ஈ.பி.டி.பி.யின் ஆதரவைக் கோரினார். இதன் காரணமாக வடபகுதியில் உள்ள உள்ளூராட்சி சபைகளில் ஈ.பி.டி.பி.யின் ஆதரவுடன் ஆட்சிகள் அமைக்கப்பட்டன.

ஈழமக்கள் ஜனநாயகக் கட்சியும் அதன் தலைவர் டக்ளஸ் தேவானந்தாவும் காலம் காலமாக தமிழ்த் தேசியத்துக்கு எதிரான நிலைப்பாட்டை எடுத்து வந்தவர்கள். தமிழ்த் தேசிய விடுதலைப் போராட்டத்தைத் தோற்கடிப்பதில் எவ்வித ஒளிவு மறைவுமின்றிப் பகிரங்கமாகச் செயல்பட்டவர். போர்க் காலத்திலும் அதன்பின்பும் விடுதலைப் போராட்டத்தின் ஆதரவாளர்களைப் படுகொலை செய்வதிலும் தமிழ் இளைஞர்களைக் காணாமற்போகச் செய்வதிலும் அவர்கள் இராணுவப் புலனாய்வுக் குழுவினருடன் ஒட்டுக்குழுவாக இணைந்து செயற்பட்டனர் எனவும் பல தரப்பினராலும் குற்றம் சாட்டப்பட்டது.

தமிழ்த் தேசியக் கூட்டமைப்பு எவ்வித நாணமுமின்றி தமிழ்த் தேசிய மக்கள் முன்னணியை நிராகரித்துவிட்டு ஈ.பி.டி.பி.யினரைப் பங்காளிகளாகக் கொண்டு உள்ளூராட்சி சபைகளில் ஆட்சியமைத்தனர். அப்போது யாழ்.மாநகர சபை உறுப்பினர் ரெமீடியஸ், “எம்மைத் துரோகிகள் எனக் குற்றம் சாட்டி வந்த தே.கூட்டமைப்பினர் எம்மை அங்கீகரித்து எமது ஆதரவைப் பெற்றுக்கொண்டதன் மூலம் நாம் சரியான பாதையில் தான் செல்கிறோம் என்பதை ஏற்றுக்கொண்டு விட்டனர்” எனக் கூறியதை மறந்துவிட முடியாது. அது தொடர்பாக தே.கூட்டமைப்பினர் எவரும் மறுப்போ கண்டனமோ தெரிவிக்கவில்லை என்பது குறிப்பிடத்தக்கது.

ஆனால் சுமந்திரன் அந்த நடவடிக்கையை தன் அப்புக் காத்து வாதங்கள் மூலம் நியாயப்படுத்தி வந்தார். அடிப்படையில் சம்பந்தன், சுமந்திரன் ஆகியோரின் புலி எதிர்ப்புக் கொள்கை காரணமாகவே தமிழ்த் தேசியக் கூட்டமைப்பில் புகளினத்தீவிர ஆதரவாளர்களாகச் செயற்பட்டு வந்த கஜேந்திரகுமார், கஜேந்திரன், பத்மினி சிதம்பரநாதன் ஆகியோரை அரசியலில் தலையெடுக்கவிடக்கூடாது

என்ற நோக்கத்துடன் அவர்கள் செயல்பட்டனர். அதற்காக அவர்கள் எதிரியுடன் சேரவும் சரணடையவும் தயங்கவில்லை. அவர்களின் கயிற்றில் ஆடிய மாவை சேனாதிராஜாவும் அக்குற்றத்திலிருந்து தப்பிவிட முடியாது.

அன்று மக்கள் விரோத சக்திகளை அரவணைத்துக் கழுவித் துடைத்த அதேவேளையில் தேசிய சக்திகளை நிராகரித்ததன் பலாபலனை தமிழ்த் தேசியக் கூட்டமைப்பு கடந்த நாடாளுமன்றத் தேர்தலில் பெற்றுக்கொண்டது. தமிழ்த் தேசியக் கூட்டமைப்பு தமிழ்த் தேசிய விரோதிகளான ஈ.பி.டி.பி.யுடன் உள்ளூராட்சி சபைகளில் நல்லுறவைப் பேண முடியுமானால் தாங்கள் டக்ளஸ் தேவானந்தாவுக்கும் அங்கஜன் இராமநாதனுக்கும் வாக்களிப்பதில் என்ன பிழை என தமிழ் மக்களில் ஒரு பகுதியினர் கருதியிருந்தால் அதைத் தவறெனச் சொல்லிவிட முடியுமா?

சொலமன் சிறில் ஒரு புகளின ஆதரவாளர் என்ற காரணத்தால் இது காலவரை தே.கூட்டமைப்பின் தலைமைகளினால் புறமொதுக்கப்பட்டவர் என்பதை மறந்து விட முடியாது. தற்சமயம் சொலமன் சிறிலின் பெயர் பாவிக்கப்படுவது உண்மையில் அவரை மேயராகக் கொண்டுவரவேண்மென்ற அக்கறையுடன்தானா என்ற கேள்வியும் எழுகிறது.

அடிப்படையில் யாழ்.மாநகர சபைத் தேர்தலில் கூட்டமைப்புக்கு ஏற்பட்ட தோல்விக்கு ஆர்னோல்ட், மாவை சேனாதிராஜா ஆகிய தனிநபர்களைக் குற்றம் சுமத்தி விட்டு உண்மையான காரணகர்த்தாக்கள் தாங்கள் தப்பிவிட முடியாது. தமிழ்த் தேசியக் கூட்டமைப்பு என்ன நோக்கத்துக்காக உருவாக்கப்பட்டதோ அதிலிருந்து விலகி அதன் தலைமை தமிழ்த் தேசிய முகாமடியை அணிந்து கொண்டு தமிழ் மக்களை ஏமாற்ற முயன்றதே தொடர்ந்து சந்திக்கும் தோல்விகளுக்கு உண்மையான காரணமாகும். இது ஒரு தனித் தோல்வியல்ல; கடந்த உள்ளூராட்சி சபைத் தேர்தல்கள், நாடாளுமன்றத் தேர்தல் என்பவற்றில் பெற்ற தோல்விகளின் தொடர்ச்சி என்பது புரிந்து கொள்ளப்பட வேண்டும்.

2015ம் ஆண்டு தொடக்கம் 2020ம் ஆண்டு வரை தமிழ் மக்களின் நியாயபூர்வமான உரிமைகளைப் புறந்தள்ளிவிட்டு, தமிழ் மக்களின் நலன்களை ஐக்கிய தேசியக் கட்சியின் நலன்களுக்குக் கீழ்ப்படுத்தியவர்களே இத்தகைய தொடர் தோல்விகளுக்கும், இனி வரப்போகும் தோல்விகளுக்கும் பொறுப்புக் கூற வேண்டும்.

1965ம் ஆண்டு தமிழரசுக் கட்சி ஐக்கிய தேசியக் கட்சித் தலைமையிலான ஏழு கட்சிக் கூட்டணியில் பங்காளியாகி அமைச்சுப் பதவியும் பெற்றது. நாலரை வருடங்கள் மாவட்ட சபை என்ற மாய மாணைத் தமிழ் மக்களுக்குக் காட்டி வந்தது. நான்கரை ஆண்டுகளில் மாவட்ட சபை தரமுடியாதென ட்லி சேனநாயக்க மறுத்துவிட்ட நிலையில் ஆட்சியிலிருந்து வெளியேறினர். அப்படி வெளியேறிய போதும் வெளியிலிருந்து அரசாங்கத்துக்கு ஆதரவு வழங்கி, அதன் ஆட்சிக்காலம் முழுவதும் அதைக் காப்பாற்றினர்.

2015ஆம் ஆண்டு உருவாக்கப்பட்ட நல்லாட்சி அரசாங்கத்துக்கு எதிர்ப் கட்சியிலிருந்தே சகல விதமான ஆதரவையும் வழங்கிய த.தே.கூட்டமைப்பு தமிழ் மக்களுக்கு “புதிய அரசியலமைப்பு” என்ற மாய மாணைக் காட்டி வந்தது. ஸ்ரீலங்கா சுதந்திரக் கட்சி நல்லாட்சி அரசாங்கத்திலிருந்து வெளியேறிய பின்பு புதிய அரசியலமைப்பு சாத்தியமில்லை என்பது தெரிந்த பின்பும் கடைசிவரை ஐ.தே.கட்சி அரசாங்கத்துக்கு தமிழ்த் தேசியக் கூட்டமைப்பு ஆதரவு வழங்கி வந்தது.

1970 தேர்தலில் பல தொகுதிகளில் தமிழரசுக் கட்சியைத் தோற்கடித்து தமிழ் மக்கள் தகுந்த பாடத்தைப் புகட்டினர். 2020 தேர்தலில் த.தே.கூட்டமைப்புக்கும் அதே தண்டனை வழங்கப்பட்டுள்ளது. ஏனெனில் அன்றும் சரி, இன்றும் சரி ஐக்கிய தேசியக் கட்சியின் நலன்களுக்கு தமிழ் மக்களின் நலன்களைக் கீழ்ப்படுத்துவதை எந்த ஒரு தமிழ் மகனும் ஏற்கத் தயாரில்லை. ஆனால் தமிழரசுக் கட்சியினரோ அல்லது தமிழ்த் தேசியக் கூட்டமைப்பினரோ தங்கள் அனுபவங்களிலிருந்து பாடங்களைக் கற்றுக் கொள்வதாகத் தெரியவில்லை.

ட்லி சேனநாயக்க, ரணில் விகிரமசிங்க மற்றும் டக்ளஸ் தேவானந்தா போன்ற மக்கள் விரோத சக்திகளைக் கழுவித் துடைத்து அவர்களுடன் நல்லுறவைப் பேணி தமிழ் மக்களின் நலன்களைப் புறந்தள்ளும் தீய சக்திகளையும் தமிழ்த் தேசியக் கூட்டமைப்பிலிருந்து களையெடுக்காவிடில் தமிழ் மக்களின் எதிர்காலம் கேள்விக்குரியதாகவே அமைந்துவிடும் நிலைமை ஏற்படுவதுடன் தமிழ்த் தேசியக் கூட்டமைப்பு அரசியலரங்கை விட்டு காணாமற் போய்விடவும் கூடும்.

காணி சுவீகரிப்பை தடுக்க மக்களே அணிதிரளுங்கள்

கஜதீபன் அவசர கோரிக்கை

யாழ்ப்பாணம், ஜன.18

யாழ்ப்பாணம் மண்டைதீவு மற்றும் மண்கும்பான் பகுதிகளில் கடற்படை முகாம் அமைக்க காணி சுவீகரிப்பு செய்வதை முறியடிக்க அனைவரும் அணிதிரண்டு போராட வேண்டும் என வடக்கு மாகாண சபை முன்னாள் உறுப்பினர் பா.கஜதீபன் கோரிக்கை விடுத்துள்ளார்.

முப்படையினரின் தேவைகளுக்கு தொடர்ந்து எமது மக்களின் சொந்தக் காணிகள் சுவீகரிக்கப்படுகின்ற நிலைமை நீடிக்கின்றது. கடந்த காலங்களிலும் மக்களின் காணிகள் சுவீகரிப்பதற்காக அளவீடு செய்ய முற்பட்டபோது மக்களின் எதிர்ப்பினால் அந்த நடவடிக்கைகள் கைவிடப்பட்டிருந்தன. எனினும் அதன் தொடர்ச்சியாக மண்டைதீவு மற்றும்

மண்கும்பான் பகுதிகளில் மக்களுடைய காணிகள் கடற்படையின் முகாம் அமைக்க சுவீகரிப்பு செய்வதற்காக அளவீடு செய்யப்பட்டுள்ளது.

இன்று திங்கட்கிழமை மண்டைதீவுலும் நாளை செவ்வாய்க்கிழமை மண்கும்பானிலும் அளவீடு நடவடிக்கை முன்னெடுக்கப்படவுள்ளது. எனவே எமது மக்களின் காணி



சுவீகரிப்பு நடவடிக்கைக்கு எதிராக இன்று காலை 8.30 மணிக்கு மண்டைதீவுலும் நாளை காலை 8.30 மணிக்கு மண்கும்பானிலும் பொதுமக்கள் மற்றும் மக்கள் பிரதிநிதிகள் அனைவரும் அணிதிரண்டு காணி சுவீகரிப்பைத் தடுத்து நிறுத்த வேண்டும் என அவர் அழைப்பு விடுத்துள்ளார். (எ)

ஐ.தே.க. நிர்வாகிகள் குழு வியாழக்கிழமை பதவியேற்பு

கொழும்பு, ஜன.18
ஐக்கிய தேசியக் கட்சியின் முக்கிய பதவிகளுக்கு அண்மையில் நியமிக்கப்பட்ட நிர்வாகிகள் எதிர்வரும் 22 ஆம் திகதி வியாழக்கிழமை தங்களது கடமைகளைப் பொறுப்பேற்கவுள்ளனர்.

அன்றுமுதல் கட்சியை முன்னோக்கி கொண்டு செய்வதற்கான நடவடிக்கையை மேலும் விரிவுபடுத்த உள்ளோம் என அந்தக் கட்சியின் புதிய செயலாளர் பாலித ரங்கே பண்டார கொழும்பு ஊடகமொன்றுக்குத் தெரிவித்துள்ளார்.

கட்சித் தலைமையகமான சிறிகொத்தவை வழிநடத்தல் மையமாக அன்றைய தினம் பெயரிட உள்ளதாகவும் அவர் தெரிவித்துள்ளார்.

கட்சியின் முக்கிய பதவி நிலைகளுக்கான நியமனங்களை மேற்கொள்வதற்கு ஐக்கிய தேசியக் கட்சியின் செயல்குழு கடந்த 13ஆம் திகதி கட்சித் தலைமையகமான சிறிகொத்தவில் கூடியது.

இதன்போது ஐக்கிய தேசியக் கட்சியின் பிரதித் தலைவராக முன்னாள் அமைச்சர் அகில விராஜ் காரியவசம் நியமிக்கப்பட்டார். அதே நேரம், முன்னாள் அமைச்சர் வஜிர அபேவர்த்தன கட்சியின் தவிசாளராக நியமிக்கப்பட்டார். மேலும் பாலித ரங்கே பண்டார ஐக்கிய தேசியக் கட்சியின் பொதுச் செயலாளராகவும் ஏ.எஸ்.எம்.மிஸ்பா கட்சியின் பொருளாளராகவும் நியமிக்கப்பட்டார். (எ)

இராஜகிரியவில் மண்சரிவு இருவர் பரிதாப மரணம்

இராஜகிரிய, ஜன.18
இராஜகிரிய - கலபலுவாவ - அக்கொளவீதியில் கட்டடமொன்றின் நிர்மாணப் பணிகள் மேற்கொள்ளப்பட்டு வரும் இடத்துக்கு அண்மையில் ஏற்பட்ட மண்சரிவில் சிக்கி இருவர் உயிரிழந்தனர்.

நிர்மாணப் பணிகளில் ஈடுபட்டு வந்த இருவரே நேற்றுக் காலை இடம்பெற்ற அனர்த்தத்தில் சிக்கி உயிரிழந்தனர்.

இதில் ஒருவரின் சடலம் மீட்கப்பட்டுள்ளதுடன் மற்றையவரின் சடலத்தை மீட்கும் பணிகள் முன்னெடுக்கப்பட்டு வருகின்றன. (எ)

பல இன்னல்களுக்கு முகங்கொடுத்த 288 இலங்கையர்கள் நாடு திரும்பினர்

கொழும்பு, ஜன.18
கொரோனா வைரஸ் பரவலால் பல்வேறு இன்னல்களுக்கு முகங்கொடுத்த மேலும் 288 இலங்கையர்கள் ஐக்கிய அரபு எமிரேட்ஸிலிருந்து நேற்று அதி காவல நாடு திரும்பியுள்ளனர்.

இலங்கை எயர்லைன்ஸ் நிறுவனத்துக்குச் சொந்தமான யுஎஸ்-226 என்ற சிறப்பு விமானத்தில் இவர்

கள் நேற்று அதிகாலை 5.55 மணிக்கு கட்டுநாயக்கா சர்வதேச விமான நிலையத்தை வந்தடைந்தனர். விமான நிலையத்தை வந்தடைந்த பயணிகள் பி.சி.ஆர். பரிசோதனைகளுக்கு உட்படுத்தப்பட்டதுடன், தனிமைப்படுத்தல் நடவடிக்கைகளுக்காக இலங்கை இராணுவத்தினரால் அழைத்து செல்லப்பட்டனர். (எ)

டிப்பர் - மோட்டார் ஊக்கிகள் நேருக்குநேர் மோதி விபத்து சம்பவ இடத்தில் ஒருவர் பலி

கிளிநொச்சி, ஜன.18
கிளிநொச்சி- முரசுமோட்டை பகுதியில் இடம்பெற்ற வீதி விபத்தில் ஒருவர் உயிரிழந்தார்.

நேற்று முன்தினம் இரவு 11.45 மணியளவில் பரந்தன் பகுதியிலிருந்து சென்று கொண்டிருந்த மோட்டார் ஊக்கிகள் மீது எதிரே வந்த டிப்பர் வாகனம் மோதியதில் மோட்டார் ஊக்கிகளில் பயணித்தவர் சம்பவ இடத்திலேயே உயிரிழந்தார்.

இதேவேளை டிப்பர்வாகனத்தின் சாரதி அந்த இடத்திலிருந்து தப்பியோடியுள்ளார் என பொலிஸார் குறிப்பிட்டுள்ளனர்.

இச்சம்பவத்தில் உயிரிழந்தவரின் சடலம் கிளிநொச்சி மாவட்ட பொது வைத்திய சாலையில் வைக்கப்பட்டுள்ளதோடு, விபத்து தொடர்பான மேலதிக விசாரணைகளை கிளிநொச்சி பொலிஸார் முன்னெடுத்து வருகின்றனர். (எ)

1,559 கிலோ கிராம் மஞ்சள் மீட்பு

கொழும்பு, ஜன.18
கொழும்பு தேமட்டகொடை பகுதியில் 1,559 கிலோ கிராம் மஞ்சள் பொலிஸ் விசேட அதிரடிப்படையினரால் நேற்று முன்தினம் இரவு பறிமுதல் செய்யப்பட்டுள்ளது.

இதன்போது இரு சந்தேக நபர்கள் கைது செய்யப்பட்டுள்ளதுடன் மஞ்சள் கொண்டு செல்லப் பயன்படுத்திய லொறியொன்றையும் பொலிஸ் விசேட அதிரடிப்படையினர் கைப்பற்றியுள்ளனர். கைப்பற்றப்பட்ட மஞ்சள் சட்டவிரோதமான முறையில் நாட்டுக்கு கொண்டுவரப்பட்டுள்ளது என பொலிஸார் சுட்டிக்காட்டியுள்ளனர். (எ)

சுகாதார நடைமுறைகளை மீறிய 2,500இற்கும் மேற்பட்டோர் கைது

கொழும்பு, ஜன.18

முக்கவசம் அணியத்தவறிய மற்றும் சுகாதார ஆலோசனைகளைப் பின்பற்றாத தவறிய குற்றச்சாட்டில் இதுவரையில் 2 ஆயிரத்து 578 பேர் கைது செய்யப்பட்டுள்ளனர் என பொலிஸ் ஊடகப் பிரிவு தெரிவித்துள்ளது.

இதேவேளை நேற்றுக்காலை 9 மணியுடன் நிறைவடைந்த கடந்த 24 மணிநேரத்தில் மாத்திரம் மேற்படி குற்றச்சாட்டுக்களின் பேரில் 29 பேர் கைது செய்யப்பட்டுள்ளனர்.

இதேவேளை கொரோனா வைரஸ் பரவலைத் தடுக்க சுகாதார அதிகாரிகள் வழங்கிய ஆலோசனைகளைத் தொடர்ந்தும் கடைப்பிடிக்க மாறும் பொலிஸார் பொதுமக்களிடம் வலியுறுத்தியுள்ளனர். (எ)

நாட்டின் பல பகுதிகளில் இடியுடன் கூடிய மழை

கொழும்பு, ஜன.18

வடக்கு, கிழக்கு, வடமத்திய மற்றும் ஊவா மாகாணங்களிலும் மாத்திரம் மற்றும் அம்பாந்தோட்டை மாவட்டங்களிலும் அவ்வப்போது மழை பெய்யும் என எதிர்பார்க்கப்படுகிறது என வளிமண்டலவியல் திணைக்களம் எதிர்வுகூறியுள்ளது.

நாட்டின் ஏனைய பிரதேசங்களில் பல இடங்களில் பிற்பகல் ஒரு மணிக்குப் பின்னர் மழையோ அல்லது இடியுடன் கூடிய மழையோ பெய்யக் கூடிய சாத்தியம் காணப்படுகின்றது.

மேல் மற்றும் சப்ரகமுவ மாகாணங்களிலும் காலி மற்றும் மாத்தறை மாவட்டங்களிலும் சில இடங்களில் 75 மில்லி மீற்றருக்கும் அதிகமான பலத்த மழை வீழ்ச்சி எதிர்பார்க்கப்படுகின்றது.

இடியுடன் கூடிய மழை பெய்யும் வேளைகளில் அந்த பிரதேசங்களில் தற்காலிகமாக பலத்த காற்றும் வீசக்கூடும். மின்னல் தாக்கங்களால் ஏற்படக்கூடிய பாதிப்புகளை குறைத்துக் கொள்ள தேவையான முன்னெச்

சரிக்கை நடவடிக்கைகளை எடுத்துக் கொள்ளுமாறு பொதுமக்கள் அறிவுறுத்தப்படுகின்றனர்.

மேல் மற்றும் சப்ரகமுவ மாகாணங்களில் காலை வேளையில் பனிமூட்டமான நிலை எதிர்பார்க்கப்படுகின்றது.

புத்தளத்திலிருந்து காங்கேசந்துறை மற்றும் திருகோணமலை ஊடாக அம்பாந்தோட்டை வரையான கடற்பரப்புக்களில் காற்றானது வடகிழக்கு திசையிலிருந்து வீசக்கூடுவதுடன் காற்றின் வேகமானது 20-40 கிலோ மீற்றர் வரை காணப்படும். நாட்டைச் சூழவுள்ள ஏனைய கடற்பரப்புக்களில் காற்றானது மாறுபட்ட திசைகளிலிருந்து வீசக்கூடுவதுடன் காற்றின் வேகமானது 15-25 கிலோ மீற்றர் வரை காணப்படும். இதேவேளை, நாட்டைச் சூழவுள்ள கடற்பரப்புக்கள் மிதமான அலையுடன் காணப்படும்.

இடியுடன் கூடிய மழை பெய்யும் நேரங்களில் அவ்வப்போது பலமான காற்று வீசுவதுடன் அக்கடற் பிரதேசங்கள் கொந்தளிப்பாகவும் காணப்படும் எனவும் தெரிவிக்கப்பட்டுள்ளது. (எ)

செய்திகளை உடனுக்குடன் அறிந்துகொள்ள உங்கள் கைபேசிகளில்

APP ஐ

APP இல்

eelanadu

Google Play என்று தேடி Download செய்யுங்கள்

செய்திகள் உங்கள் கைகளுக்குள்!



மட்டக்களப்பில் பொங்கல் பாணைகளை வைத்து கால்நடை வளர்ப்போர் வீதி மறியல் போராட்டம்

கொழும்பு, ஜன.18

மட்டக்களப்பு சித்தாண்டிப் பகுதியில் கால்நடை வளர்ப்போரால் பெரும் போராட்டமொன்று முன்னெடுக்கப்பட்டுள்ளது. உலகெங்கும் தமிழர்கள் பட்டிப்பொங்கலை மகிழ்வுடன் கொண்டாடிய அதேவேளை மட்டக்களப்பு மாவட்டத்தில் உள்ள கால்நடை வளர்ப்போர் வீதிகளில் பொங்கல் பாணைகளை வைத்து போராட்டங்களில் ஈடுபட்டனர்.

மட்டக்களப்பு மாவட்டத்தில் தற்போது பேசுபொருளாக இருக்கும் மயிலத்தமடு, மாதவனை பகுதியில் கால்நடை வளர்ப்போர் நீண்டகாலமாக எதிர்நோக்கும் பிரச்சனையை தீர்த்து வைக்குமாறு கோரியே இவர்கள் ஆர்ப்பாட்டத்தில் ஈடுபட்டனர். சித்தாண்டி சந்தியில் ஒன்று கூடிய கால்நடை பண்ணையாளர்கள், வீதிகளில் பொங்கல் பாணைகளை வைத்து போராட்டத்தை முன்னெடுத்தனர்.

வாழைச்சேனை- மட்டக்களப்பு பிரதான வீதியை மறித்தும் இதன்போது போராட்டங்கள் முன்னெடுக்கப்பட்டன. தாங்கள் தமது கால்நடைகள் வளர்க்க முடியாத வகையில் தங்களது நிலங்கள் அபகரிக்கப்பட்டுள்ளன எனவும், கால்நடைகள் கொல்லப்படும் சம்பவங்களும் தற்போது இடம்பெறு கின்றன எனவும் பண்ணையாளர்கள் கவலை வெளியிட்டுள்ளனர்.

இதன்போது ஒன்றிணைந்த பண்ணையாளர்கள்: 'எமது நிலம் எமக்கு வேண்டும்', 'எம்மை நிம்மதியாக வாழ விடுங்கள்', 'எமது பொருளாதார வளங்களை சுரண்டாதே' போன்ற பல்வேறு கோஷங்களுடன் கண்டனப் போராட்டத்தை முன்னெடுத்தனர். இந்தப் போராட்டத்தில் முன்னாள் பாராளுமன்ற உறுப்பினர் பா.அரியநேத்திரன் உள்ளிட்ட பலர் கலந்து கொண்டிருந்தனர். (எ)

இலங்கை தொழிலாளர்களுக்கு குவைத் அனுமதி

கொழும்பு, ஜன.18

தொழிலாளர் ஏற்றுமதி நாடுகளான இலங்கை, பிலிப்பைன்ஸ், இந்தியா மற்றும் ஏனைய நாடு களிலிருந்து புதிதாக ஆட்சேர்ப்பு செய்யப்பட்ட உள்நாட்டு உதவியாளர்கள் நேற்று முதல் நாட்டுக்குள் பிரவேசிக்க குவைத் அரசு அனுமதி அளித்துள்ளது.

இதுதொடர்பில் குவைத் டைம்ஸ் செய்தி வெளியிட்டுள்ளது. அதில்:

தமது நாட்டுக்கு வரும் வீட்டுத்தொழிலாளர்கள் தங்கள் நாடுகளால் அங்கீகாரம் பெற்ற ஓர் ஆய்வகத்திலிருந்து ஒரு ஆவணத்தை வைத்திருக்க வேண்டும்.

குவைத்துக்கு வரும் பயணிகள் மீண்டும் பி.சி.ஆர். பரிசோதனைக்கு உட்படுத்தப்பட்டு வார்கள் என்றும் சோதனைகளின் முடிவுகள் எதிர்மறையாக இருந்தால், சுகாதாரத் தேவைகளுக்கு ஏற்ப 14 நாட்கள் தனிமைப்படுத்தலுக்காக நேரடியாக நியமிக்கப்பட்ட இடங்களுக்கு மாற்றப்படுவார்கள்.

14 நாட்கள் தனிமைப்படுத்தல் முடிவில் தொழிலாளர்கள் மூன் றாவது பி.சி.ஆர். சோதனைக்கு உட்படுத்தப்படுவார்கள் என்றும் அதன்பின்னர் முடிவுகள் எதிர் மறையாக இருந்தால் அவர்களின் ஆதரவாளர்களின் வீடுகளுக்குச் செல்லலாம் என்றும் அறிவிக்கப்பட்டுள்ளது.

அதேநேரம் நேர்மறையான முடிவுகளைப் பெறுபவர்களைப் ஏனைய தனிமைப்படுத்தப்பட்ட வசதிகளுக்கு மாற்றுவதற்கு சுகாதார அமைச்சகம் பொறுப் பேற்கும் என்றும் அறிவிக்கப்பட்டுள்ளது. (எ)

துறைமுக பங்குகள் வாங்குவதற்கு நாட்டிலும் நிறுவனங்கள் உள்ளன

அரசுக்கு அஸாத் சாலி சவால்

கொழும்பு, ஜன.18

கொழும்பு துறைமுகத்தின் கிழக்கு முனையத்தின் பங்குகளை பெற்றுக்கொள்ள உள்நாட்டிலும் நிறுவனங்கள் உள்ளன. அரசாங்கம் முடியுமானால் அதுதொடர்பில் விளம்பரப்படுத்த வேண்டும் என தேசிய ஐக்கிய முன்னணியின் தலைவர் அஸாத் சாலி தெரிவித்தார்.

தேசிய ஐக்கிய முன்னணி நேற்று கொழும்பில் நடத்திய செய்தியாளர் சந்திப்பில் அவர் இவ்வாறு குறிப்பிட்டார். அவர் அங்கு மேலும் தெரிவித்தவை வருமாறு:

நாட்டின் வளங்கள் எதனையும் வெளிநாடுகளுக்கு வழங்கப்போவதில்லை என்றும் கடந்த அரசாங்க காலத்தில் வழங்கிய வற்றை மீண்டும் பெற்றுக்கொள்வோம் எனவும் தெரிவித்தே இந்த அரசாங்கம் ஆட்சிக்கு வந்தது.

ஆனால் ஜனாதிபதித் தேர்தலில் வெற்றிபெற்று ஒரு மாதத்திலேயே ஷங்கரி- லா ஹோட்டலுக்கு அருகில் உள்ள காணியை அரசாங்கம் வெளிநாட்டு கம்பனி ஒன்றுக்கு விற்பனை செய்தது.

இராணுவத் தலைமையகம் இருந்த காணியிலேயே தற்போது ஷங்கரி- லா ஹோட்டல் இருக்கின்றது. மஹிந்த ராஜபக்ஷ ஜனாதிபதியாக இருக்கும் போதே அதனை ஷங்கரி-லா ஹோட்டலுக்கு விற்பனை செய்தார்கள்.

அத்துடன், தற்போது கொழும்பு துறைமுகத்தின் கிழக்கு முனையத்தை இந்தியாவுக்கு வழங்குவதற்கு அரசாங்கம் தீர்மானித்திருக்கின்றது.

ஆனால் கிழக்கு முனையத்தை வழங்குவதில்லை என குறித்த விடயத்துக்குப் பொறுப்பான அமைச்சர் மற்றும் பிரதமர் ஆகியோர் தெரிவித்து



வருகின்றனர்.

கிழக்கு முனையத்தின் 49 வீத பங்கை இந்தியாவுக்கு வழங்கத் தீர்மானித்திருப்பதாகவும் அதனை மாற்ற முடியாது எனவும் ஜனாதிபதி தெரிவித்திருக்கின்றார்.

மேலும், துறைமுக தொழில் சங்கங்களுடன் ஜனாதிபதி நடத்திய பேச்சு தோல்வியில் முடிவடைந்திருக்கின்றது.

கொழும்பு துறைமுகத்தின் நூறு வீத பங்கும் துறைமுக அதிகார சபைக்கு சீமே இருக்க வேண்டும் என்ற நிலைப்பாட்டிலேயே தொழில்சங்கங்கள் இருக்கின்றன.

அரசாங்கம் இந்தியாவுக்கு கொடுப்பதன் மூலம் பெரும் லாபத்தை தங்களால் பெற்றுக் கொள்ள முடியும் என்றே தொழில்சங்கங்கள் தெரிவிக்கின்றன.

அதனால், நாடு பொருளாதார ரீதியில் வீழ்ச்சியடைந்திருப்பதை அரசாங்கம் தெரிவித்து, கொழும்பு துறைமுகத்தின் 49 வீத பங்கை பெற்றுக் கொள்ள யாரேனும் முன்வந்தால் அதனை வழங்குவதற்கு தயார் என முடியுமானால் விளம்பரப்படுத்த வேண்டும்.

அவ்வாறு செய்தால் உள்ளாட்டில் இருக்கும் கம்பனிகள் அதனைப் பெற்றுக்கொள்ள முன்வரும் என்ற நம்பிக்கை எமக்கிருக்கின்றது- என்றார். (எ)

மேலும் 5 பிரதேசங்கள் முடக்கம்

கொழும்பு, ஜன.18

மினுவாங்கொடை மற்றும் மாத்தளை பொலிஸ் பிரிவுகளின் 5 பிரதேசங்கள் நேற்று மாலை 4 மணிமுதல் தனிமைப்படுத்தல் பிரதேசங்கள் என அறிவிக்கப்பட்டுள்ளன என இராணுவத் தளபதி ஜெனரல் சவேந்திர சில்வா தெரிவித்தார்.

இதன்படி மினுவாங்கொடை பொலிஸ் பிரிவின் கிழக்கு கல்கமுவ கிராம உத்தியோகத்தர் பிரிவு மற்றும் மேற்கு கல்கமுவ கிராம உத்தியோகத்தர் பிரிவு ஆகிய பிரதேசங்களும் மற்றும் மாத்தளை பொலிஸ் பிரிவுக்குட்பட்ட வரகாமுர கிராம உத்தியோகத்தர் பிரிவு, மீதெனிய கிராம உத்தியோகத்தர் பிரிவு மற்றும் தெஹிபிடிய கிராம உத்தியோகத்தர் பிரிவு ஆகிய பிரதேசங்கள் தனிமைப்படுத்தப்படுகின்றன என அறிவிக்கப்பட்டுள்ளது. (எ)



சாணக்கியன் எம்.பிக்கு கொரோனா இல்லை

மட்டக்களப்பு, ஜன.18

தமிழ்த் தேசியக் கூட்டமைப்பின் மட்டக்களப்பு மாவட்ட பாராளுமன்ற உறுப்பினர் இரா. சாணக்கியனுக்கு கொரோனா தொற்று இல்லை என்பது உறுதிப்படுத்தப்பட்டுள்ளது.

பாராளுமன்ற உறுப்பினர் ஹக் கீழக்கு அண்மையில் கொரோனா தொற்று உறுதி செய்யப்பட்டமையைத் தொடர்ந்து எம்.ஏ.சுமந்திரன் மற்றும் இரா. சாணக்கியன் உள்ளிட்ட 15 பாராளுமன்ற உறுப்பினர்கள் தனிமைப்படுத்தப் பட்டிருந்தனர்.

இந்நிலையில் தனிமைப்படுத்தப்பட்டிருந்த சாணக்கியனுக்கு மேற்கொள்ளப்பட்ட பி.சி.ஆர். பரிசோதனையில் தொற்று இல்லை என்பது உறுதி செய்யப்பட்டுள்ளது.

இதுதொடர்பில் இரா.சாணக்கியன் தெரிவித்தவை வருமாறு: "எனக்கு மேற்கொள்ளப்பட்ட பி.சி.ஆர். பரிசோதனைகளின் முடிவுகளை அறிவித்திருந்தார்கள்.

இதன்போது எனக்கு தொற்று ஏற்படவில்லை என்பது உறுதி



செய்யப்பட்டுள்ளது. எனக்காக பிரார்த்தித்த அனைத்து நல் உள்ளங்களுக்கும் எனது மன மாற்ற நன்றிகள்.

மீண்டும் சுயதனிமைப்படுத்தலிலிருந்து நேரடி மக்கள் சேவைக்கு வருகின்றேன். மட்டக்களப்பின் நிலைமை தற்போது மோசமடைந்து கொண்டு வருகின்றது. மக்கள் மிகுந்த அவதானமாக சுகாதார நடைமுறைகளைப் பின்பற்றி பாதுகாப்பாக இருக்கும்படி கேட்டுக்கொள்கின்றேன்.

அதிலும் வயது கூடியவர்கள், சிறு பிள்ளைகள், கர்ப்பவதிகள் மற்றும் நீண்ட காலம் நோய்வாய்ப்பட்டு இருப்பவர்கள் மிகுந்த அவதானத்துடன் இருக்கும்படி கேட்டுக்கொள்கின்றேன்" எனக் குறிப்பிட்டுள்ளார். (எ)

அஞ்சலா மேற்கல் சகாப்தம் முடிகிறது

அவரது கட்சிக்கு புதிய தலைவர் தெரிவு

பேர்ளின், ஜன.18
ஜேர்மனி அதிபர் அங்கெலா மெர்கலின் ஆளும் கிறிஸ்தவ ஜனநாயகக் கட்சியின் (Christian Democratic Union) தலைவராக கட்சியின் மூத்த பிரமுகர் ஆர்மின் லாசெற் (Armin Laschet) தெரிவு செய்யப்பட்டிருக்கிறார்.



வரலாற்றில் முதல் முறை யாக கட்சித்தலைவர் தெரிவு அங்கு டிஜிட்டல் வாக்கெடுப்பு மூலம் நடைபெற்றிருக்கிறது. ஒன் லைனில் நடந்த கட்சியின் மாநாட்டில் ஆர்மின் லாசெற் 521 வாக்குகள் பெற்று தலைவராகத் தெரிவானார்.

59 வயதான மையவாதி ஆர்மின் ஜேர்மனியின் மக்கள் தொகை கூடிய North Rhine-Westphalia மாநிலத்தின் தற்போதைய ஆளுநர் ஆவார். அவர் அங்கெலா வின் இடத்துக்கு அதிபர் வேட்பாளராக வருவாரா என்பதை நிச்சயிக்க இன்னமும் பொறுத்திருக்க வேண்டும்.

உலகின் சக்தி மிக்க நாடுகளில் ஒன்றான ஜேர்மனியின் தலைமைப்பதவிக்கு வரக்கூடிய செல்வாக்கு மிக்கவர்களில் கூட்

டணிக் கட்சியான கிறிஸ்தவ சமூக யூனியனின் (Christian Social Union) தலைவர் மார்கஸ் சோடர் (Markus Soeder) அவர்களும் உள்ளார். பவாரியா (Bavaria) என்ற பெரிய மாநிலத் தின் ஆளுநராக அவர் பதவி வகிக்கிறார்.

ஜேர்மனியில் சான்சிலர் எனப்படும் நாட்டின் அதிபர் பதவியில் கடந்த 16 ஆண்டுகள் நீடித்து வந்த அங்கெலா மெர்கல் அம்மையார் வரும் செப்டெம்பர் மாதம் பதவிலிலகுகின்றார்.

2005 முதல் அதிபர் பதவியில் நீடித்துவரும் அவர் செப்டெம்பர் 26 இல் நடைபெறவுள்ள தேர்தலில் ஐந்தாவது தவணைக்காலத்துக்கும் போட்டியிடப் போவதில்லை என்பதை ஏற்கனவே அறிவித்திருக்கிறார். மைய வலதுசாரி கிறிஸ்தவ

ஜனநாயகக் கட்சியின் (CDU) தலைவர் பதவியில் இருந்தும் விலகி உள்ளார்.

இடையில் நடைபெற்ற கட்சித்தலைவர் தெரிவில் வெற்றி யீட்டிய கிறம்ப் கரம்போவர் (Kramph-Karrenbauer) அம்மையார் கட்சிக்குள் ஒற்றுமையை நிலைநாட்ட முடியாத சிக்கலில் பதவி விலகி இருந்தார்.

இப்போது கட்சி அதன் தலைவராக ஆர்மின் லாசெற் (Armin Laschet) அவர்களைத் தெரிவு செய்துள்ளது.

வைரஸ் நெருக்கடி, அதை கையாண்ட விதம், அதற்குப் பிந்திய பொருளாதார நிலை வரம் என்பன அடுத்த செப்டெம்பர் தேர்தலில் தாக்கம் செலுத்தும் முக்கிய விடயங்களாக இருக்கும்.

நோர்வேயில் 23 வயோதிபர்கள் மரணம்: முதுமையின் தீவிர நோய் நிலைமையில் தடுப்பூசி உயிராபத்தை உண்டாக்கலாம்

ஒஸ்லோ, ஜன.18
வைரஸ் தடுப்பூசி ஏற்றப்பட்ட பின்னர் நிகழ்ந்த இரண்டு டசின் உயிரிழப்புகள் தொடர்பாகத் தாங்கள் தீவிர கவனம் செலுத்தி வருகின்றனர் என்று நோர்வேயின் சுகாதார அதிகாரிகள் தெரிவித்துள்ளனர்.

75,80 வயதுகள் தாண்டிய மூதாளர்கள் 23 பேர் பைசர் - பயோன்ரெக் தடுப்பூசி ஏற்றப்பட்ட ஓரிரு தினங்களில் உயிரிழந்துள்ளனர். அவர்களில் 13 பேரது மரணங்கள் மூதாளர் பராமரிப்பகங்களில் பதிவாகியிருக்கின்றன. பிரேத பரிசோதனைகளின்போது தடுப்பூசியின் பொதுவான பக்க விளைவுகள் மரணத்துக்குப் பங்களித்திருக்கலாம் என்பது தெரியவந்துள்ளதாக நோர்வேயின் அதிகாரிகள் குறிப்பிட்டுள்ளனர்.

“தடுப்பூசியின் காய்ச்சல், குமட்டல் போன்ற சாதாரண பக்க விளைவுகள் கூட பலவீனமான முதுமை நோயாளிகளில் உயிராபத்தை உண்டுபண்ணி விடலாம்” என்று நோர்வே மருந்துகள் அமைப்பின் (Norwegian Medicines Agency) தலைமை மருத்துவ அதிகாரி சிகர்ட் ஹார்டெமோ (Dr. Sigurd Hortemo) அறிக்கை ஒன்றில் தெரிவித்துள்ளார்.

இந்த மரணங்கள் குறித்து தாங்கள் பதற்றப்படவில்லை

என்று கூறியிருக்கின்ற சுகாதார நிபுணர்கள், மிகவும் பலவீனமான - நோய்ப் பாதிப்புகளுக்கு இலக்கான - மிகச் சிலரில் தடுப்பூசிகள் இத்தகைய உயிராபத்துகளை உண்டாக்கலாம் என்பதைச் சுட்டிக்காட்டி உள்ளனர்.

இதனை அடுத்து அங்கு மூதாளர்களுக்குத் தடுப்பூசி ஏற்றுவதற்கு முன்பாகக் கவனத்தில் கொள்ள வேண்டிய நடைமுறைகளில் திருத்தங்கள் செய்யப்பட்டுள்ளன.

நோர்வே உயிரிழப்புகள் தொடர்பான சகல தரவுகளையும் அந்நாட்டு அதிகாரிகளிடம் இருந்து பெற்றுக் கொண்டு வருவதாக பைசர் - பயோன்ரெக் அதிகாரி ஒருவர் தெரிவித்துள்ளார்.

நோர்வேயில் கடந்த மாதம் முதல் சுமார் 30 ஆயிரம் பேர் வைரஸ் தடுப்பூசியின் முதல் சொட்டைப் பெற்றுள்ளனர். அவர்களில் 21 பெண்களும் எட்டு ஆண்களும் பக்க விளைவுகளுக்கு உள்ளாகினர் என்று தெரிவிக்கப்பட்டுள்ளது.

பிரான்ஸ் உட்பட பல ஜரோப்பிய நாடுகளில் வயோதிபர்களுக்குத் தடுப்பூசி ஏற்றுத் திட்டம் முன்னெடுக்கப்பட்டு வருகிறது. எனினும் தடுப்பூசியுடன் தொடர்புபட்ட மரணங்கள் அதிக எண்ணிக்கையில் பதிவாகிய செய்தி தற்போது நோர்வேயிலேயே முதலில் வெளியாகி உள்ளது.

பாரிஸ் கழிவு நீரில் வைரஸ் செறிவு 50 வீதமாக அதிகரிப்பு!

பாரிஸ், ஜன.18
பாரிஸ் பிராந்தியத்தில் மக்கள் நாளாந்தம் பயன்படுத்தி வெளியேறும் கழிவு நீரில் (eaux usées) கொரோனா வைரஸ் கிருமியின் செறிவு மூன்று வாரங்களில் 50 வீதத்தால் அதிகரித்திருக்கிறது. வைரஸ் தீவிரமாகப் பரவிவருவதன் அறிகுறி அது என்று அஞ்சப்படுகிறது.

கொரோனா வைரஸ் நெருக்கடி ஆரம்பித்தது முதல் பாரிஸ் பிராந்தியத்தின் கழிவு நீர் மாதிரிகள் தினமும் சேகரிக்கப்பட்டு சோதனை செய்யப்படுகின்றன. நாட்டில் உள்ள 150 கழிவு நீர் சுத்திகரிப்பு மையங்களிலும் வாராந்தம் இது போன்ற சோதனைகள் இடம் பெறுகின்றன.

தொற்றுக் கிருமிகள் அதிகரித்து பெரும் எண்ணிக்கையில் நோயா

மேயர் கவலை

ளர்கள் பெருகுவதற்கு முன்பாக அத்தகைய நிலைவரம் ஏற்படப் போவதை முன்கூட்டியே கணிப்பதற்கு கழிவு நீர் சோதனைகளும் உதவுகின்றன.

பாரிஸ் பிராந்தியத்தில் கடந்த மூன்று வாரகாலத்தில் கழிவு நீரில் வைரஸ் செறிவு பெரும் அதிகரிப்பைக் காட்டி இருப்பது தொற்றுக்கள் பெருகுவதன் அறிகுறியே என்று எச்சரிக்கப்படுகிறது.

இது குறித்து கவலை வெளியிட்டிருக்கின்ற பாரிஸ் நகரத்தின் முதல்வர் ஆன் கிடல்கோ, எவ்வளவு விரைவாக முடியுமோ அவ்வளவு வேகமாக நகர வாசிகளுக்குத் தடுப்பூசி ஏற்றும் பணி தொடக்கப்படவேண்டும் என்று கேட்டிருக்கிறார்.

இஸ்ரேல் ஆக்கிரமிப்பு பலஸ்தீன பகுதி மக்கள் கொவிட் தடுப்பூசித் திட்டங்களில் புறக்கணிப்பு!

ஜெருசலேம், ஜன. 18
கொரோனா வைரஸ் தடுப்பூசி திட்டங்கள் இஸ்ரேலில் துரித கதியில் வெற்றிகரமாக முன்னெடுக்கப்பட்டு வரும் நிலையில், இஸ்ரேல் ஆக்கிரமிப்பு மேற்குக் கரை மற்றும் ஹமாஸ் ஆட்சி செய்யும் காலா பகுதிகளில் வசிக்கும் பலஸ்தீன மக்கள் தடுப்பூசி வழங்கப்படாமல் புறக்கணிப்படுவதாக அங்கிருந்து வெளியாகும் தகவல்கள் தெரிவிக்கின்றன.

திட்டமிடப்பட்டே கொரோனா தடுப்பூசித் திட்டங்களில் இருந்து இஸ்ரேல் ஆக்கிரமிப்பு பகுதியின் பலஸ்தீன மக்கள் புறக்கணிக்கப்படுவதாக குற்றச்சாட்டுக்கள் முன்வைக்கப்படுகின்றன.

இஸ்ரேல் தனது 40 இலட்சம் மக்கள் தொகையில் 10 வீதமானவர்களுக்கு இதுவரை கொரோனா தடுப்பூசி போட்டுள்ளது. எனினும் பிரதமர் பெஞ்சமின் நெதன்யாகு தலைமையிலான அரசு மேற்குக் கரை, காலா பகுதிகளை புறக்கணித்துள்ளது.

பைசர் / பயோன்ரெக் தடுப்பூசிகள் ஆக்கிரமிக்கப்பட்ட மேற்குக் கரைக்கு கொண்டு செல்லப்பட்டாலும் கூட அங்குள்ள 27 இலட்சம் பலஸ்தீன பூர்வீக குடிமக்கள் புறக்கணிக்கப்படுகின்றனர். ஆக்கிரமிப்பு யூதக் குடியேற்றவாசிகள் மட்டுமே தேர்தெடுக்கப்பட்டு தடுப்பூசி வழங்கப்படுகிறது.

ஆக்கிரமிக்கப்பட்ட பகுதிகளில் மட்டுப்படுத்தப்பட்ட சுயாட்சியை கொண்டுள்ள பலஸ்தீனிய ஆணையம் (PA) தடுப்பூசிகள் விநியோகம் தொடர்பாக இஸ்ரேலிய அரசாங்கத்துடன் பேச்சுவார்த்தை நடத்தவில்லை எனக் காரணம் கூறப்பட்டு இந்தப் புறக்கணிப்பு தொடர்கிறது.

பலஸ்தீன ஜனாதிபதி மஹ்மூத் அப்பாஸ் கடந்த 2020 ஆம் ஆண்டின் முற்பகுதி முதல் இஸ்ரேலுடனான உறவுகளைத் துண்டித்துக் கொண்டார்.

இதனைக் காரணியாகக் கொண்டு தொற்று நோயின் கடுமையான நெருக்கடி காலகட்டத்தில் பலஸ்தீன மக்களை இஸ்ரேல் புறக்கணித்து வருகிறது என மனித உரிமை ஆர்வலர்கள் குற்றஞ்சாட்டுகின்றனர்.

இந்நிலையில் 'கோவகஸ்' எனப்படும் உலக



சுகாதார அமைப்பின் பொதுத் தடுப்பூசித் திட்டத்தின் கீழ் பலஸ்தீனியர்களுக்கான தடுப்பூசிகளைப் பெற்றுக்கொள்ள பலஸ்தீன ஜனாதிபதி மஹ்மூத் அப்பாஸ் தலைமையிலான அரசு முயற்சிகளை மேற்கொண்டு வருகிறது.

எனினும் இவ்வாண்டு நடுப்பகுதியிலேயே கோவாக்ஸ் தடுப்பூசிகள் பயன்பாட்டுக்கு வரலாம் எனக் கணிக்கப்படுகிறது.

இதற்கிடையில், யூதர்களுக்குமுழுமையாகத் தடுப்பூசி போட்ட பின்னர் இருக்கும் உபரி தடுப்பூசிகளை பலஸ்தீனியர்களுக்கு வழங்க இஸ்ரேலிய அதிகாரிகள் பரிந்துரைத்துள்ளதாகத் தகவல்கள் வெளியாகியுள்ளன.

இஸ்ரேலிய ஆக்கிரமிப்பு பகுதி பலஸ்தீன மக்களின் உரிமைகளை இவ்வாறு வெளிப்படையாகவே இஸ்ரேல் மறுத்துவருவது சர்வதேச சட்டத்தை மீறுவதாகும் என சர்வதேச மனித உரிமை அமைப்புகள் விமர்சித்துள்ளன.

தொற்று நோய்கள் மற்றும் நெருக்கடிகளின் போது ஆக்கிரமிக்கப்பட்டுள்ள பகுதி மக்களின் பாதுகாப்பை உறுதி செய்வது ஆக்கிரமிப்பாளர்களின் கடமை என ஐ.நா. மனித உரிமைகள் சாசனத்தின் 56 வது பிரிவு வலியுறுத்துகிறது. எனினும் இதனை இஸ்ரேல் வெளிப்படையாகவே மீறுவதாக மனித உரிமை ஆர்வலர்கள் சாடுகின்றனர்.

இன ரீதியான இஸ்ரேலின் இத்தகைய புறக்கணிப்பு தொற்று நோய் கட்டுப்பாட்டுக்கு மாறாக அதன் அதிகரித்த பரவலுக்கே வழிவகுக்கும் எனவும் அவர்கள் சுட்டிக்காட்டுகின்றனர்.





மெல்பேர்ன் ஸ்டார்ஸ் அபார வெற்றி!

பிக் பாஷ் ரி-20 லீக் தொடரின் 40ஆவது லீக் போட்டியில், மெல்பேர்ன் ஸ்டார்ஸ் அணி 111 ஓட்டங்களால் அபார வெற்றிபெற்றுள்ளது.

மெல்பேர்ன் மைதானத்தில் கடந்த வெள்ளிக்கிழமை நடைபெற்ற இப் போட்டியில், மெல்பேர்ன் ஸ்டார்ஸ் அணியும் அடிலெய்ட் ஸ்ட்ரைக்கர்ஸ் அணியும் மோதின. இப்போட்டியில் நாணய சுழற்சியில் வெற்றிபெற்ற அடிலெய்ட் ஸ்ட்ரைக்கர்ஸ் அணி, முதலில் களத்தடுப்பை தீர்மானித்தது.

இதன்படி முதலில் துடுப்பெடுத்த தாடிய மெல்பேர்ன் ஸ்டார்ஸ் அணி, நிர்ணயிக்கப்பட்ட 20 ஓவர்கள் நிறைவில் 2 விக்கெட்டுகள் இழப்புக்கு 179 ஓட்டங்களை பெற்றுக்கொண்டது.

இதில் அணியின் அதிகப்பட்ச ஓட்டங்களாக, அந்ரே பிளெட்சர் ஆட்டமிழக்காது 89 ஓட்டங்களையும் கார்ட்ரைட் ஆட்டமிழக்காது 30 ஓட்டங்களையும் பெற்றுக்கொண்டனர்.

அடிலெய்ட் ஸ்ட்ரைக்கர்ஸ் அணியின் பந்துவீச்சில், வெலேண்ட் மற்றும்

பிரிக்ஸ் ஆகியோர் தலா 1 விக்கெட்டினை வீழ்த்தினர்.

இதனைத்தொடர்ந்து 180 என்ற வெற்றி இலக்கை நோக்கி பதிலுக்கு களமிறங்கிய அடிலெய்ட் ஸ்ட்ரைக்கர்ஸ் அணி, 14.2 ஓவர்கள் நிறைவில் 68 ஓட்டங்களுக்கு சுருண்டது. இதனால் மெல்பேர்ன் ஸ்டார்ஸ் அணி 111 ஓட்டங்களால் அபார வெற்றி பெற்றது.

இதன்போது அணியின் அதிகப்பட்ச ஓட்டங்களாக, மெட்ரன்ஷோவ் 20 ஓட்டங்களையும் ஜொனாதன் வெல்ஸ் 18 ஓட்டங்களையும் பெற்றுக்கொண்டனர்.

மெல்பேர்ன் ஸ்டார்ஸ் அணியின் பந்துவீச்சில், ஆடம் செம்பா 5 விக்கெட்டுகளையும் க்ளென் மேக்ஸ்வெல் மற்றும் சஹீர் கான் ஆகியோர் தலா 2 விக்கெட்டுகளையும் பில்லி ஸ்டேன்லேக் 1 விக்கெட்டினையும் வீழ்த்தினர்.

இப்போட்டியின் ஆட்டநாயகனாக 49 பந்துகளில் 4 சிக்ஸர்கள் 8 பவுண்டிகள் அடங்கலாக ஆட்டமிழக்காது 89 ஓட்டங்களை பெற்றுக்கொண்ட ஆந்ரே பிளெட்சர் தெரிவு செய்யப்பட்டார்.

சீர்குலைந்த அவுஸ்திரேலிய ஓபன் 47 வீரர்கள் தனிமைப்படுத்தலில்

அவுஸ்திரேலிய ஓபனில் விளையாடவுள்ள மொத்தம் 47 வீரர்கள் அடுத்த இரண்டு வாரங்களுக்கு தங்களின் ஹோட்டல் அறைகளில் தனிமைப்படுத்தல் நடவடிக்கையை அவசியம் முன்னெடுக்குமாறு உத்தரவு பிறப்பிக்கப்பட்டுள்ளது.

வெள்ளிக்கிழமை காலை ஐக்கிய அரபு எமிரேட்ஸின் அபுதாபி மற்றும் லொஸ் ஏஞ்சல்ஸிலிருந்து விக்டோரியாவுக்கு விமானங்களில் சென்ற மூவர் கொரோனா தொற்றுக்குள்ளாகியுள்ளமை அடையாளம் காணப்பட்டதையடுத்து, அவர்களுடன் தொடர்புகளை பேணி 47 வீரர்களை அவர்களது ஹோட்டல் அறைகளில் தனிமைப்படுத்தல் நடவடிக்கையினை முன்னெடுக்குமாறு அறிவுறுத்தல் பிறப்பிக்கப்பட்டுள்ளது.

அத்துடன் கொரோனா தொற்றுக்குள்ளானவர்களுடன் தொடர்பினை பேணிய வீரர்கள் தவிர்ந்த மேலும் பலரும் அடையாளம் காணப்பட்டுள்ளனர்.

இரு முறை அவுஸ்திரேலிய ஓபன் சாம்பியன் விக்டோரியா அஸ்ரெங்கா, மூன்று முறை கிராண்ட்ஸ்லாம்

பின்னர் மேற்கொண்ட சோதனைகளில் கொரோனா தொற்றுக்குள்ளாகியுள்ளமை தெரியவந்துள்ளது.

இந் நிலையில் கொரோனா தொற்றுக்குள்ளான மூவரும் சிகிச்சை நடவடிக்கைகளுக்காக சுகாதார ஹோட்டல்களுக்கு மாற்றப்பட்டுள்ளனர்.

அபுதாபி விமானத்தில் வருகை தந்த 63 பயணிகளும், லாஸ் ஏஞ்சல்ஸ் விமானத்தில் வருகை தந்த 66 பயணிகளும் தற்போது கொரோனா தொற்றுக்குள்ளானவர்களுடன் நெருங்கிய தொடர்புகளை பேணியவர்களாக அடையாளம் காணப்பட்டுள்ளனர்.

இதனால் இரு வாரங்களுக்கு அவர்கள் அவசியம் சுயமாக தனிமைப்படுத்தப்பட வேண்டும் என்று அறிவுறுத்தப்பட்டுள்ளது.

பெப்ரவரி 08 ஆம் திகதி அவுஸ்திரேலிய ஓபன் ஆரம்பமாகவுள்ள நிலையில், தற்போதைய தனிமைப்படுத்தப்பட்ட நிலைமைகளின் கீழ், தனிமைப்படுத்தப்பட்டுள்ள வீரர்கள், தங்கள் ஹோட்டல் அறையிலிருந்து ஒவ்வொரு நாளும் ஐந்து மணி நேரம் வரை பயிற்சி பெற அனுமதிக்கப்படுவார்கள்.



ஹோமாவை வென்றது லேஸியோ

இத்தாலியக் கால்பந்தாட்டக் கழகங்களுக்கிடையிலான சீரி ஏ தொடரில், நேற்று அதிகாலை நடைபெற்ற போட்டியொன்றில் 3-0 என்ற கோல் கணக்கில் ஹோமாவை லேஸியோ வென்றது.

லேஸியோ சார்பாக, லூயிஸ் அல்பேர்ட்டோ இரண்டு கோல்களையும், சிரோ இம்மொபைலி ஒரு கோலையும் போட்டனர்.



வென்ற ஏஞ்சலிக் கெர்பர், 2019 அமெரிக்க ஓபன் பட்டத்தை வென்ற பியான்கா ஆண்ட்ரீஸ்கு, 2017 அமெரிக்க ஓபன் வெற்றியாளர் ஸ்லோனே ஸ்டீபன்ஸ் மற்றும் ஜப்பானிய நட்சத்திரம் கீ நிஷிகோரி, அத்துடன் மெக்சிகன் வீரர் சாண்டியாகோ கோன்சலஸ் மற்றும் உருகுவே வீரர் பப்லோ கியுவான் ஆகியோர் லாஸ் ஏஞ்சல்ஸிலிருந்து ஒரு பட்டாய விமானத்தின் மூலமாக விக்டோரியாவுக்கு சென்றவர்கள் ஆவார்.

ஐக்கிய அரபு எமிரேட்ஸிலிருந்து வந்த வீரர்களில் ஸ்வெட்லானா குஸ்டெட்ஸோவா, மரியா சக்காரி, ஒன்ஸ் ஜபூர் மற்றும் பெலிண்டா பென்சிக் மற்றும் மார்டா கோஸ்ட்யுக் ஆகியோர் அடங்குவர்.

இந் நிலையில் குறித்த இரு விமானத்திலும் வருகை தந்த விமானக் குழு உறுப்பினர் ஒருவரும், மேலும் இருவரும் கொரோனா தொற்றுக்குள்ளாகியுள்ளதாக விக்டோரியா அதிகாரிகள் சனிக்கிழமையன்று தெரிவித்தனர்.

மூன்று பயணிகளும் தாங்கள் விக்டோரியாவுக்கு வருகை தருவதற்கு முன்னர் மேற்கொண்ட சோதனைகளில் கொவிட்டுக்கு எதிர்மறையான முடிவினை வெளிப்படுத்தினர். எனினும் விக்டோரியாவை சென்றடைந்த

13 வருடங்களின் பின் பாகிஸ்தான் சென்றது தென்னாபிரிக்க அணி

இரண்டு டெஸ்ட் மற்றும் மூன்று ஒருநாள் கிரிக்கெட் போட்டிகளில் விளையாடுவதற்காக 13 வருடங்களுக்கு பின்னர் தென்னாபிரிக்க அணி பாகிஸ்தான் சென்றுள்ளது.

இலங்கை அணி பாகிஸ்தான் சென்று விளையாடும் போது பயங்கரவாதிகள் இலங்கை கிரிக்கெட் வீரர்கள் சென்ற பஸ் மீது எதிர்பாராத வகையில் தாக்குதல் நடத்தினர். இந்த தாக்குதலில் சில வீரர்கள் காயமும் அடைந்தனர்.

இந்த சம்பவத்தை அடுத்து பெரும்பாலான அணிகள் பாகிஸ்தான் சென்று விளையாட மறுத்து வந்தன. இந்நிலையில் தற்போது வெளிநாட்டு அணிகள் பாகிஸ்தான் சென்று விளையாட சம்மதம் தெரிவித்து வருகின்றன.

அந்தவகையில் தென்னாபிரிக்க அணி இரண்டு டெஸ்ட் மற்றும் மூன்று ஒருநாள் போட்டிகளில் விளையாடுவதற்காக நேற்று முன்தினம் பாகிஸ்தான் சென்றடைந்துள்ளது.

இதற்கு முன் தென்னாபிரிக்க அணி கடந்த 2007 ஆம் ஆண்டு பாகிஸ்தான் சென்றிருந்தது. அதற்கு பிறகு ஐக்கிய அமீரகத்தில் 2010 மற்றும் 2013 இல் சுற்றுப் பயணம் செய்து இவ்வரு அணிகளும் விளையாடியுள்ளது.



இந்நிலையில் தற்போது பாகிஸ்தான் வந்துள்ள தென்னாபிரிக்க அணிக்கு பலத்த பாதுகாப்பு வழங்கப்பட்டுள்ளது.

இரு அணிகளுக்கு இடையிலான முதல் டெஸ்ட் போட்டி கராச்சியில் இம்மாதம் 26 ஆம் திகதி முதல் 30ஆம் திகதி வரையிலும், 2 ஆவது டெஸ்ட் போட்டி ராவல் பிண்டியில் எதிர்பாரும் பெப்ரவரி 4 ஆம் திகதியிலிருந்து 8 ஆம் திகதி வரையிலும் நடக்கவுள்ளமை குறிப்பிடத்தக்கது.

வட மாகாண முதலமைச்சர் வேட்பாளராக வேதநாயகன்?



இலங்கைத் தமிழ் அரசுக் கட்சியில் தீர்மானம் எடுப்பதில் செல்வாக்குச் செலுத்தவல்ல அரசியல் பிரமுகர் ஒருவருக்கும், நாகலிங்கம் வேதநாயகனுக்கும் இடையில் அண்மையில் பேச்சுக்கள் முன்னெடுக்கப்பட்டிருந்தன.

வேதநாயகனுடன் பேச்சு வார்த்தை நடத்திய அரசியல் பிரமுகர், வடமாகாணத்தின் அனைத்து மாவட்டங்களிலும் சேவையாற்றியுள்ளமை, அந்தந்த மாவட்டங்கள் தொடர்பில் விரல் நுணியில் விவரங்களை கொண்டிருக்கின்றமை மற்றும் அனைத்து மாவட்ட மக்களிடத்தில் காணப்படுகின்ற நன்மதிப்பு ஆகியன தொடர்பில் எடுத்துக்கூறியுள்ளதாகவும் தெரியவருகின்றது.

மேலும் வடமாகாண சபையின் ஆட்சியை தமிழ்த் தேசியக் கூட்டமைப்பு தக்கவைப்பதாக இருந்தாலோ அல்லது தனித்து ஆட்சி அமைப்பதாக இருந்தாலோ இவ்வாறு துறைசார்ந்த ஒருவரே வேட்பாளராக களமிறக்கப்பட வேண்டியது அவசியமாகின்றது என்றும் அந்த அரசியல் பிரமுகர் எடுத்துரைத்துள்ளார்.

இந்நிலையில் வேதநாயகன் தான் முதலமைச்சர் வேட்பாளராக களமிறங்குவதற்கு பச்சைக் கொடி காட்டியிருக்கின்றார். அதே நேரம் வேதநாயகனின்

யாழ்ப்பாணம், ஜன.18
வடக்கு மாகாண சபையின் தமிழ்த் தேசியக் கூட்டமைப்பு முதலமைச்சர் வேட்பாளராக முன்னாள் அரசு அதிபர் நாகலிங்கம் வேதநாயகனை களமிறக்குவதற்கான பேச்சுக்கள் வெற்றியடைந்துள்ளன என அறியமுடிகின்றது.

தந்தை நாகலிங்கம் தமிழர் சக்கட்சியின் மூத்த உறுப்பினர்களில் ஒருவராக இருந்தமையும் அவருக்கு மேலதிக சாதக நிலைமையாக உள்ளது என்றும் கூறப்படுகின்றது.

இதேவேளை வடமாகாண சபைக்கான தேர்தலில் தமிழ்த் தேசியப்பரப்பில் இம்முறை மும்முனைப் போட்டி ஏற்படுவதற்கான நிலைமைகள் அதிக முள்ளது. தமிழ்த் தேசியக் கூட்டமைப்பு, தமிழ் மக்கள் தேசியக் கூட்டணி, தமிழ்த் தேசிய மக்கள் முன்னணி ஆகிய தரப்புக்கள் தனித்தனியாக களமிறங்குவதே தற்போதைய நிலைப்பாடாக உள்ளது. இவ்வாறான நிலையானது, கூட்டணி ஆட்சிக்கே பெரும்பாலும் வித்திடும் என்றும் சில சமயங்களில் முத்தரப்பிடையே காணப்படும்.

முரண்பாட்டால் ஆட்சியில் பங்களிப்பாளர் இருக்கும் ஈ.பி.டி.பி. மற்றும் அங்கஜன் அணிக்கு கூட்டிணைந்தால் ஆட்சியை கைப்பற்றுவதற்கும் வழிவகுத்து விடும் ஆபத்தும் உள்ளதாக உணரப்படுகின்றது.

இந்நிலையில் கூட்டமைப்பு, முன்னணி, கூட்டணி ஆகிய மூன்று தரப்புக்களும் ஒன்றிணைந்து கட்சி சார்பான அரசியல் செயல்பாட்டாளர்களைத் தவிர்த்து துறைசார் நிபுணர்களைக் களமிறக்குவது தொடர்பில் முயற்சியொன்றும் முன்

எடுக்கப்பட்டுள்ளது.

இந்த முயற்சியையும் மேற்படி அரசியல் பிரமுகரே முன்னெடுத்திருப்பதாக தகவல்கள் உள்ளன. இதன் முதல்கட்ட உத்தியோக பூர்வமற்ற பேச்சு ஒன்று தமிழ்த் தேசிய மக்கள் முன்னணியுடன் நடைபெற்றுள்ள நிலையில் விரைவில் சி.வி.விக்னேஸ்வரன் தரப்பினரும் முன்னெடுக்கப்பட்டுள்ளது என அறியக் கிடைக்கின்றது.

இந்த முயற்சிகள் யாவும், தேசிய தேர்தல்கள் ஆணைக்குழுவுக்கான புதிய அங்கத்தவர்கள் நியமிக்கப்பட்டு பிரதமர் மஹிந்த ராஜபக்ஷவை சந்தித்த போது மாகாண சபைத் தேர்தலை நடத்துவதற்கான நடவடிக்கைகளை எடுக்குமாறு அறிவிக்கப்பட்டதன் பின்னணியில் இடம் பெற்றிருக்கின்றன.

எனினும் தற்போதைய சூழலில் மாகாண சபைகளுக்கான தேர்தல் கிட்டிய தொலையில் நடத்தப்படுவதற்கு சாத்தியப்பாடுகள் இல்லை என்பதோடு தற்போதைய ஆளும் தரப்பு அரசியல் கூட்டணியான பொது ஜன பெரமுனவிலுள் மாகாண சபைத் தேர்தலை நடத்துவது தொடர்பில் இருவேறு நிலைப்பாடுகள் இருப்பதாகவும் 'உயர் மட்டம்' மாகாண சபைத் தேர்தலை விரும்பவில்லை என்றும் தெரிவருகின்றது.

(எ)



1000 ரூபா சம்பளம் கோரி தொழிலாளர்கள் போராட்டம்



ஹற்றன், ஜன.18

பெருந்தோட்டத் தொழிலாளர் வேதனை உரிமைக்கான இயக்கம் முன்னெடுத்து வரும் நாளாந்த அடிப்படைச் சம்பளம் மற்றும் மாதத்தில் 25 நாள் வேலை கோரிக்கைக்கான தொடர் போராட்டத்தில் மலையகத்தில் உள்ள பல்வேறு சிவில் அமைப்புக்கள் நேற்று ஹற்றன் மல்லியப்பு சந்தியில் இடம் பெற்ற போராட்டத்தில் கலந்துகொண்டு ஆதரவு வழங்கியிருந்தன.

இந்த போராட்டத்தை மலையக சிவில் அமைப்புக்களின் கூட்டமைப்பு ஏற்பாடு செய்திருந்ததுடன், போராட்டத்தில் கலந்து கொண்டவர்கள் கறுப்புப் பட்டியை தலையில் அணிந்திருந்ததுடன் பதாகைகளை ஏந்திக் கோஷமிட்டு போராட்டத்தை முன்னெடுத்தனர்.

தொழிலாளர்களின் இந்த நியாயமான கோரிக்கையை முதலாளிமார் சம்மேளனம் பரிசீலனை செய்ய வேண்டும் எனவும் இதை தொழிலாளர்கள்

சார்பில் கூட்டு ஒப்பந்தத்தில் கைச்சாத்திடும் தொழில்துறைகள் உறுதிப்படுத்த வேண்டும் எனவும் கோரிக்கை விடுத்ததுடன், அரசாங்கம் உறுதியளித்தபடி தோட்டத் தொழிலாளர்களின் அடிப்படை நாள் சம்பளத்தை 1000 ரூபாவாக பெற்றுக்கொடுக்க வேண்டும் எனவும் இதை இழுத்தடிப்பு செய்வதற்கு இடமளிக்கக் கூடாது என்றும் கோரிக்கை விடுத்தனர்.

இம்மாதம் முடிவதற்குள் தொழிலாளர்களின் சம்பள உயர்வு பேச்சு முடிவுக்கு கொண்டுவரப்பட வேண்டும் எனவும், இதனை இழுத்தடிப்பு செய்யும் பட்சத்தில் கடந்த காலங்களைப் போன்று ஏமாற்றம் செய்யாது குறிப்பிட்ட காலத்துக்குள் நிலுவைப் பணத்தைப் பெற்றுக்கொடுக்க வேண்டும் எனவும் கோரிக்கை விடுத்தனர்.

பெருந்தோட்டத் தொழிலாளர்களின் இந்த நியாயமான கோரிக்கை நிறைவேறாத பட்சத்தில் தொடர் போராட்டத்தை முன்னெடுக்கவிருப்பதாகவும், மலையகத்தில் உள்ள ஏனைய பல்வேறு இடங்களிலும் இப்போராட்டத்தை விஸ்தரிக்கவுள்ளதாகவும் மலையக சிவில் அமைப்புக்களின் கூட்டமைப்பின் தலைவர் எஸ்.டி.கணேசலிங்கம் தெரிவித்தார். (எ)

சிறைகளில் மேலும் 17 தொற்றாளர்கள்

கொழும்பு, ஜன.18

நாட்டின் சிறைச்சாலைகளிலிருந்து மேலும் 17 பேர் கொரோனா தொற்றுக்குள்ளாகியுள்ளனர் என பி.சி.ஆர். பரிசோதனைகளின் முடிவுகளில் உறுதிப்படுத்தப்பட்டுள்ளது.

16 ஆண் கைதிகளும், சிறைச்சாலை அதிகாரியொருவருமே இவ்வாறு கொரோனா தொற்றாளர் என அடையாளம்

காணப்பட்டுள்ளனர்.

இதனால் சிறைச்சாலை கொத்தணியில் சிக்கிய கொரோனா நோயாளர்களுடைய எண்ணிக்கை 4,310 ஆக உயர்வடைந்துள்ளது.

இவர்களில் 123 சிறை அதிகாரிகளும் 3,945 கைதிகளும் பூரண குணமடைந்துள்ளனர். தற்போது 09 அதிகாரிகளும் 233 கைதிகள் மாத்திரமே சிகிச்சை பெற்று வருகின்றனர். (எ)

2 கோடி ரூபா பெறுமதியான ஹெரோயினுடன் பெண் கைது

கொழும்பு, ஜன.18

கொழும்பு பொரளை - சிரிசரவயன குடியிருப்புத் தொகுதியில் சுமார் இரண்டு கோடி ரூபா பெறுமதியான ஹெரோயின் போதைப்பொருள் மற்றும் ஆறு இலட்சத்துக்கும் அதிக பணத்துடன் பெண் ஒருவரை கைது செய்யப்பட்டுள்ளனர் என பொலிஸ் ஊடகப் பேச்சாளர் பிரதிப் பொலிஸ்மா அதிபர் அஜித் ரோஹண தெரிவித்தார்.

நேற்றுக்காலை பொலிஸ் விசேட அதிரடிப்படையினருக்கு கிடைக்கப் பெற்ற தகவல்

லுக்கமைய மேற்கொள்ளப்பட்ட சுற்றிவளைப்பின் போது ஹெரோயின் போதைப்பொருளுடன் இந்தப்பெண் கைது செய்யப்பட்டுள்ளார்.

இந்த குடியிருப்புத் தொகுதியின் ஐந்தாம் மாடியில் உள்ள வீடொன்றை சோதனை செய்த பொலிஸ் விசேட அதிரடிப்படையினர், அங்கு காணப்பட்ட அலுமாரியொன்றில் மறைத்து வைக்கப்பட்டிருந்த ஹெரோயின் மற்றும் பணத்தை கைப்பற்றியுள்ளனர் - என்றார். (எ)

கிழக்கு முனையத்துக்கு யோசனைத் திட்டம் சமர்ப்பிக்க தொழில்துறைகளுக்கு காலக்கெடு

கொழும்பு, ஜன.19

கொழும்பு துறைமுகத்தின் கிழக்கு முனையத்தின் முழுமையான உரித்தையும்

இலங்கையே கொண்டிருக்க வேண்டும் என்றும் இலங்கைத் துறைமுக அதிகார சபையின் கீழ் உள்நாட்டு முதலீட்டாளர்களின் பங்கேற்புடன் அபிவிருத்திகளைச் செய்ய வேண்டும் என்றும் வலியுறுத்தி வரும் தொழில்துறைகளுக்கான எதிர்வரும் 22 ஆம் திகதி வெள்ளிக் கிழமைக்கு முன்பு அதற்கான யோசனைகள் அடங்கிய திட்டத்தைக் கையளிக்கமாறு காலக்கெடு வழங்கப்பட்டுள்ளது.

கொழும்பு துறைமுகத்தின் கிழக்கு முனையம் தொடர்பில் தொழில்துறைகளைப் பிரதிநிதிகளாகும், அமைச்சின் அதிகாரிகள், துறைமுக அதிகார சபையின் அதிகாரிகள் மற்றும் அமைச்சரவையால் நியமிக்கப்பட்ட கொழும்பு துறைமுகத்தின் கிழக்கு முனையத்தின் அபிவிருத்திச் செயல்பாடுகள் தொடர்பில் ஆராய்வதற்கு நியமிக்கப்பட்ட குழுவின் அங்கத்தவர்கள் ஆகியோருக்கும்

இடையிலான கலந்துரையாடலொன்றை நேற்றுமுன்தினம் நடத்தத் திட்டமிடப்பட்டிருந்தது.

எனினும் தொழில்துறைகளைப் பிரதிநிதிகள் மற்றும் அமைச்சின் செயலாளர் யு.டி.சி.ஜெயலால், அதிகார சபையின் தலைவர் ஜெனரல் தயா ரட்நாயக்க ஆகியோர் பங்கேற்ற கலந்துரையாடலே நேற்று முன்தினம் நடைபெற்றிருந்தது. இந்தக் கலந்துரையாடலின்போது தொழில்துறைகளுக்கான, ஏற்கனவே ஜனாதிபதி முன்னிலையில் முன்வைக்கப்பட்ட கோரிக்கையான கொழும்பு துறைமுகத்தின் கிழக்கு முனையத்தின் ஒரு சதவீத பங்கையும் வெளிநாடுகளுக்கு வழங்கக்கூடாது.

அதனுடைய பூரணமான முகாமை துறைமுக அதிகார சபையின் கீழ் இருக்க வேண்டும். அத்துடன் உள்நாட்டு முதலீட்டாளர்களின் பங்களிப்பில் அதன் அபிவிருத்தியை மேற்கொள்ள வேண்டும் என்றும் வலியுறுத்தப்பட்டது. எனினும் இந்த விடயங்கள் தொடர்



பில் ஆராய்வதற்கு அமைச்சரவைக் குழுவொன்றை நியமித்துள்ள நிலையில் அந்தக்குழு விடத்தில் தொழில்துறைகளின் யோசனைகளை முன்னெடுப்பதற்கு யோசனை திட்டவரைவை தயாரித்து கையளிக்கமாறு கோரியதாக துறைமுக அதிகார சபையின் தலைவர் ஜெனரல் தயா ரட்நாயக்க தெரிவித்தார்.

அத்துடன் அந்த யோசனைத் திட்டத்தை தயாரித்து வழங்க எதிர்வரும் 22 ஆம் திகதி வெள்ளிக்கிழமை வரையில் கால அவகாசம் வழங்கப்பட்டுள்ளது - என்றார். (எ)

தலதா மாளிகை வளாகத்தில் 4 பொலிஸாருக்கு கொரோனா 200 பேர் தனிமைப்படுத்தல்

கொழும்பு, ஜன.18

தலதா மாளிகை வளாகத்தில் பணிக்கு அமர்த்தப்பட்ட பொலிஸ் அதிகாரிகள் நால்வருக்கு கொரோனா வைரஸ் தொற்று உறுதி செய்யப்பட்டுள்ளது.

இதனடிப்படையில் இந்த நிலையத்தில் பணியாற்றும் சுமார் 200 பேர் தனிமைப்படுத்தலுக்கு உட்படுத்தப்பட்டுள்ளனர் எனத் தெரிவிக்கப்படுகின்றது.

இந்தப் பொலிஸ் நிலையத்தில் கடமைகளுக்காக வேறு பொலிஸ் அதிகாரிகள் 180 பேர் ஈடுபடுத்தப்பட்டுள்ளனர் எனத் தெரிவிக்கப்படுகின்றது. (எ)

தனிமைப்படுத்தலுக்கான ஹோட்டல் செலவு குறைவு

கொழும்பு, ஜன.18

வெளிநாடுகளில் உள்ள இலங்கையர்கள் இரண்டு நடைமுறைகளின் கீழ் இலங்கைக்கு அழைத்து வரப்படவுள்ளனர் என இராணுவத் தளபதி ஜெனரல் சவேந்திர சில்வா தெரிவித்துள்ளார்.

இதேவேளை, தனிமைப்படுத்தலுக்காக ஹோட்டல்களுக்கு அனுப்பி வைக்கப்படுவோரிடம் அறவிடப்படும் பணத்தின் அளவை குறைப்பதற்கும் நடவடிக்கை எடுக்கப்பட்டுள்ளது என்றும் அவர் தெரிவித்தார்.

கொழும்பில் நேற்றுக்காலை இடம்பெற்ற தொலைக்காட்சி நிகழ்ச்சியில் கலந்துகொண்ட அவர் இவ்வாறு குறிப்பிட்டார். இதுதொடர்பில் அவர் அங்கு மேலும் தெரிவித்தவை வருமாறு:

வெளிநாடுகளில் உள்ள இலங்கையர்கள் இரண்டு நடைமுறைகளின் கீழ் இலங்கைக்கு அழைத்துவரப்படவுள்ளனர். மத்திய கிழக்கு நாடுகளில் பணிபுரியும் இலங்கையர்களை அழைத்து வருவதிலேயே பிரச்சனையுள்ளது.

இலங்கையில் தயார்ப்படுத்தப்பட்ட விமானங்கள் ஒரு நாளில் ஒரு தடவையே பயணத்தில் ஈடுபடுகின்றன. அவ்வாறு பல நாடுகளில் இருந்து பல்வேறு விமானங்கள் நாட்டுக்கு வருகின்றன.

இவற்றில் 75 இலங்கைப் பணியாளர்களை அழைத்துவர அனுமதி வழங்கப்பட்டுள்ளது. மேலும் 5, 4, 3 நட்சத்திர விடுதிகளோடு பேசியுள்ளோம். அந்தப் பேச்சுக்களுக்கு அமைய இன்று அல்லது நாளை தனிமைப்படுத்தலுக்கான ஹோட்டல் செலவுகள் குறைவடையும்- என்றார். (எ)

பிரிட்டனில் பரவும் வைரஸ்'க்கு ஒத்த வைரஸே இலங்கையிலும்

வெளியானது புதிய தகவல்

கொழும்பு, ஜன.18

நாட்டில் கொரோனா வைரஸ் தொற்று மிக மோசமாக பரவிக்கொண்டுள்ள நிலையில் அரசாங்கம் நாட்டைத் திறக்கும் நடவடிக்கைகள் ஆரோக்கியமானதல்ல என தமது அபிப்பிராயத்தை வெளிப்படுத்தியுள்ள பொதுச் சுகாதார அதிகாரிகள் சங்கம், இலங்கையில் தற்போது பரவும் வைரஸ் பிரிட்டானியாவில் பரவும் வைரஸ் இல்லையென்ற போதிலும் அதற்கு ஒத்த வைரஸே பரவிக்கொண்டுள்ளது என தகவல் வெளியிட்டுள்ளது.



மையாகத் திறக்கப்படவுள்ளது, சுற்றுலாப் பயணிகளை நாட்டுக்குள் அனுமதிக்கவுள்ளனர், ஒரு நாளைக்கு இரண்டாயிரத்துக்கும் அதிகமான சுற்றுலாப் பயணிகளை அனுமதிக்கத் தீர்மானம் எடுத்துள்ளதாக கடந்த செயலணிக் கூட்டத்தில் கருத்துக்கள் முன்வைக்கப்பட்டன.

எது எவ்வாறு இருப்பினும் பிரிட்டானியாவில் காணப்படும் மாறுபட்ட வைரஸ் பரவல் ஆசியா உள்ளிட்ட 20 நாடுகளில் தற்போது பரவியுள்ளது.

அவ்வாறிருக்கையில் இலங்கையிலும் இப்போது பரவும் வைரஸ் வழமையாக இதுவரை காலமாக இலங்கையில் காணப்பட்ட வைரஸ் அல்லாது பிரிட்டானியாவில் காணப்படும் வைரஸுக்கு ஒத்த ஒன்றாகவே காணப்படுகின்றது.

எனவே, அரசாங்கம் இப்போது எடுக்கும் தீர்மானங்களில் எமக்கு உடன்பாடுகள் இல்லை. இப்போது நாம் தவறிழைப்பது மீண்டும் நாட்டை முழுமையாக முடக்க வேண்டிய நிலைக்குத் தள்ளப்படும்- என்றார். (எ)

நாடளாவிய ரீதியில் வைரஸ் தொற்று பரவியுள்ளதால் எந்தப் பகுதியை முடக்குவது, எங்கு பாதுகாப்பு உள்ளது என அறிவிக்கவோ? தீர்மானம் எடுக்கவோ? முடியாதுள்ளது எனவும் தெரிவித்துள்ளது.

நாட்டின் கொரோனா வைரஸ் இன்னமும் சமூகத் தொற்றாகவில்லை என அரசாங்கமும், சுகாதார அமைச்சும்தொடர்ந்து தெரிவித்து வருகின்ற போதிலும் நாட்டில் நாளுக்கு நாள் கொரோனா வைரஸ் தொற்று நோயாளிகள் அடையாளம் காணப்படுகின்றனர்.

இந்நிலையில் நாட்டின் நிலைமைகள் தொடர்பில் பொதுச் சுகாதார அதிகாரிகள் சங்கத்தின் தலைவர் உபுல் ரோஹணவிடம் வினவிய போதே அவர் இவ்வாறு குறிப்பிட்டார். இதுதொடர்பில் அவர் மேலும் தெரிவித்தவை வருமாறு:

நாட்டில் சகல பகுதிகளிலும் கொரோனா வைரஸ் தொற்றுநோய் அச்சுறுத்தல் உள்ளது. இப்போது

நாட்டில் அதிகளவான வைரஸ் தொற்றாளர்கள் அடையாளம் காணப்பட்டு வருகின்றனர் என்றால் நாட்டில் வைரஸ் பரவல் அதிகம் என்பதே அதன் அர்த்தமாகும்.

இது சமூகத் தொற்று? அல்லது கொத்தணிகளா? என்பது விவாதமல்ல. வைரஸ் தொற்று வேகமாக பரவிக்கொண்டுள்ளது. இதற்குக் காரணம் என்னவெனில் அவசியமான நேரத்தில் நாட்டை முடக்காது சகல பகுதிகளும் திறக்கப்பட்டமையே சகல நெருக்கடிக்கும் காரணமாகும்.

அரசாங்கம் சகல பகுதிகளையும் திறந்துவிடும் மக்கள் பொறுப்பு, கட்டுப்பாடுகள் சுகாதார வழிமுறைகள் என எதனையும் கருத்தில் கொள்ளாது அநாவசியமான செயல்பாடுகளில் ஈடுபட்டதன் விளைவே இப்போது அளவுக்கு அதிகமான கொரோனா வைரஸ் தொற்றாளர்கள் அடையாளம் காணப்பட காரணமாக அமைந்துள்ளது.

அதேபோன்று எதிர்வரும் 21 ஆம் திகதியுடன் விமான நிலையம் முழு

இந்திய பிரஜை விடுதியிலிருந்து சடலமாக மீட்பு

கொழும்பு, ஜன.18

கொழும்பு கொள்ளுபிட்டி ஹட்சன் வீதியில் அமைந்துள்ள இரண்டு மாடி வீடொன்றின் முதலாவது மாடியில் பராமரித்துச் செல்லப்பட்ட விடுதியிலிருந்து நேற்றுப்பிற்பகல் நபரொருவரின் சடலம் மீட்கப்பட்டுள்ளது.

இந்த விடுதியில் தங்கியிருந்த இந்தியப் பிரஜையே சடலமாக மீட்கப்பட்டார். இவரது மரணம் தொடர்பில் பொலிஸார் விசாரணைகளை மேற்கொண்டு வருகின்றனர். (எ)



நாவல்பிட்டியில் தொற்று நீக்கல்

கண்டி, ஜன.19

கொரோனா வைரஸ் தொற்று அச்சத்தால் இரண்டு நாள் களாக மூடப்பட்ட கண்டி நாவல்பிட்டி நகரம் முழுவதும் நேற்றுக்காலை முதல் தொற்று நீக்கி தெளிக்கப்பட்டது. (எ)

இளம் குடும்ப பெண்பட்டப்பகலில் கொலை

சந்தேகத்தில் கணவன் கைது பொலிஸார் தீவிர விசாரணை

பூநகரி, ஜன.18

கிளிநொச்சி, பூநகரி பொலிஸ் பிரிவுக்குட்பட்ட தெளிகரை பகுதியில் இளம் குடும்பப் பெண்ணொருவர் படுகொலை செய்யப்பட்டார் என பொலிஸார் தெரிவித்தனர்.

இந்தக் கொலைச் சம்பவம் நேற்று ஞாயிற்றுக்கிழமை பிற்பகல் 3 மணியளவில் இடம்பெற்றது.

தெளிகரையில் அமைந்துள்ள இந்தப் பெண்ணின் வீட்டில் வைத்தே அவர் கொலை செய்யப்பட்டார் என பொலிஸார் தெரிவித்ததுடன் வயிற்றுப் பகுதியில் வெட்டுக்காயங்க

ளுடன் பெண்ணின் சடலம் மீட்கப்பட்டுள்ளது என்றும் பொலிஸார் தெரிவித்தனர்.

இந்தச் சம்பவத்தில் 37 வயது ரூபஸ் கிருஷ்ணகுமாரி என்ற மூன்று பிள்ளைகளின் தாயே உயிரிழந்தார்.

கொலைச் சம்பவம் தொடர்பில் சந்தேகத்தின் பேரில் அந்தப் பெண்ணின் கணவர் பொலிஸாரால் கைது செய்யப்பட்டதுடன் சம்பவ இடத்திலிருந்து சூரிய ஆயுதமும் மீட்கப்பட்டுள்ளது. இந்தச் சம்பவம் தொடர்பில் பொலிஸார் தீவிர விசாரணைகளை முன்னெடுத்து வருகின்றனர். (எ)

கொரோனா தொற்றிலிருந்து மேலும் 425 பேர் பூரணசுகம்

கொழும்பு, ஜன.18

இலங்கையில் கொரோனா வைரஸ் தொற்றுக்கு உள்ளானவர்களில் நேற்று மேலும் 425 பேர் பூரண குணமடைந்து வீடு திரும்பியுள்ளனர் என சுகாதார அமைச்சு தெரிவித்துள்ளது.

இதற்கமைய நாட்டில் இதுவரை கொரோனா தொற்றுக்கு உள்ளானவர்களில் 45 ஆயிரத்து 171 பேர் இதுவரை பூரண குணமடைந்து வீடு திரும்பியுள்ளனர்.

இதேவேளை கொரோனா தொற்றுக்குள்ளாகி உயிரிழந்தோர் எண்ணிக்கை 256 ஆக அதிகரித்துள்ளது. (எ)

காலை

5.15 மணி - தரம் 06 தமிழ்

6.00 மணி - தரம் 07 விஞ்ஞானம்

6.45 மணி - தரம் 08 கணிதம்

7.30 மணி - தரம் 09 வரலாறு

8.15 மணி - தரம் 10 விஞ்ஞானம்

9.00 மணி - சு.பொ.த உயர்தரம் (கலைப்பிரிவு) தமிழ்

10.00 மணி - பொ.த உயர்தரம் (வணிகப்பிரிவு) பொருளியல்

11.00 மணி - சு.பொ.த உயர்தரம் (கணிதம், விஞ்ஞானப்பிரிவு) கணிதம்

12.00 மணி - தரம் 06 தமிழ்

பகல்

1.00 மணி - தரம் 07 விஞ்ஞானம்

2.00 மணி - தரம் 08 கணிதம்

3.00 மணி - சு.பொ.த சாதாரண தரம் விவசாயம்

3.40 மணி - சு.பொ.த சாதாரண தரம் கத்தோலிக்கம்

4.20 மணி - சு.பொ.த சாதாரண தரம் ஆங்கிலம்

5.00 மணி - சு.பொ.த சாதாரண தரம் கணிதம்

5.40 மணி - சு.பொ.த சாதாரண தரம் தகவல் தொழில்நுட்பம்

6.20 மணி - சு.பொ.த சாதாரண தரம் வரலாறு

7.00 மணி - சு.பொ.த சாதாரண மாதிரி வினாத்தாள் கணிதம்



எல்லாவற்றையும் எதிர்க்கும் சோம்பேறிகள் நாம் அல்ல

சஜித் பிரேமதாஸ சாடல்

மொனராகலை, ஜன.18 நாட்டில் உள்ள

அனைத்து மக்களுக்காகவும், அதனைத்துப் பிரச்சனைகளுக்காகவும் குரல் கொடுக்க வேண்டும் எனவும் அது தேசிய பிரச்சனை யாகும் எனவும் எதிர்க்கட்சித் தலைவர் சஜித் பிரேமதாஸ தெரிவித்துள்ளார்.



நேற்று முன்தினம் மொனராகலை, புத்தள, ஒக்கம் பிட்டியவில் இடம்பெற்ற 'எதிர்க்கட்சித் தலைவர் நடமாடும் சேவை' நிகழ்வில் அவர் இவ்வாறு உரையாற்றினார்.

'பலர் எதிர்ப்பை, சர்ச்சைகளை உருவாக்கும் கட்சி தான் எதிர்க்கட்சி என்று குறிப்பிடுகின்றனர்.

எதிர்க்கட்சி, வழக்கம் போல் எதிர்ப்பைச் செய்வது மட்டுமே என்ற அணுகுமுறை, அவர்களின் ஆழ்மனங்களில் இருக்கிறது.

ஆனால், எதிர்க்கட்சியாகிய ஐக்கிய மக்கள் சக்திக்கு வித்தியாசமான பார்வை உள்ளது.

அரசாங்கத்தின் தவறுகளை நாங்கள் எதிர்க்கிறோம். நாங்கள் ஒரு சிறிய எதிர்க்கட்சி என்றாலும் நாட்டில் நடத்தப்பட வேண்டிய ஜனநாயகப் போராட்டங்களுக்கும் ஒரு ஒழுங்கமைக்கப்பட்ட முறையில் செயல்படுத்துகின்றோம்.

ஆனால் ஐக்கிய மக்கள் சக்தி ஒரு எதிர்ப்பை எதிர்ப்பது மட்டுமல்ல என்பதை ஒப்புக்கொள்கிறது.

எதிர்ப்பு என்பது பிரச்சனைகளை உருவாக்குவது அல்லது குழப்பத்தை உருவாக்குவது அல்ல.

ஐக்கிய மக்கள் சக்தி மக்களின் பிரச்சனைகளுக்குத் தீர்வுகளை வழங்கி வருகிறது.

மக்கள் எதிர்ப்போக்கும் பிரச்சனைகள் முன்னிலைக்கு கொண்டு வரப்படுகின்றன. அரசியல் நிகழ்ச்சி நிரலில் அவர்களை முன்னணியில் கொண்டுவர நாங்கள் பணியாற்றி வருகிறோம். - என்றார்.

(எ)

சுயநிர்ணயம் - மரபுவழி தாயகம் தமிழ்த் தேசியமே எமது மூச்சு

மீண்டும் உரத்து ஒலித்தது பொங்கு தமிழ் பிரகடனம்

யாழ்ப்பாணம், ஜன.18

மீண்டும் ஒருமுறை சுயநிர்ணய உரிமை, மரபுவழித் தாயகம் மற்றும் தமிழ்த் தேசியம் இவையே எமது மூச்சு என உரத்து ஒலிப்போம் என யாழ்ப்பாணம் பல்கலைக்கழக மாணவர் ஒன்றியம் தெரிவித்துள்ளது.

யாழ்ப்பாணம் பல்கலைக்கழகத்தில் மக்கள் பேரெழுச்சியாக திரண்டபொங்கு தமிழ்ப் பிரகடனத்தின் 20 ஆம் ஆண்டு நிறைவு நாள் நிகழ்வு நேற்று இடம்பெற்றது.

இதன்போது மாணவர் ஒன்றியத்தால் வெளியிடப்பட்ட அறிக்கையிலேயே இவ்வாறு தெரிவித்துள்ளது.

யாழ்ப்பாணம் பல்கலைக்கழகத்தில் அமைக்கப்பட்டுள்ள பொங்கு தமிழ் நினைவுத் தூபியில், கலைப்பீட மாணவர் ஒன்றியத் தலைவர் பாக்கியநாதன் உஜாந்தன் தலைமையில் இந்த நினைவு நிகழ்வு இடம்பெற்றது.

இதில் பல்கலைக்கழக மாணவர் ஒன்றியத்தால் வெளியிடப்பட்ட அறிக்கை வருமாறு:

முள்ளிவாய்கால் நினைவுத்தூபி இடித்து அழிக்கப்பட்டு தமிழ் மக்கள் தங்களது நினைவு உரிமையும் மறுக்கப்பட்ட ஒரு காலப் பின்னணியில் நாங்கள் பொங்கு தமிழ் பிரகடனத்தின் 20 ஆவது ஆண்டு நிறைவை நினைவு கூருகின்றோம்.

2001 ஆம் ஆண்டு ஜனவரி 17 இல் தமிழ் மக்கள் தங்களது இன உரிமைகளை வலியுறுத்தி உலகெங்கும் அவற்றைப் பறைசாற்ற மிகுந்த எழுச்சியோடு இராணுவ அச்சுறுத்தல் மத்தியிலும் யாழ்ப்பாணம் பல்கலைக்கழகத்தில் ஒன்று கூடினார்கள். அவ்வாறு அவர்கள் ஒன்றுகூடி வந்தபொழுது மேற்கொண்ட பிரகடனத்தை நாம் இங்கு கல்வெட்டாக வடித்து வருடா வருடம் நினைவு கூருகின்றோம்.

தமிழ் மக்களது அபிலாஷைகளான சுயநிர்ணய உரிமை, மரபுவழித் தாயகம், தமிழ்த் தேசியம் என்கின்ற விடையங்களை இந்த பிரகடனம் உள்ளடக்கி நிற்கின்றது. யாழ்ப்பாணம் பல்கலைக்கழகத்தில் ஆரம்பித்த



இந்தப் பொங்கு தமிழ் உலகின் பல நாடுகளிலும் அங்கங்கு வாழும் தமிழ் மக்களால் தொடர்ந்து முன்னெடுக்கப்பட்டு உலகம் முழுவதற்கும் தமிழ் மக்களது அடிப்படை அபிலாஷைகளை எடுத்துரைத்து வருகின்றது.

யாழ்ப்பாணம் பல்கலைக்கழக சமூகத்தின் தமிழ்த் தேசிய நிலைப்பாட்டை இந்தப் பொங்கு தமிழ் நிகழ்வும், இங்கு நிறுவப்பட்டிருக்கும் பொங்கு தமிழ் பிரகடன கல்வெட்டும் பறைசாற்றி நிற்கின்றது. காலாதி காலமாக யாழ்ப்பாணம் பல்கலைக்கழகம் எடுத்துவந்த தமிழ்த் தேசிய நிலைப்பாடு அச்சுறுத்தலுக்கு உள்ளாகியுள்ள இக்கால கட்டத்தில் நமது பொங்கு தமிழ் பிரகடன நினைவுகூரல் முக்கியத்துவம் பெறுகின்றது.

ஆகவே, மீண்டும் ஒருமுறை இந்த வருடமும் சுயநிர்ணய உரிமை, மரபுவழித் தாயகம், தமிழ்த் தேசியம் இவையே எமது மூச்சு என மீண்டும் உரத்து ஒலிப்போம் என அந்த அறிக்கையில் குறிப்பிடப்பட்டுள்ளது. (எ)

ஈஸ்டர் தாக்குதல் விசாரணைகள் இன்று கேலிக்குரியதாக மாற்றம்

'நீதித்துறை செயல்பாடுகள் தொடர்பில் மகிழ்ச்சி கொள்ள முடியாது' - ஏரான்

கொழும்பு, ஜன.18

நாட்டின் நீதித்துறை செயற்பாடுகள் தொடர்பில் மகிழ்ச்சி கொள்ள முடியாது என ஐக்கிய மக்கள் சக்தி பாராளுமன்ற உறுப்பினர் ஏரான் விக்கிரமரத்ன தெரிவித்துள்ளார்.

இதேவேளை 2019 ஆம் ஆண்டு உயிர்த்த ஞாயிறு தினத்தன்று இடம்பெற்ற தற்கொலைக் குண்டுத் தாக்குதல்கள் தொடர்பான விசாரணைகள் இன்று கேலிக்குரியதாக மாறியுள்ளன எனவும் அவர் சுட்டிக்காட்டியுள்ளார்.

கொழும்பில் எதிர்க்கட்சித் தலைவர் அலுவலகத்தில் நேற்று இடம்பெற்ற ஊடகவியலாளர் சந்திப்பில் அவர் இவ்வாறு குறிப்பிட்டார். அவர் அங்கு மேலும் தெரிவித்தவை வருமாறு:

அரசாங்கத்தின் பொருளாதாரம், வர்த்தகம் போன்ற பல விடயங்களில், பலர் கருத்துக்களையும், வெளியீடுகளையும் வழங்குகின்றனர்.

ஆனால் அவ்வாறான தகவல்களுக்கு முன்னர், அந்தத் தகவல்களைக் கொண்டுவரும்



நபர்கள் யார்? எங்கிருந்து அத்தகைய தகவல்கள் வருகின்றன.

கொண்டு வரும் நபர் ஏலவே ஊழலோடு தொடர்புபட்டவரா? களவு செய்தவரா? மோசடி செய்தவரா? பொய்யரா? என்று அறிந்திருக்க வேண்டும்.

நாட்டின் பொருளாதாரம் கட்டம் கட்டமாக வளர்ச்சியடைந்து வருவதாகவும் எங்களுக்கு வெளிநாட்டு உதவிகள் தேவையில்லை எனவும் எங்கள் நாட்டின் பொருளாதாரத்தைக் கட்டிய யொழுப்ப எங்களுக்குத் தெரியும் எனவும் வெளிநாட்டவர்களிடம் சென்று தலைகுனிவ மாட்டோம் எனவும் தற்போதைய நிதி இராஜாங்க அமைச்சர் அஜித் நிவார்ட் கப்ரால் ஏழு எட்டு

மாதங்களாகக் கூறிவந்தார்.

8 மாதங்கள் கழிந்து சர்வதேச நாணய நிதியத்துடன் உடன்படிக்கைக்கு வந்து நாட்டுக்குத் தேவையான நிதியைப் பெற்றுக்கொண்டதை ஊடகங்கள் மூலம் அறிந்து கொண்டோம்.

8 மாதங்களாக வாயடித்து பின்னர் சர்வதேச நாணய நிதியத்திடம் மண்டியிட்டு பொருளாதாரச் சரிவை ஓரளவு நிலப்படுத்தும் மூலோபாயங்களை மேற்கொண்டனர்.

2011, 2012, 2013 ஆம் ஆண்டுகளில் இவர்கள் செய்ததைப் போன்ற ஒரு செயலைத்தான் இப்போதும் செய்கின்றனர்.

அஜித் நிவார்ட் கப்ரால் போன்றவர்கள் என்னதான் கூறுனாலும் உன்மையில் இன்று நாட்டில் பல இலட்சக்கணக்கானவர்களுக்கு தொழில் இல்லை.

தொழில் உள்ளவர்களுக்கு உரிய வருமானம் இல்லை. பலருக்கு அடிப்படைச் சம்பளம் மாத்திரமே கிடைக்கின்றன.

மேலதிக கொடுப்பனவுகள், மேலதிக வேலை நேரக் கொடுப்பனவுகள் கிடைப்பதில்லை. - என்றார்.

(எ)



மணமகள் விபரம்

15553 | வே | 1983

உருப்பிட்டி | இந்து | லக்.செவ்
Proprietor | Sri Lanka |
அத்தம்(கன்னி) | 1786ச.மீ

15134 | ப | 1983

சாவகச்சேரி | இந்து | செவ் : 07
Teacher | Sri Lanka |
பூசம் (கடகம்) | 1686ச.மீ

15571 | வே | 1984

கொக்குவில் | இந்து |
Clerk | Sri Lanka |
அனுஷம்(விருச்சிகம்) | 1826ச.மீ

15122 | வே | 1984

பருத்தித்துறை | இந்து |
Technical Officer | Sri Lanka |
பரணி(மேடம்) | 1806ச.மீ

15577 | வி | 1984

ஊர்காவந்துறை | இந்து | செவ் : 02
Teacher | Sri Lanka |
அவிட்டம்(கும்பம்) | 1646ச.மீ

மணமகள் விபரம்

15032 | வே | 1988

வேலணை | இந்து |
Post Master | Sri Lanka |
திருவோணம்(மகரம்) | 1666ச.மீ

15149 | வே | 1988

கோண்டாவில் | இந்து
N/A | Sri Lanka | (ரேவதி(மீனம்)
1456ச.மீ

15059 | வி | 1988

வண்ணார்பண்ணை | இந்து
Development Officer |
Sri Lanka | ஆய்யிலியம்(கடகம்)
செவ் : 12 | 1616ச.மீ

15005 | கோ | 1990

சரவணை | இந்து | செவ் : 08
Sri Lanka | Teacher
பரணி(மேடம்) | 1486ச.மீ

15317 | வே | 1990

தெல்லிப்பளை | இந்து | செவ் : 08
Molecular Scientist |
Sri Lanka | அவிட்டம்(கும்பம்) |
1636ச.மீ

20, கே.கே.எஸ் வீதி கொக்குவில் யாழ்ப்பாணம்

0777 164 524 www.arunthathee.com

இன்றைய தொலைக்காட்சி நிகழ்ச்சி நிரல்



காலை
6.00 மணி : பக்திப்பாடல்கள்
6.30 மணி : வணக்கம் டான்



6.31 மணி : தினம் ஒரு திருக்குறள்
வழங்குபவர் : சொல்லருவி லலீசன்



6.35 மணி : மதம் சார்பான நற்சிந்தனைகள்
6.55 மணி : இன்றைய பல்வழங்குபவர் : சைவ சித்தாந்த பண்டிதன் சிவபூர்.தியாக.சோமஸ்கந்தராஜக்குருக்கள்
7.05 மணி : உளவியல் கருத்து
வழங்குபவர் : திருதி கோகிலா மகேந்திரன் உளவளத் துணையாளர்
7.15 மணி : கதைவழி அறமொழி
வழங்குபவர் : திரு. எப்.எக்ஸ்.அன்ரன் கோட்டக்கல்விப் பணிப்பாளர், நல்லூர்
7.20 மணி : சித்த மருத்துவம்
வழங்குபவர் டாக்டர் விவியன் சத்தியசீலன்
7.30 மணி : இன்றைய பத்திரிகைகளில்
8.30 மணி : காலை செய்திகள்
9.00 மணி : கலாட்டா காலை (நேரலை)
10.30 மணி : தொடர் நாடகம்
11.00 மணி : பாரதி
12.00 மணி : சிரிக்கலாம் வாங்க

பகல்
1.00 மணி : அறிந்தும் அறியாமலும் (மறு ஒளிபரப்பு)
1.30 மணி : சுப்பர் சீன்ஸ்
திரைப்படக் காட்சிகள்
4.30 மணி : குட்டிஸ் தர்பார்



5.30 மணி : குறுந்திரை நேரம்
6.00 மணி : சினிமா சினிமா
இரவு
7.00 மணி : சொற்சமர்
8.00 மணி : இரவுச் செய்திகள்
9.00 மணி : சாட்சியம்
9.30 மணி : நலம்தானா
10.00 மணி : யாவரும் கேளீர்



காலை
6.00 மணி : சிரி சிரி சிரி
8.00 மணி : சிரிப்பு சரடிவெடி
10.00 மணி : ஒரு பட கொமடி
11.00 மணி : சிரிப்போ சிரிப்பு
பகல்
1.00 மணி : நகைச்சுவை மன்னன் சந்தானம் நடிப்பில் கலக்கல் காட்சிகள்
3.00 மணி : குண்டக்க மண்டக்க
5.00 மணி : ஒரு பட கொமடி
6.00 மணி : கொமடி கலாட்டா
இரவு
8.00 மணி : ஒரு படக்கொமடி
9.00 மணி : சிரிப்போ சிரிப்பு
10.00 மணி : விடிய விடிய சிரிப்பு தான்



காலை
6.00 மணி : பனிப்பூக்கள்
7.00 மணி : திசை எட்டும் இசை எட்டும்
8.00 மணி : வணக்கம் டான் மியூசிக்
9.00 மணி : மெல்லிசை
10.00 மணி : கேட்டாலே பரவசம் (நேரலை)
பகல்
12.00 மணி : ராஜா ராணி
1.00 மணி : விசை இசை
3.00 மணி : வட்ஸ் அப் (நேரலை)
4.00 மணி : டைம் ராகங்கள் (நேரலை)
5.00 மணி : இனிது இனிது
6.00 மணி : என்றென்றும் இசை
7.00 மணி : ஓய்வெடு நிலவே
இரவு
8.00 மணி : காற்றில் வரும் கீதம்
9.00 மணி : நிலவு தூங்கும் நேரம்



காலை
5.15 மணி - தரம் 06 தமிழ்
6.00 மணி - தரம் 07 விஞ்ஞானம்
6.45 மணி - தரம் 08 கணிதம்
7.30 மணி - தரம் 09 வரலாறு
8.15 மணி - தரம் 10 விஞ்ஞானம்
9.00 மணி - க.பொ.த உயர்தரம் (கலைப்பிரிவு) தமிழ்
10.00 மணி - பொ.த உயர்தரம் (வணிகப்பிரிவு) பொருளியல்
11.00 மணி - க.பொ.த உயர்தரம் (கணிதம், விஞ்ஞானப்பிரிவு) கணிதம்
12.00 மணி - தரம் 06 தமிழ்
பகல்
1.00 மணி - தரம் 07 விஞ்ஞானம்
2.00 மணி - தரம் 08 கணிதம்
3.00 மணி - க.பொ.த சாதாரண தரம் விவசாயம்
3.40 மணி - க.பொ.த சாதாரண தரம் கத்தோலிக்கம்
4.20 மணி - க.பொ.த சாதாரண தரம் ஆங்கிலம்
5.00 மணி - க.பொ.த சாதாரண தரம் கணிதம்
5.40 மணி - க.பொ.த சாதாரண தரம் தகவல் தொழில்நுட்பம்
6.20 மணி - க.பொ.த சாதாரண தரம் வரலாறு
7.00 மணி - க.பொ.த சாதாரண மாதிரி வினாத்தாள் கணிதம்



காலை
5.00 மணி சிவாய மந்திரம்
6.00 மணி சுப்பராதம்
6.30 மணி சுப்பராதம்
07.00 மணி இன்றைய சிந்தனை
07.05 மணி இன்றைய நாள்
07.20 மணி சின்மய சிந்தனை
07.30 மணி மங்கள இசை
08.00 மணி அருளுரை
08.30 மணி திருவாசகம்
09.00 மணி யாழ்ப்பாணம் காரைநகர் சிவன் கோவில் திருவிழா
10.00 மணி ஐயப்பன் பாடல்கள்
10.30 மணி பஜனை
11.00 மணி பக்திமலர்
பகல்
12.00 மணி திரையில் பக்தி
12.30 மணி யாழ்ப்பாணம் கைதடி வீரகத்திப்பிள்ளையார் கோவில் திருவிழா
6.00 மணி கந்தசஷ்டி சுவசம்
இரவு
7.00 மணி செய்திகள்
7.30 மணி அருளுரை
08.00 மணி யாழ்ப்பாணம் காரைநகர் சிவன் கோவில் திருவிழா



காலை
7.00 மணி - ஆலயப் பாடல்கள்
8.00 மணி - ஜெபமாலை
9.00 மணி - மாதா மன்றாட்டு மாலை
10.00 மணி - திருப்பலிப்பாடல்கள்
10.30 மணி - குழந்தை யேசு மன்றாட்டு
11.30 மணி - ஜெபமாலை
பகல்
12.00 மணி - திருகோணமலைத்திருப்பலி
1.00 மணி - மட்டக்களப்பு திருப்பலி
2.00 மணி - நற்சிந்தனை
3.00 மணி - பாடல்
4.30 மணி - திருகோணமலை திருப்பலி



காலை
6.00 மணி : கிராத்
7.00 மணி : இறை சிந்தனை
7.30 மணி : இஸ்லாமிய பாடல்
8.00 மணி : கலந்துரையாடல்
9.00 மணி : இஸ்லாமிய சீரிஸ்
10.00 மணி : மனதோடு பேசலாம்
10.30 மணி : கண் வசண்ணம் கை வண்ணம்
11.00 மணி : சுவனப்பாதை
11.30 மணி : வரலாறு சொல்லும் வைத்தியம்
12.00 மணி : லுகர் அதான்
பகல்
12.30 மணி : இஸ்லாமிய வரலாறு
1.00 மணி : இஸ்லாமிய திரைப்படம்
2.00 மணி : கஸீதா
2.30 மணி : இறை சிந்தனை
3.00 மணி : பாடல்கள்
4.00 மணி : சிறுவர் இஸ்லாமிய காட்டுள்
5.00 மணி : இறை தென்றல்
6.00 மணி : தாஜ்மதுல் குர்ஆன்
7.00 மணி : பிறை பிரசங்கம்
இரவு
8.00 மணி : இஸ்லாமிய வரலாறு
8.30 மணி : மனதோடு பேசலாம்